
नारायणं निखिलपूर्णगुणेकदेहं निर्दोषमाप्यतमप्यखिलैः सुवाक्यैः 
अस्योद्भवादिदमशेषविशेषतोऽपिवन्द्यं सदा प्रियतमं मम सन्नमामि ॥04 ॥ 


तमेव शास्त्रप्रभवं प्रणम्य जगदृगुरूणां गुरुमञ्जसैव । 
विशेषतो मे परमाख्यविद्याव्याख्यां करोम्यन्वपि चाहमेव॥02॥ 


प्रादुर्भूतो हरिर्व्यासो विरिञ्चभवपूर्वकैः । 
अर्थितः परविद्याख्यं चक्रे शास्त्रमनुत्तमम्‌॥0३॥ 


गुरुर्गुरूणां प्रभवः शास्त्राणां बादरायणः | 
यतस्तदुदितं मानमजादिभ्यस्तदर्थतः॥04॥ 


वक्तृश्रोतृप्रसक्तीनां यदाप्तिरनुकूलता । 
आप्तवाक्यतया तेन श्रुतिमूलतया तथा॥05॥ 


युक्तिमूलतया चेव प्रामाण्यं त्रिविधं महत्‌ । 
दृश्यते ब्रह्मसूत्राणामेक धाऽन्यत्र सर्वशः ॥06॥ 





अतो नेतादृशं किञ्चित्‌ प्रमाणतमशिष्यते । 
स्वयंकृताऽपि तद्याख्या क्रियते स्पष्टतार्थतः॥07॥ 


तत्र ताराथमूलत्वं सर्वशास्त्रस्य चेष्यते । 
सर्वत्रानुगतत्वेन पृथगोङ्क्रियतेऽखिलेः॥08॥ 


प्रथमोऽध्यायः॥॥ 
प्रथमः पादः॥-॥ 


॥जिज्ञासाधिकरणम्‌॥ 


ओतत्ववाची ह्योङ्कारो वक्त्यसौ तद्गुणोतताम्‌। 
स एव ब्रह्मशब्दार्थो नारायणपदोदितः॥09॥ 


स एव भर्गशब्दार्थो व्याहृतीनां च भूमतः । 
भावनाच्चैव सुत्वाच्च सोऽयं पुरुष इत्यपि॥0॥ 


स एव सर्ववेदार्था जीज्ञास्योऽयं विधीयते । 
ज्ञानी प्रियतमोऽतो मे' "तं विद्वानेव चामृतः' ॥4 ॥ 


'वृणुते यं तेन लभ्यः' इत्याद्युक्ति बलेन हि । 


जिज्ञासोत्थज्ञानजात्‌ तत्प्रसादादेव मुच्यते॥2॥ 


'्रव्यं कर्म च कालश्च स्वभावो जीव एव च | 


यदनुग्रहतः सन्ति न सन्ति यदुपेक्षया'॥3॥ 


न्ते त्वत्क्रियते किञ्चित्‌' इत्यादेर्न हरिं विना । 


ज्ञानस्वभावतोऽपि स्यान्मुक्तिः कस्यापि हि क्कचित्‌॥4॥ 





अज्ञानं ज्ञानदो विष्णुज्ञनिनां मोक्षदश्च सः । 
आनन्ददश्च मुक्तानां स एवैको जनार्दनः॥5॥ 


इत्युक्तेर्बन्धमिथ्यात्वं नैव मुक्तिरपेक्षते । 
मिथ्यात्वमपि बन्धस्य न प्रत्यक्षविरोधतः॥6॥ 


मिथ्यात्वं यदि दुःखादेस्तद्वाक्यस्याग्रतो भवेत्‌ । 
मिथ्यायाः साधकत्वं च न सिद्धिं प्रतिवादिनः॥7॥ 


तच्च मिथ्याप्रमाणेन सता वा साध्यते त्वया । 
सता चेद्‌ द्वेतसिद्धिः स्यान्न सिद्धिं चान्यसाधनम्‌॥8॥ 


साधकत्वं सतस्तेन साक्षिणा सिद्धिमिच्छता | 
स्वीकृतं ह्यविशेषस्य साध्यसाधकता पुनः ॥39॥ 


तच्चाविशेषमानेन साध्यमित्यनवस्थितिः । 
अनङ्गीकुर्वतां विश्वसत्यतां तन्न वादिता॥20॥ 


तस्माद्‌ व्यवहृतिः सर्वा सत्येत्येव व्यवस्थिता । 
व्यावहारिकमेतस्मात्‌ सत्यमित्येव चागतम्‌॥24 ॥ 


व्यवहारसतश्चापि साधकत्वं तु पूर्ववत्‌ । 
सत्रैविध्यं च मानेन सिद्ध्येत्‌ केनेति पृच्छ्यते ॥22॥ 


तस्याप्युक्तप्रकारेण नैव सिद्धिः कथञ्चन | 
वैलक्षण्यं सदसतोरप्येतेन निषिद्भयते॥23॥ 


वैलक्षण्यं सतश्चापि स्वयं सद्भेदवादिनः । 
असतश्चापि विश्वस्य तेनानिष्टं कथं भवेत्‌॥24॥ 





यदुच्यतेऽपि सर्वस्मादिति सद्भेदसंस्थितिः। 
सन्मात्रत्वं ब्रह्मणोऽपि तस्मात्‌ तदपि नो भवेत्‌॥25॥ 


ज्ञानबाध्यत्वमपि तु न सिद्धं प्रतिवादिनः। 
विज्ञातस्यान्यथा सम्यग्‌ विज्ञानं होव तन्मतम्‌॥26॥ 


असद्विलक्षणज्ञप्त्यैज्ञातव्यमसदेव हि । 
तस्मादसत्प्रतीतिश्च कथं तेन निवार्यते॥27॥ 


अन्यथात्वमसत्‌ तस्माद्वान्तावेव प्रतीयते । 
सत्त्वस्यासत एवं हि स्वाकार्यैव प्रतीतता॥28॥ 


तस्यानिर्वचनीयत्वे स्यादेव ह्यनवस्थितिः । 
निर्विशेषे स्वयम्भाते किमज्ञानावृतं भवेत्‌॥29॥ 


मिथ्याविशेषोऽप्यज्ञानसिद्धिमेव ह्यपेक्षते । 
न चावरणमज्ञानमसत्ये तेन चेष्यते॥३०॥ 


अप्रकाशस्वरूपत्वाज्जडेऽज्ञानं न मन्यते । 
अज्ञानाभावतः शास्त्रं सर्व व्यर्थीभविष्यति॥३॥ 


आज्ञानस्य च मिथ्यात्वमज्ञानादिति कल्पने । 
अनवस्थितिस्तथा च स्यादन्योन्याश्रयताऽथवा॥३2॥ 


स्वभावज्ञानवादस्य निर्दोषत्वान्न तद्भवेत्‌ । 
अविद्यादुर्घटत्वं चेत्‌ स्यादात्माऽपि हि तादृशः ॥33॥ 


अतोऽधिकारिविषयफलयोगादिवर्जितम्‌ । 
अनन्तदोषदुष्टं च हेयं मायामतं शुभेः॥34॥ 





सत्यत्वात्‌ ते न दुःखादेः प्रत्यक्षेण विरोधतः । 
न ब्रह्मतां वदेद्वेदो जीवस्य हि कथञ्चन॥35॥ 


यजमानप्रस्तरत्वं यथा नार्थः श्रुतेभवित्‌ । 
ब्रह्मत्वमपि जीवस्य प्रत्यक्षस्याविशेषतः॥३6॥ 


सार्वाज्ञादिगुणं जीवाद्धिन्न ज्ञापयति श्रुतिः । 
ईशं तामुपजीव्यैव वर्तते ह्यैक्यवादिनी॥37॥ 


उपजीव्यविरोधेन नास्यास्तन्मानता भवेत्‌ । 
स्वातन्त्र्ये च विशिष्टत्वे स्थानमत्यैक्ययोरपि॥38॥ 


सादृश्ये चैक्यवाक्‌ सम्यक्‌ सावकाशा यथेष्टतः । 
अवकाशोज्झिता भेदश्रुतिर्नातिबला कथम्‌॥39॥ 


अज्ञानासम्भवादेव मिथ्याभेदो निराकृतः । 
अथो यथार्थबन्धस्य विना विष्णुप्रसादतः॥40॥ 


अनिवृत्तेस्तदर्थ हि जिज्ञासाऽत्र विधीयते । 
यथा ष्ट्या प्रसन्नः सन्‌ राजा बन्धापनोदकृत्‌॥47॥ 


एवं दृष्टः स भगवान्‌ कुर्याद्वन्धविबेधनम्‌ । 
कार्यता च न काचित्‌ स्यादिष्टसाधनतां विना॥4 2॥ 


कार्य न हि क्रियाव्याप्यं निषिद्धस्य समत्वतः । 
न भविष्यक्क्रिया कार्य स्रक्ष्यतीश इति ह्यपि ॥4३॥ 


कार्य स्यान्नैव चाकर्तुमशक्यं कार्यमिष्यते । 
साम्यादेव निषिद्धस्य तदिष्टं साधनं तथा ॥44॥ 





कार्य साधनमिष्टस्य भगवानिष्टदेवता । 


मुख्येष्ठ वा सुमनसां प्रेयस्तत्‌' इति च श्रुतिः॥45॥ 


'प्राणबुद्धिमनःखात्मदेहापत्यधनादयः । 


यत्सम्पर्कात्‌ प्रिया आसंस्ततः को न्वपरः प्रियः" ॥46॥ 


इत्यादिवाक्यैराकाङ्का सन्निधिर्योग्यता यतः । 
तस्मिन्नेव समस्तस्येतीष्टे व्युत्पत्तिरिष्यते॥47॥ 


अत्त्यपूपांस्तव भ्रातेत्यादावावापतोऽपि च। 
उद्दापाद्वर्तमानत्वादाकाङ्खादिबलादपि॥48॥ 


बालो व्युत्पत्तिमप्येति नानयेत्यादिवाक्यतः | 
आनीयमानरष्ट्यैव व्युत्पत्तेः सम्भवे सति॥49॥ 


एष्यदानयनायायं कुत एव प्रतीक्षते । 
व्युत्पन्नो वर्तमाने तु क्रियाशब्दे भविष्यति॥50॥ 


पुनर्ईृष्ट्यैव शब्दश्रुत्‌ पश्चादृव्युत्पत्तिमेष्यति । 
वर्तमानमतीतं च भविष्यदिति च क्रमात्‌॥52॥ 


आकाङ्कादियुतं यस्माद्विर्थव्युत्पादनं कुतः | 
दष्ट्याज्ञातपदार्थस्य स्यादाकाङ्का भविष्यति॥52॥ 


व्युत्पत्ति प्रथमा तस्माद्वर्तमानेऽगते ततः । 
इष्टमाकाङ्कते सर्वो न प्रवृत्तिमपेक्षते॥5३॥ 


अपरोक्षं परोक्ष वा ज्ञानमिष्टस्य साधनम्‌ । 
कापि चेष्टा तदर्था स्यादत्तिर्हि रसवित्तये॥54॥ 





वाक्यार्थज्ञानमात्रेण कचिदिष्टं भवेदपि । 
न च स्रुक्‌ सुववहन्यादावताप्पर्प श्रुतेभवित्‌॥55॥ 


यक्किञ्चत्करणस्यापि यज्ञतैवाऽन्यथा भवेत्‌ । 
तस्मादुपासनार्थ च स्वार्थ तात्पर्यवद्भवेत्‌॥56॥ 


इतिशाब्दोन्नयेऽग्रावित्यप्युन्नीते स्मृतिरवित्‌ । 
इतिशब्दव्यपेतानि ह्यपि सन्ति वचांस्यलम्‌॥57॥ 


आत्मानमेवेत्यादीनि योगेऽग्रावपि तत्समम्‌ । 
एकवाक्यत्वयोगे तु वेदस्यापि ह्यशेषतः ॥58॥ 


वाक्यभेदो न युक्तः स्याद्योगश्च स्यान्महाफले । 
इति ब्रूयादिति वचो गतमग्नौ समीपगम्‌॥59॥ 


कल्पनागौरवं चेत्‌ स्यात्‌ पृथक्‌ तात्पर्यकल्पने । 
कल्पनागौरवादेव पदार्था न स्युरेव हि॥60॥ 


प्रमाणावगतत्वं चेत्‌ तात्पर्याणां तथैव हि । 
तस्मात्‌ पदार्थे वाक्यार्थे तात्पर्यमुभयत्र च॥6॥ 


पृथगेव च वाक्यत्वं पथगन्वयतो भवेत्‌ । 
अवान्तरत्वाद्वाक्यानां वाक्यभेदो न दूषणम्‌॥62॥ 


अङ्गीकृतत्वादपि तैः पदानां तु पृथक्‌ पृथक्‌ । 
क्रियापदेनान्वयस्य वाक्यभेदो हि दूषणम्‌॥6३॥ 


प्रत्यक्षादिविरोधे तु गौणार्थस्यापि सम्भवात्‌ । 
अतात्पर्यं पदार्थेऽपि न कल्प्यमविरोधतः॥64॥ 





अतो ज्ञानफलान्येव कर्माणि ज्ञानमेव हि । 
मुख्यप्रसाददं विष्णोर्जीज्ञासायाश्च तद्ववेत्‌॥65॥ 


कर्तव्या ते न जिज्ञासा श्रुतिप्रामाण्ययोगतः । 


प्रत्यक्षवच्च प्रामाण्यं स्वत एवागमस्य हि॥66॥ 


अनवस्थाऽन्यथा हि स्यादप्रामाण्यं तथाऽन्यतः । 
मिथ्याज्ञप्तिप्रलम्भादेस्तेन वेदविरोधि यत्‌॥67॥ 


न मानमपि वेदानामङ्गीकार्या हि नित्यता । 
न हि धर्मादिसिद्धिः स्यान्नित्यवाक्यं विना कचित्‌॥68॥ 


अविप्रलम्भस्तज्ज्ञानं तत्कृतत्वादयोऽपि च । 
कल्य्या गौरवदोषेण पुंवाक्यं ज्ञापकं न तत्‌॥69॥ 


प्रत्यक्षः कस्यचिद्धर्मो वस्तुत्वादिति चोदिते । 
न बुद्धोधर्मदर्शी स्यात्‌ पुंस्त्वादित्यनुमाहतिः॥70॥ 


अधर्मवादिनो वाक्यमप्रयोजनमेव हि । 
धर्माभावोऽपि नो तेन प्रत्यक्षावगतो भवेत्‌॥72॥ 


अतः संशयसम्पत्तौ वाक्यं प्रत्यक्षवत्‌ प्रमा । 
शक्तिश्रैवान्विते स्वार्थे शब्धानामनुभूयते॥72॥ 


अतोऽन्विताभिधायित्वं गीरवं कल्पनेऽन्यथा | 
न चाशक्त्याभिधायित्वं प्रवृत्तिश्च द्विधाऽन्यथा॥73॥ 


एतत्सर्व तर्कशास्त्रे ब्रह्मतर्के हि विस्तरात्‌ । 
उक्तं विद्यापृथक्त्वात्‌ तु सङ््ेपेणात्र सूचितम्‌॥74॥ 





प्रमाणान्यायसच्छिक्षा क्रियते तर्कशास्त्रतः । 
मानन्यायैस्तु तत्सिद्धे्मीमांसा मेयशोधनम्‌॥75॥ 


ब्रह्मतर्कं च भगवान्‌ स एव कृतवान्‌ प्रभुः । 
पञ्चशत्कोटिविस्तारान्नारायणतनौ कृतात्‌॥76॥ 


उद्धृत्य पञ्चसाहस्रं कृतवान्‌ बादरायणः | 
अतस्तदर्थं सङ्गेपादत इत्यभ्यसूचयत्‌॥77॥ 


यतोऽनुभवतः सर्व सिद्धमेतदतोऽपि च । 
देवैश्च दुर्गमार्थेषु व्यापृतो नातिविस्तृतिम्‌॥78॥ 


चकारैता ह्यवज्ञेया युक्तयः प्रतिपक्षगाः । 
प्रत्यक्षेक्षाक्षम: पक्षं कमेवात्राभिवीक्षते॥79॥ 


तस्मादक्षमपक्षत्वान्मोक्षशास्त्नेऽभ्युपेक्षितः । 
स्वयं भगवता विष्णुब्रह्मेत्येतत्‌ पुरोदितम्‌॥80॥ 


'स विष्णुराह ही' त्यन्ते देवशास्त्रस्य तेन हि । 


आद्यन्तम्‌ देवशास्त्रस्य स्वयं भगवता कृतम्‌॥87॥ 


मध्यं तदाज्ञया पैलशेषाभ्यां कृतमञ्जसा । 
अतस्तत्रैव विष्णुत्वसिद्धेब्रह्मेत्यसूचयत्‌॥82॥ 


दोषारच्छिद्रशब्दानां पर्यायत्वं यतस्ततः । 
गुणा नारा इति ज्ञेयास्तद्वान्‌ नारायणः स्मृतः ॥83॥ 


ब्रह्मशब्दोऽपि हि गुणपूर्तिमोव वदत्ययम्‌ । 





अतो नारायणस्यैव जिज्ञासा5त्र विधीयते॥84॥ 


सिद्धित्वाद्‌ ब्रह्मशब्दस्य विष्णी स्पष्टतया श्रुतौ । 


'अम्भस्यपार' इत्युक्तो नारायणपदोदितः॥85॥ 


'आपा नारा' इति ह्याह स एवाप्स्वन्तरीरितः | 


कामतो विधिरुद्रादिपददात्र्यास्वयं श्रिया॥86॥ 


योनित्वेनात्मनो विष्णोस्तिष्ठन्तीत्युदितस्य च । 
यस्मिन्‌ देवा अधीत्युक्त्वा समुद्रं स्थानमेव च ॥87॥ 


नाम चाक्षरमित्येव ऋच इत्युदितं तु यत्‌ । 
यतः प्रसूतेत्युक्त्वा च तदेव ब्रह्म चाब्रवीत्‌॥88॥ 


॥जन्माधिकरणम्‌॥ 


अन्तःस्समुद्रगं विश्वप्रसूतेः कारणं तु यत्‌ । 


सूक्तोपनिषदाद्युक्तं 'जन्माद्यस्ये' ति लक्ष्यते॥89॥ 


सृष्टिः स्थितिश्च संहारो नियतिर्ज्ञानमावृतिः । 
बन्धमोक्षावपि ह्यासु श्रुतिषूक्ता हरेः सदा ॥90॥ 


“यं नामानि विशन्त्यद्धा' यो देवाना' मिति ह्यापि । 


्रुतेर्नामानि सर्वाणि विष्णोरेव यतस्ततः ॥94 ॥ 


अतो न मुख्यतो नाम तदन्यस्य हि कस्यचित्‌ । 
गुणाः श्रुता इति यस्मान्न दोषोरऽ्थः श्रुतेवित्‌॥92॥ 


प्रीत्या मोक्षपरत्वाच्च तात्पर्यं नैव दूषणे । 





सर्वेषामपि वाक्यानां महातात्पर्यमत्र हि॥93॥ 


तद्विरोधे न मानत्वं फलं मुक्तिर्हि वाक्यतः । 
न पुराणादिमानत्वं विरुद्धार्थ श्रुतेभवित्‌॥94॥ 


दर्शनान्तरमूलत्वान्मोहार्थ चाज्ञया हरेः । 
न सर्वनामताऽन्येषां श्रुतावुक्ता हि कुत्रचित्‌॥95॥ 


अदोषवचनाच्चैव नियमेन हरेः श्रुतौ । 
अज्ञानं पारतन्त्र्यं च प्रलयेऽभाव एव च॥96॥ 


अशक्तिश्चोदिताऽन्येषां सर्वेषामपि च श्रुतौ । 


'जन्माद्यस्ये' ति तेनेतद्विष्णोरेव स्वलक्षणम्‌॥97॥ 


अस्योद्भवादिहेतुत्वं साक्षादेव स्वलक्षणम्‌ । 
कृष्णध्यानच्छलेनेव स्वयं भागवतेऽब्रवीत्‌॥98॥ 


अतो जीवैक्यमपि स निराचक्रे जगद्गुरुः । 
न हि जन्मादिहेतुत्वं जीवस्य जगतो भवेत्‌॥99॥ 


हिताक्रियादिदोषं च वक्ष्यत्येव स्वयं प्रभुः । 
निर्गुणत्वं च तेनैव निषिद्धं प्रभुणा स्वयम्‌॥00॥ 


भेदेनैव तु मुख्यार्थसम्भवे लक्षणा कुतः । 
कर्थं नित्यगुणस्यास्य स्यादेक्यं गुणहानतः॥07॥ 


सदेव गुणवत्त्वेऽस्य भिन्नं स्यान्निर्गुणं सदा । 
न च मिथ्यागुणत्वं स्यादनिर्वाच्यस्य दूषणात्‌॥02॥ 





निर्गुणत्वं तदा च स्यादासुरत्वं न चान्यथा | 
लक्ष्यलक्षणयोर्भेदोऽभेदो वा यति वोभयम्‌॥03॥ 


इति पृष्टे तदैक्यस्य गतिरेव न विद्यते । 
ऐक्याभेदे न शास्त्रेण ज्ञेयं तत्‌ स्वप्रकाशतः॥04॥ 


भेदे मिथ्यात्वतो भेदसत्यत्वं स्याद्ठलादपि । 
भेदाभेदौ यदि तदा स्यादेव ह्यनवस्थितिः॥05॥ 


स्वनिर्वाकता चेत्‌ स्याद्वाह्मं वाहक मित्यपि । 
पर्यायो भेदवान्‌ वा स्यादनवस्थोभयत्र च॥06॥ 


सत्यज्ञानादिकेऽप्येवं न व्यावृत्त्या प्रयोजनम्‌ । 
व्यावृत्तस्याविशेषत्वे तदखण्डं च खण्डितम्‌ ॥॥07॥ 


निर्विशेषत्वमेतेन मूकोऽहमितिवद्‌ भवेद्‌ । 
अभिन्नेपि विशेषोऽयं बलादापतति ह्यतः॥08॥ 


विशेषतद्वतोश्रैव स्वनिर्वाहकता भवेत्‌ । 
भेदहीने त्वपर्यायशब्दान्तरनियामकः॥09॥ 


विशेषो नाम कथितः सोऽस्ति वस्तुष्वशेषतः । 
विशेषास्तेऽप्यनन्ताश्च परस्परविशेषिणः॥0॥ 


स्वनिर्वाहकतायुक्ताः सन्ति वस्तुष्वशेषतः । 
अतोऽनन्तगुणं ब्रह्म निर्भेदमपि भण्यते॥77॥ 


॥शास्त्रयोनित्वाधिकरणम्‌॥ 


एवं धर्मानिति श्रुत्या तदभेदोऽप्युदीर्यते । 





शैवाद्यागसंप्राप्तदृष्टगेन फलेन तु॥442॥ 


तद्वाक्योपमयाऽन्यच्च प्रमाणत्वे5नुमीयते । 
ईशवाक्यत्वत्‌ इति चेत्तद्ूव्यभिचारिणा ॥3॥ 


अप्रामाण्यानुमा च स्यात्‌ न पृथक्‌ चानुमे श्वरे । 
पुंस्त्वहेतुबलादेव पूर्वोक्तेनैव वर्त्मना ॥74॥ 


श्रास्त्रयोनित्वमेतेन कारणस्य बलाद्भवेत्‌ । 


'नावेदवित्‌' 'नतर्केण मति'रित्यादिवाक्यतः॥25॥ 


तर्को ज्ञापयितुं शक्तो नेशितारं कथञ्चन | 
वनकृत्वादिरूपेण पक्ष भूतस्य चेशितुः॥26॥ 


किञ्जिज्ज्ञत्वं पुंस्त्वेन शक्यं साधयितुं सुखम्‌ । 
'वृक्षकृन्नाखिलं वृक्षं वेत्ति पुंस्त्वाद्धि चैत्रवत्‌'॥7॥ 


इत्याद्यनुमया स्पर्धि नानुमानं परेशितुः । 
शक्तं विज्ञापने चातिप्रसङ्गोऽनुमयेदृशा॥78॥ 


वस्तुत्वात्‌ तुरगः शृङ्गी, पुष्पवत्‌ खं, सुतैर्युता । 
चित्रिणा च, रसः षष्ठो रसत्वात्‌ सोत्तरो भवेत्‌॥449॥ 


| समन्वयाधिकरणम्‌ | 


उपक्रमादिलिङ्गेभ्यो नान्या स्यादनुमा ततः । 
त एवान्वयनामानः तैः सम्यक्‌ प्रविचारिते॥20॥ 


मुख्यार्धा भगवान्‌ विष्णुः सर्वशास्त्रस्य नापरः॥ 





॥ईक्षत्यधिकरणम्‌॥ 


ईक्षणीयत्वतो विष्णुर्वाच्य एव न चान्यथा ॥24 ॥ 


लक्ष्यत्वं कापि दृष्टं हि किं तदित्यनवस्थितिः । 
माधुर्यादिविशेषाश्च तच्छब्दैरुदिताः सदा ॥322॥ 


वाक्यार्थोऽपि हि वाक्यार्थशब्देनैवोदितो भवेत्‌ । 
नावाच्यं तेन किञ्चित्‌ स्याद्‌ यत इत्यादिकैर्वदन्‌॥23॥ 


अवाच्यत्वं कथं ब्रूयान्मूकोऽहमितिवत्‌ सुधीः | 
येन लक्ष्यमिति प्रोक्तं लक्ष्यशब्देन सोऽवदत्‌ ॥24॥ 


एकस्यापि हि शब्दस्य गौणार्थस्वीकृतौ सताम्‌ । 
महती जायते लज्जायत्र तत्राखिला रवाः॥25॥ 


अमुख्यार्था इति वदन्यस्तन्मार्गानुवर्तिनाम्‌ । 
कथं न जायते लज्जा वक्तुं शाब्दत्वमात्मनः॥26॥ 


आत्मब्रह्मादयः शब्दाः साक्षात्‌ पूर्णाभिधायिनः । 
जन्मादिकारणं ब्रह्मं लक्षितं च यदा तादा॥27॥ 


वन्ध्यापुत्रोपमं मायाशबलं वाच्यमित्यपि । 
कल्पयित्वा विना मानं लक्ष्यं शुद्धं वदन्‌ पदैः ॥428॥ 


आत्मशब्दोदितस्यैव ज्ञानं मुक्तावसाधनम्‌ । 
आह श्रुतपरित्यागः स्याच्चास्याश्रुतक ल्पना ॥29॥ 


स्यात्‌ सर्वत्र च यत्रैकमपि लोको जुगुप्सते । 
नियमेनोभयं स्याद्धि यस्य स्वपरयोर्मते ॥30॥ 





अलङ्कृतः सदैवायं दुर्घटैरेव भूषणैः । 
अन्धन्तमो नित्यदुःखं तस्य स्याद्‌ वसनद्वयम्‌॥34 ॥ 


'आनन्दा नाम ते लोका अन्धेन तमसा वृताः । 
तांस्ते प्रेत्याभिगच्छन्ति येऽविद्वांसो बुधो जनाः॥32॥ 


'असुर्या नाम ते लोका अन्धेन तमसा वृताः । 


तांस्ते प्रेत्याभिगच्छन्ति ये के चात्महनो जना: ॥333॥ 


इत्यादिश्रुतयो मानं शतशोऽत्र समन्ततः । 
हेयत्वावचनाच्चैव नात्मा गौणः श्रुतौ श्रुतः॥34॥ 


'तमेवैकं जानथान्या वाचो मुञ्चत' चेति ह । 


उक्त आत्मा कथं गौणो हेयपक्षे ह्यसौ श्रुतः॥35॥ 


परिवारतया ग्राह्या अपि हेयाः प्रधानतः । 


"पूर्णस्य पूर्णमादाय पूर्णमेवावशिष्यते '॥37॥ 


पदं च निर्गुण इति कथं गौणं वदिष्यति । 
गुणाभावोपलक्ष्यं चेत्‌ पदं तदपि वाचकम्‌॥38॥ 


अतोऽनवस्थितिमुखसर्वदोषमहास्पदम्‌ । 
कथमेतन्मतं सद्विराद्रियेत विचक्षणैः ॥39॥ 


न च साङ्ख्यनिराकृत्यै सूत्राण्येतान्यचीक्लृपत्‌ । 
भगवान्‌ न ह्यशब्दत्वं प्रधानेऽङ्गीकरोत्यसौ॥40॥ 


समन्वयो प्रतिज्ञाते शब्दगोचरतैव हि। 





प्रथमप्रतिपाद्यास्यात्‌ तदभावे कुतोऽन्वयः॥42॥ 


कथं च लक्षणावादी ब्रूयाद्गह्मसमन्वयम्‌ । 
योऽसौ शब्दस्य मुख्यार्थस्तत्रैव स्यात्‌ समन्वयः ॥42॥ 


जन्मादिकारणे साक्षादाह देवः समन्वयम्‌ । 
उक्तं तदेव जिज्ञास्यं क्रावकाशोषत्र निर्गुणे ॥43॥ 


कथं चासम्भवस्तस्य मुख्यार्थस्य निराकृतौ । 
मानेन केन विज्ञेयमवाच्याज्ञेयनिर्गुणम्‌॥44॥ 


अमेयं चेन्न शास्त्रस्य तत्र वृत्तिः कथञ्चन | 
तस्माच्छास््रेण जिज्ञास्यमस्मदीयं गुणार्णवम्‌॥45॥ 


वासुदेवाख्यमद्वनद्व परं ब्रह्माखिलोत्तमम्‌ । 
विज्ञेयवाच्यलक्ष्यत्वपूर्वाशेषविशेषतः॥46॥ 


निर्गतं मनसो वाचो यदि तत्‌ स्यादगोचरम्‌ । 
अस्तु तन्मा वदेद्वादी न चास्म च्छास्त्रगं तु तत्‌॥47॥ 


अवाच्यं वाच्यमित्युक्त्वा किमित्युन्मत्तवन्मुषा | 
अस्मच्छास्त्रस्य चौर्याय यतते स्वोक्तिटूषकः॥48॥ 


जन्माधिकारणं यत्‌ तत्‌ साक्षान्नारायणाभिधम्‌ | 
वदन्ति श्रुतयो ब्रह्म शास्त्रं चैतत्‌ तदर्थतः ॥349॥ 


प्रवृत्तमस्त्ववाच्यं ते नैवं ब्रूयाः कथञ्चन । 
सर्वशब्दैरवाच्यं तदुक्त्वा तद्विषयं पुनः॥50॥ 


शास्त्रं वदन्तमुन्मत्तं कर्थं लोको न वारयेत्‌ । 





म वदो मा विजानीहि त्यजास्मच्छास्त्रचोरताम्‌॥57॥ 


वयं त्वां श्रुतियुक्तिभ्यां बद्‌ध्वाऽस्मच्छास्त्रमञ्जसा । 
विचारयामः श्रुतिभिर्युक्तिभिश्रैव सादरम्‌॥52॥ 


अदृभुतत्वादवाच्यं तदतर्क्यज्ञियमेव च । 
अनन्तगुणपूर्णत्वादित्यूदे पैङ्गिनाम्‌ श्रुतिः ॥53॥ 


अवाच्यमिति लोकोऽपि वकत्याश्चर्यतमं भुवि । 


| आनन्दमयाधिकरणम्‌ ॥ 


एवं शास्त्रावगम्यत्वे विभागेन समन्वयम्‌॥54॥ 


'आनन्दमय' इत्यादिनाऽध्यायेन वदत्यजः | 


तत्रान्यत्र प्रसिद्धानां विष्णावेव समन्वयम्‌॥355॥ 


शब्दानां प्रथमे पादे गुणिसामान्यवाचिनाम्‌ | 
गुणवाचिनां च प्रथममाह देवः समन्वयम्‌॥56॥ 


समुद्रशायिनं सर्वप्रसूतिप्रभवं श्रुतिः । 
"तदेव ब्रह्म परमम्‌' इति सावधृतिर्जगी॥57॥ 


यतोऽतो ब्रह्मशब्दस्य तत्रैव नियतत्वतः । 


'येऽन्नं ब्रह्मेत्यादिरूपादभ्यासात्‌ तैत्तिरीयके ॥58॥ 


अन्यासु चैतद्रपासु शाखास्वपि सहस्रशः। 
आनन्दमय इत्याद्यैः शब्दैर्वाच्यो हरिः स्वयम्‌॥59॥ 





उपलक्षणत्वं शब्दानामानन्दमयपूर्विणाम्‌ । 
सूत्रस्याल्पाक्षरत्वेन सर्वशाखाविनिर्णये ॥60॥ 


पुनश्च प्रापकाद्धेतोस्तत्राधिकरणान्तरम्‌ । 
सर्वे वेदा आमनन्ति यत्पदं त्तिति हि श्रुतिः ॥62॥ 


आनन्दमयरूपे तु ब्रह्मणः पुच्छतोक्तितः । 
समस्ताब्रह्मताप्राप्तेरानन्दमयनाम हि॥62॥ 


ब्रह्मशब्दस्य चाभ्यासात्‌ पञ्चरूपादिषु स्फुटम्‌ । 
ब्रह्मताऽवयवेऽपि स्यात्‌ तथाऽवयविनि स्वतः॥63॥ 


यथैव कृष्णकेशस्य कृष्णस्य ब्रह्मताऽखिला । 
दर्शिता चैव पार्थाय निःसीमाः शक्तयोऽस्य हि॥64॥ 


'ऋतं सत्यं परं ब्रह्म पुरुषं कृष्णपिङ्गलम्‌' । 


विष्ण्वाख्यमुक्तमन्यत्र ह्यूर्ध्वरेतं च तत्‌ प्रति॥65॥ 


विरूपाक्षाख्यमपरं ब्रह्मोक्तं तद्वते स्थितम्‌ | 
समानाधिकृतत्वं चेदुत्तरं नीललोहितम्‌॥66॥ 


कृष्णपिङ्गलरूपेण पुनरुक्तं भविष्यति । 
'ब्रह्माधिपतिरि' त्यत्र तापनीयश्रुतौ पुरः॥67॥ 


स्वरितब्रह्मशब्दान्तं बहुव्रीहित्वमेष्यति । 
स्वाहेन्द्र श्रुवर्धस्व यद्दहुव्रीहितामगात्‌॥368॥ 


तस्मादस्येन्द्र एवाभूच्छत्रुरित्युत्तरश्रुतेः । 
ूर्वान्तस्वरिते पुंसोर्बहुव्रीहित्वमेष्यति॥69॥ 





महाव्याकरणे सूत्रमिति स्वरविनिर्णये । 


'ऋतं सत्यं परं ब्रह्मे' त्वाद्युद्देश्यद्वितीयका ॥370॥ 


विभक्तिरूध्वरेतादिः प्रथमा रुद्रगोचरा । 
तस्माद्विष्णु परं ब्रह्म प्रति रुद्रो व्रते स्थितः॥77॥ 


ऊर्ध्वरेता इति ह्येव श्रुत्यर्थाऽवसितो भवेत्‌ । 
ऋतं सत्यं परं ब्रह्म प्रति विष्णुं सदाशिवः ॥72॥ 


उध्वरिता ध्यायति ह शङ्करो नीललोहितः । 
इत्यर्थमेतमेवाह नीलग्रीवश्रुतिः परा ॥73॥ 


आथर्वणी परं ब्रह्म तस्मादेको हरिः श्रुतौ । 


'तदेवर्तमि' प्राह कथमेवान्यथा श्रुतिः ॥74॥ 


अवधारयन्ती तस्यैव हयृतत्वादिकमञ्जसा । 


'एको नारायण आसीन्न ब्रह्मा न च शङ्करः'॥75॥ 


'वासुदेवोऽग्र एवासीन्न ब्रह्मा न च शङ्करः । 


नेन्द्रसूर्यौ न च गुरो न सोमे न विनायकः ॥76॥ 


इत्यादिवाक्यतो विष्णोरुत्पत्तिरवतारगा | 
मुख्यं ब्रह्म हरिस्तस्मात्‌ प्रस्तावः परमित्यपि॥477॥ 


मुखयब्रहमग्रहे युक्ते नामुख्यं युज्यते क्कचित्‌ | 
असम्भवे हि मुख्यस्य गीणार्थाङ्गीकृतिभवित्‌॥78॥ 


प्राचुर्यार्थाश्व मयटः सर्वेऽत्र प्रतिपादिताः । 





भोग्यत्वमत्र चाद्यत्वमुपजीव्यतया हरे: ॥479॥ 


महाभोक्ता महाभोग्य इत्यर्थाऽन्रमये भवेत्‌ । 
महाप्राणो महाभोदो महाविज्ञानवानपि॥380॥ 


विशेषसामान्यतया विज्ञानं मन इत्यपि। 
एकस्य ज्ञानरूपस्य हरेरुकितिर्विभागतः॥8॥ 


अभेदेऽपि विशेषेणेवान्य इत्युदितो हरिः । 
भेदशब्दाविशेषं तु हरावन्यत्र भिन्नताम्‌॥82॥ 


ब्रूपुर्हरेजीवजडैरपि भेदं हि मुख्यतः । 
ब्रह्मतर्कवचोऽप्येवं अत एकः स पञ्चधा॥83॥ 


उक्तो$न्नमय इत्यादि भुगोश्रैतद्वदिष्यति । 
प्राप्यत्वेन मयट्‌ प्रोक्तेर्न तत्राप्यन्यदुच्यते॥84॥ 


प्रचुरान्नादिरेवातो ह्यन्नमन्नमयेत्यपि । 
उच्यते ह्यविशेषेण नान्यत्‌ किञ्चिदिहोच्यते॥85॥ 


महानन्दत्व एवास्य हेतुः 'कोऽन्यादि' ति स्फुटम्‌ । 


उक्तः श्रुत्यन्तरे यस्मात्‌ सुखं लब्धा करोत्ययम्‌॥86॥ 


करोति नासुखी "भूमा सुखं नाल्पे सुखं भवेत्‌ । 


इत्युक्तं यत्प्रवृत्तिश्च नृत्तगानादिका सुखात्‌॥87॥ 


दुःखाद्रोदादिका चैव सर्वकर्तृत्वतोऽस्य च । 
सर्वशक्तेर्न दुःखं स्यादतः केवललीलया॥88॥ 





प्रवर्तको न चेदेष प्राण्यादन्याच्च कः पुमान्‌ । 


'ब्रह्मवित्‌ परमाप्रोति'ति यत्प्रथमसूचितम्‌ ॥॥89॥ 


तदेव मन्त्रवर्णेन सत्यं ज्ञानमनन्तवत्‌ । 
लक्षितं तत्र सत्यत्वं सृष्ट्याऽन्नप्राणयोरपि॥90॥ 


उक्त ज्ञाने तु मनसा विज्ञानेनाप्युदीरितम्‌ । 
अनन्तत्वं तथाऽऽनन्दमयवाचाऽप्युदाहृतम्‌॥92॥ 


सद्भावं यापयेद्यस्मात्‌ सत्यं तत्‌ तेन कथ्यते। 
इति सृष्टिरिह प्रोक्ता जगत्सद्धावयापकम्‌॥92॥ 


ब्रह्मेति स्थापनायैव सत्त्वं जीवनमेव च । 
विशीर्णता च सतं स्यात्‌ सन्नमित्याहुरेव यत्‌॥93॥ 


अतोऽद्यताऽत्तृताऽन्नत्वं सत्यशब्दार्थ एव हि । 


'प्राणं देवा अनुप्राणन्ति मनुष्याः पशवश्च ये॥394॥ 


आयुः प्राणो हि भूतानामि'ति यद्गतिजीवने 
उक्ते सदिति धात्वर्थो गतिश्चातो हि सत्यता॥95॥ 


प्राणत्वमवबोधार्थो मनुधातुः प्रकीर्तितः । 
'नाल्पे सुखम्‌' इति प्रोक्तैवानन्दमयतोक्तितः॥96॥ 


अनन्तत्वम्‌ सुनिर्णीतं पूर्णानन्दो हि नाल्पके । 
अतो हि मन्त्रवर्णोक्तविस्तृतिस्तु समस्तया ॥397॥ 


क्रियते परया यस्मात्‌ इतरोऽत्र न कथ्यते। 


पुरुषं वेत्ति यो मुच्येत्‌ 'नान्यः पन्था हि विद्यते'॥98॥ 





इति श्रुतेरन्यवेदी कथं मुक्ति प्रयास्यति । 
पुरुषः पर आत्माऽजो ब्रह्म नारायण: प्रभुः ॥99॥ 


महानानन्द उद्दिष्णुर्भग ओम इतीर्यते । 
स्वयं नारायणो देवो नान्यस्यैतानि कस्यचित्‌॥200॥ 


'तस्मादोमित्युदाहृत्य यज्ञदानादि कुर्वते' | 
सूक्तेन पौरुषेणेनं यजन्त्यध्यात्मकोविदाः॥207॥ 


इति पैङ्गिश्रुतिस्तेन नान्यज्ञानाद्विमुच्यते । 
ब्रह्मशब्दोदित तस्मिन्नात्मशब्दं प्रयुज्य च॥202॥ 


तस्मादाकाशासृष्टि च प्रोवाचात्र चतुर्विधाम्‌ । 
भूतं भूताभिमानी च तद्देहोऽन्तर्नियामकः॥203॥ 


हरिश्चाकाशशब्दोक्तो मुख्यतो हरिरेव च । 
आ समन्तात्‌ काशते यदाकाशो मुख्यतो हरिः॥204॥ 


बलज्ञानस्वरूपत्वाद्वायुरग्निरगं नयन्‌ । 
आप आपालनाच्चैव पृथिवी प्रथितो यतः॥205॥ 


उष्टानामाश्रयत्वेन स एवौषधिनामकः | 
ओषधीषु स्थितो विष्णुः क्षुधितैराश्रितो भवेत्‌ ॥206॥ 


पुरि शेते यतः सोऽथ पुरुषश्चेति गीयते । 
क्रियाप्रवर्तकत्वेन प्रादुर्भावो हरेर्जनिः॥207॥ 


आकाशादिषु नान्योऽस्तिह्यभिमानोऽभिमानिनः | 





अभिमानिशरीरस्य साक्षाद्भूतस्य चोद्धवः ॥208॥ 


एवं दोहादिपर्यन्तमागतं हरिमेव तु । 
परामृशति तस्यैव पञ्चरूपत्ववित्तये॥209॥ 


त्यक्त्वा भूतादिकं सर्व 'स वा एष' इति श्रुतिः । 
स इत्यात्मपदोदिष्ट एष जीवशरीरिगः॥20॥ 


सारान्नमय एवायं न लोकान्नमयः प्रभुः । 
इति तं रसशब्देन विशिनष्टि शरीरगम्‌॥244॥ 


इदमित्येव निर्देशो वस्त्रप्रावृतवद्विभोः । 
शिरआदे*विज्जीवशिरआदौ व्यवस्थितेः॥242॥ 


तं विदित्वाऽस्य मुक्तिः स्यान्नान्यज्ञानात्‌ कथञ्चन । 
आदित्ये पुरुषे चायमिति भेदोपदेशतः ॥243॥ 


नास्याभेदोऽस्ति जीवेन नानुमा कामचारिणी । 
विमतानि शरीराणि मद्धोगायतनानि यत्‌॥244॥ 


शरीराणीत्यादिका तु तत्त्वज्ञाने ह्यपेक्षते । 
प्रत्यक्षादिविरुद्धत्वादक्षागमभयोज्झिता॥ 245॥ 


अनुमा कामवृत्ता हि कुत्र नावसरं व्रजेत्‌ । 


'जड आत्मैव वस्तुत्वात्‌' 'प्रमेयत्वाज्जडं चिति:'॥246॥ 


"घन आकाश' इत्याद्या वार्यन्ते केन हेतुना । 


न जीवभेदसूत्राणां शङ्क्याऽत्र पुनरुक्तता॥247॥ 





वाक्यान्तरद्योतकत्वात्‌ पृथगित्यत्र पूर्णता । 
योगमन्नमयाद्यैर्यत्फ लत्वेनास्य शंसति॥248॥ 


स्थानद्वयेऽप्यतः कोशा एत इत्यतिसाहसम्‌ | 
उपसङ्क्रमणं चैव द्वितीयोद्देशितं प्रति॥249॥ 


अतिक्रमं वदन्तं तमुपशब्दो निवारयेत्‌ । 
अश्रुतस्यातिशब्दस्य स्थानं दद्यात्‌ कथं पुनः॥220॥ 


्रुताश्रुतपरित्यागकल्पने विगतहियम्‌ | 
मृतावेव परित्यागः कृतो ह्यन्नमयस्य च॥224 ॥ 


येऽन्नं ब्रह्मेत्यादुपासां सामानाधिकरण्यतः । 
उक्त्वा पञ्चस्वरूपाणां पुनस्तत्प्राप्तिवादिनि॥222॥ 


स्थानद्वयगता वेदवाणी तदपलापिनाम्‌ | 
तमसोऽन्यत्र संस्थानं कथमोव सहेत वा॥223॥ 


“अधीहि भगवो ब्रह्मे'त्युक्तोऽन्नप्राणपूर्वकम्‌ । 


आह ब्रह्म कथं तन्न द्वारं तदितिवादिनः॥224॥ 


उपसत्तिं कथं विद्युरुपसन्नाय हि त्रिशः । 
वक्तव्यं ब्रह्म गुरुणा चतुर्वारमथापि वा॥225॥ 


सकृद्वेत्यागमा ब्रूयुः सम्प्रदायविदोऽपि च । 
तद्यक्किञ्चित्‌ कथं ब्रूयादुपसन्नाय दिक्पतिः॥226॥ 


न वदेद्‌ ब्रह्म च कथं मायावी नहि वारिराट्‌ | 
चष्ट इत्येव तच्चक्षुः श्रवणाच्छोत्रमुच्यते॥227॥ 





वचनादेव वाग्‌ ब्रह्म सृष्टिस्थित्यादिकारणम्‌ । 
तच्च वाधूलशाखायामष्टरूपमुदाहृतम्‌॥228॥ 


विज्ञानानन्दसहितं पृथक्‌ सृष्ट्यादिलक्षणेः । 
आवापोद्वापतः शाखा यत आहुः परं पदम्‌॥229॥ 


'यतो भूतानि जायन्ते' इत्याद्यैर्लक्षणेः स्वयम्‌ । 


लक्षितं गुरुणा पश्चात्‌ तपसैवापरोक्षतः॥230॥ 


दृष्ट्रैकेकस्वरूपं तु समस्तोक्तानुदर्शनम्‌ । 
इच्छताऽऽज्ञां गुरोः प्राप्य तपसैवापरोक्षितम्‌॥234 ॥ 


अब्रह्मेत्येव वदतां श्रुतहान्यश्तुतग्रहौ । 
साक्षाल्लक्षणतां प्राप्ताविति लज्जातदुक्तिषु॥232॥ 


समीपे सहभोगस्य मुक्तित्वेनोक्तितोऽसकृत्‌ । 
भेदो जीवेशयोर्मिथ्येत्येव मिथ्या स्वयं भवेत्‌॥233॥ 


एतेन मयटश्रैव द्वेविध्येनार्थकल्पनात्‌ । 
तदन्येषां मतमपि सत्संसत्सु न भासते॥234॥ 


अतो नारायणो देवो निःशेषगुणवाचकैः | 
गुणिसामान्यवचनैरपि मुख्यतयोदितः॥235॥ 


अध्यात्मगैश्च प्राणाद्यैस्तथैव ह्यधिभूतगैः । 
अन्नादिशब्दैभगवानेको मुख्यतयोदितः॥236॥ 


जन्माद्यस्येति सूत्रेण गुणसर्वस्वसिद्धये । 





ब्रह्मणो लक्षणं प्रोक्तं शास्त्रमूलं यतस्ततः ॥237॥ 


अन्वयः सर्वशब्दानां गुणसर्वस्ववेदकः । 
शब्दप्रवृत्तिहेतूनां तस्मिन्‌ मुख्यसमन्वयात्‌॥238॥ 


अन्यार्थेष्वल्पताहेतोस्तन्निमित्तत्वतस्तथा । 
तद्वाचकत्वं शब्दानां बहुलातिप्रयोगतः॥239॥ 


रूढमित्येव साध्यं स्याद्रूढिर्हि द्विविधा मता । 
अविद्वद्विद्वदाप्त्यैव मुख्या हि विदुषां तु सा॥240॥ 


विद्वद्रूढिर्वैदिका स्यात्‌ सा योगादेव लभ्यते । 
तस्मान्मुख्यार्थता विष्णोरिति कृत्वा हृदि प्रभुः ॥244 ॥ 


समन्वयं साधयति ................................................ 


॥ अन्तस्थत्वाधिकरणम्‌ | 


MR NP देवानां तत्र शक्तताम्‌ । 
आशङ्क्य तत्र रूढिं च तच्छब्दानामपि स्वयम्‌॥242॥ 


समुद्रान्तस्थितत्वाद्यैस्तद्धमीर्विष्णुरूढताम्‌ । 
साधयित्वाऽभिदां तैश्व पुनरेव न्यवारयत्‌॥243॥ 


| आकाशाधिकरणम्‌ | 


चेष्टा हि चेतनानां या सा भवेत्‌ तत्प्रसादतः । 
अचेतनस्वभावस्तु विवरादिः कथं ततः॥244॥ 


इति शङ्कानिवृत्त्यर्थं आकाश इति नाम च | 





'परतोऽपि वरीयस्त्व' पूर्वाल्लिङ्गाद्धरेभवित्‌॥245॥ 


“नभो ददाति श्वसतां मार्ग यन्नियमाददः |” 
[cs rors NANT ॥ 


| प्राणाधिकरणम्‌ | 
RNR SRR ORI अध्यात्ममन्वयव्यतिरेक तः॥246॥ 


प्राणादिहेतुतादृष्टेरतिदेशो हि तादृशः । 
लिङ्गं बलवदेव स्यात्‌ प्रेरकोऽस्यापि यद्धरिः॥247॥ 


| गायत्र्यधिकरणम्‌ ॥ 


नित्यत्वादेव शब्दस्य तत्स्वभावः कथं हरेः । 
कथं प्रसिद्धबहुलशब्दानामन्यथार्थता॥248॥ 


इति चेत्‌ तद्धरेरेव बाहुल्याच्छुतिलिङ्गयोः । 
तारशत्वाच्च तच्छक्तेः.............................. ॥ 


॥अन्तिमप्राणाधिकरणम्‌॥ 
SRNR TNT बाहुल्ये श्रुतिलिङ्गयोः॥249॥ 


अन्यस्य मुख्यवाच्यत्वमिति तन्रात्रगस्य हि । 
विष्णोरेव तु लिङ्गानि प्राणस्थानि तु सर्वशः॥250॥ 


प्राणसंवादपूर्वाणि मुख्यतो जीवगानि च । 
अभ्यार्चच्छतवर्षाणि प्राणवंशत्वमित्यपि॥ 254 ॥ 





तस्मादन्पत्रगैः शब्दैरुक्तन्यापैः समन्ततः । 
एको नारायणो देवो भण्यते नात्र संशयः॥252॥ 


वासुदेवादिरूपेण चतुर्मूर्तिश्न सर्वशः । 
अथवा पञ्चमूर्तिः स प्रोक्तोऽधिकरणं प्रति॥253॥ 


प्रतिसूत्रं प्रतिपदं प्रत्यक्षरमथापि वा । 
तैस्तैर्युक्तिश्रुतिन्यायविशेषिर्योग्यता यथा॥254॥ 


बृहत्तन्त्रप्रमाणेन बह्वर्थमपि सङ्ग्रहात्‌ । 
उच्यते नरबुद्धीनामपि किञ्चिद्रहार्थतः॥255॥ 


ग्रन्थोऽयमपि बह्र्थ भाष्यं चात्यर्थविस्तरम्‌ । 
बहुज्ञा एव जानन्ति विशेषेणार्थमेतयोः॥256॥ 


तस्मान्महागुणो विष्णुर्नाप्नामपुनरुक्तितः । 


॥इति श्रीमदानन्दतीर्थभगवत्पादाचार्य विरचिते श्रीमद्रह्यसूत्रानुव्याख्याने प्रथमाध्यायस्य प्रथमः पाद: ॥-4 ॥ 


द्वितीयः पादः॥-2॥ 


॥सर्वगतत्वाधिकरणम्‌॥ 


लिङ्गात्मकानां शब्दानां वृत्तिर्नारायणे परे ॥0 | 


चिन्त्यते सर्वगत्वं तु प्रथमं प्रविचार्यते । 
तत्र तत्र स्थितो विष्णुस्तत्तच्छक्ति प्रभीदकः॥02॥ 


दूरतोऽप्यतिशक्तः स लीलया केवलं प्रभुः । 





इति ज्ञापयितुं कर्मकर्त्रोरुत्सर्गतो भिदा॥03॥ 


अभेदोऽपि विशेषे स्याद्वली सोऽप्यनपोदितः । 
एतद्धावाबिधं लिङ्गं क्रियलिङ्गे ततः परम्‌॥04॥ 


अन्तर्याम्यन्तरश्रेति क्रियाभावाख्यमुच्यते । 
अदृश्यत्वाद्यभावारयंश्रुतिर्लिङ्गाधिका परा॥05॥ 


॥अत्तृत्वाधिकरणम्‌॥ 


अनित्यत्वात्‌ क्रियाणां तु कथमेव स्वरूपता | 
इति चेत्‌ स विशेषोऽपि क्रियाशक्त्यात्मना स्थिर: ॥06॥ 


शक्तिता व्यक्तिता चेति विशेषोऽपि विशेषवान्‌ । 
अभिन्नोऽपि क्रियादिश्च स्वभाव इति हि श्रुतिः॥07॥ 


"ज्ञानं नित्यं क्रिया नित्या बलं शक्तिः परात्मनः । 
नित्यानन्दोऽव्ययः पूर्णो भगवान्‌ विष्णुरच्युतः" ॥08॥ 


इति पैङ्गिश्रुतिश्वाह "शक्तिसद्भाव एव तु । 
क्रियादिनित्यता ज्ञेया तदन्यत्र त्वनित्यता"॥09॥ 


इति सत्तत्ववचनं........................ 
॥गुहाधिकरणम्‌॥ 


0 द्वित्वं चैकस्य युज्यते । 
यः सेतुरिति चैकत्ववचनेन विशेषणात्‌॥30॥ 


॥अन्तराधिकरणम्‌॥ 





अन्तःस्थित्वा रमणकृदन्तरः समुदाहृतः । 
रमणं जात्मशब्देनादेयं मातीति चोच्यते॥44॥ 


विशिष्टसुखवत्वाच्च ब्रह्मत्वं च विशिष्टता । 
अन्योन्यनियतिश्वेशनियमे नान्यथा भवेत्‌॥2॥ 


चेतनानां विशेषो यः स्वभावोऽपीश्वरार्पितः । 
अन्योन्यनियमे तस्मादनवस्थित्यसम्भवौ॥3॥ 


इश्वरश्रेन्नियन्ता स्यात्‌ स एव प्रथमागतः | 
किमित्यपोद्यते कस्माद्वृथाऽवस्थितकल्पना॥4॥ 


दोषवत्येव तस्मात्‌ सा नैव कार्या कथञ्चन 


॥अन्तर्याम्यधिकरणम्‌॥ 


रमणं नातियलस्य विक्षेपादेव युज्यते॥5॥ 


इति चेत्‌ सर्वनियमो यस्य कस्मान्न शक्यते । 
स्वात्मनाऽनियतं वस्तु प्रतीपं ह्यात्मनो भवेत्‌॥6॥ 


स्वाधिनसत्ताशक्त्यादि कथमात्मप्रतीपकम्‌ । 


| अहृश्यत्वाधिकरणम्‌ | 


गुणक्रियादयो भावा यदि वा स्युरभेदनः॥7॥ 


अभेदोऽभावधर्माणां ब्रह्मणा युज्यते कथम्‌ । 
नाभावो भाव इति च विशेषः प्रायशो भवेत्‌॥8॥ 





अतद्धावाऽन्यता चेति न विशेषोऽस्ति कश्चन । 
दोषभावो गुण इति प्रसिद्धो लौकिकेष्वपि॥9॥ 


अदृश्यत्वादिकांस्तस्माद्गणानाह स्वयं प्रभुः । 
भावाभावाविरोधोऽपि न तु सर्वत्र विद्यते॥20॥ 


तदभावो हि तद्धावविरोधी न ततोऽपरः | 
पृथक्त्वाभावतद्रूपान्‌ भेदांस्त्रीन्‌ कल्पयन्ति चेत्‌॥24॥ 


कल्पनागौरवाद्यास्तु दोषास्तत्र विरोधिनः । 
पृथक्त्वान्यत्वभेदास्तु पर्यायेणैव लौकिकैः॥22॥ 


व्यवहियन्ते सततं वैदिकैरपि सर्वशः । 
दृष्टहानिरदृष्टस्य कल्पनेत्येव दूषणम्‌॥23॥ 


यदा तदधिको दोषो विद्यते को नु वादिनाम्‌ । 
भावाभावस्वसपास्तु विशेषा एव वस्तुनः ॥24॥ 


अभिन्ना एव सङ्ग्राह्या व्यवहारप्रसिद्धये । 
यथैकः समवायोऽपि बेदाभेदौ च वस्तुनि॥25॥ 


अङ्गीकार्या विशेषेण स्थानेषु व्ववहर्तृभिः । 
अखण्डवादिनोऽपि स्याद्विशेषोऽनिच्छतोऽप्यसौ ॥26॥ 


व्वावृत्ते निर्विशेषे तु किंव्यावर्त्यबहुत्वतः । 
बहुलिङ्गसमायुक्तैर्बहुभी रूढनामभिः॥27॥ 


प्रसिद्धैरन्यगत्वेन वाच्यः साक्षाज्जनार्दनः । 
वैश्चानरादयः शब्दा अपि तद्वाचिनस्ततः॥28॥ 





तानि लिङ्गानि ते शब्दा अपि तद्वाहि सर्वशः । 
बहुलाऽप्यज्ञरूढिस्तत्पराज्ञरूदिं न बाधते॥29॥ 


इति श्रीमदानन्दतीर्थभगवत्पादाचार्यविरचिते श्रीमद्वह्मसूत्रानुव्याख्याने प्रथमाध्यायस्य द्वितीयः पाद: ॥4-2॥ 


तृतीयः पादः॥-3॥ 


तत्रान्यत्र प्रसिद्धानां लिङ्गानाम्नां पुनर्हरिः । 
विशेषान्मुख्यतो वृत्तिं स्वस्सिन्नेवात्र वक्‍त्यज:॥04 ॥ 


॥द्युभ्वाद्य॒धिकरणम्‌॥ 


विष्णावेवात्मशब्दस्य रूढत्वान्न शिवादिकान्‌ । 
्रुतिर्वक्त्यखिलेशत्वात्‌ .................................. ॥ 


॥भूमाधिकरणम्‌॥ 


क्ट दृभूमा विष्णुः सुखाधिक: ॥02॥ 


॥अक्षराधिकरणम्‌॥ 


अतो विरुद्धवद्वातमपि व्याख्याय तत्त्वतः | 
योजनीयं हरी वाक्यं विरुद्धैर्लक्षणेर्युतम्‌॥03॥ 


ब्रह्मैव तानि लिङ्गानि तदन्यत्र त्वसन्त्यपि । 
अविरोधेन गोविन्दे सन्त्यस्थूलादिकानि च॥04॥ 


अन्यवस्तुस्वभावानां स्थौन्यादीनामपाकृतिम्‌ । 
नारायणे श्रुतिर्वक्ति न तु तस्यास्वभावताम्‌॥05॥ 





सर्वधर्मा सर्वनामा सर्वकर्मा गुणाः श्रुताः । 


दोषाः श्रुताश्च नेत्याद्या प्रमाणं श्रुतिरत्र च॥06॥ 
॥वामनाधिकरणम्‌॥ 


लिङ्गं साधारणं शब्दौ स्थानं लिङ्गमनुग्रहः । 
पुनः शब्दालिङ्गशब्दौविचार्या द्विः स्थिता इह॥07॥ 


बाहुल्यं लिङ्गशब्दानामनुक्तिश्च विरुद्धता । 
अदृष्टिरन्वयाभावो विपरीतश्रुतिभ्रमः॥08॥ 


लिङ्गावकाशराहित्यभ्रमस्तारग्द्वयं तथा । 
बहुतारृक्त्वमुक्तस्य विरोधोऽर्थात्‌ तथागतिः॥09॥ 


समस्तमेतदित्यत्र पूर्वपक्षेषु युक्तयः । 
ता एव बलवत्यस्तु गत्यन्तरविवर्जिताः॥0॥ 


सिद्धान्तयुक्तयो ज्ञेया दृश्यन्ते ताश्च सर्वशः | 
मुक्तोपसृप्यता प्राणादाधिक्यं सर्वतस्तथा ॥44॥ 


वैलक्षण्यं स्वभावस्य प्रक्षापूर्वा क्रिया तथा | 


अरस्य ण्यस्य चेशत्वं सूर्याद्यनुकृतिस्तथा॥2॥ 


वामनाख्या सर्वकम्पस्तच्छब्दानन्यसिद्धता । 
अनामरूपता भेदस्योपजीव्यप्रमाणता॥3॥ 


सर्वश्वर्यादिकाद्यास्तावेदेशेन प्रदर्शिताः । 
अधिकारश्च तद्धानिः प्रसङ्गादेव चिन्तितौ ॥4॥ 


॥देवताधिकरणम्‌॥ 





तत्फलाय विधिः सिद्धे चोपासाय निराकृतः । 
यतो जेमिनिनाऽन्यार्थमसिद्धेऽर्थे विधिस्तथा॥44॥ 


विद्याधिराजस्य मतमविरोधस्तयोस्ततः 
मोक्षे फलविशेषोऽस्ति न च सर्व प्रकाशते॥6॥ 


सर्वदा तेन देवानामपि युक्ताहयुपासना । 
नित्यं वृद्धिक्षयापेतं विष्णोः पूर्ण तु वेदनम्‌॥7॥ 


स्पष्टातिस्पष्टविशदं ब्रह्मणोऽशेषवस्तुगम्‌ । 
अन्येषां क्रमशो ज्ञानं मितवस्तुगतं सदा ॥38॥ 


इत्यादयो विशेषास्तुसदा विद्यापतेर्हदि । 
जैमिन्याद्यास्तु सामान्यवेत्तृत्वात्‌ तत्‌ तथाऽवदन्‌॥9॥ 


विद्येशमतमेतस्मान्नैव सद्विर्विरुध्यते । 
इति श्रीमदानन्दतीर्थभगवत्पादाचार्यविरचिते श्रीमद्रह्मसूत्रानुव्याख्याने प्रथमाध्यायस्य तृतीयः पाद: ॥4-3॥ 
चतुर्थः पादः ॥-4॥ 
॥अनुमानानिकाधिकरणम्‌॥ 
दुःखिबद्धावराद्यास्तु तदधीनत्वहेतुतः॥0॥ 


शब्दाब्रह्मणि वर्तन्ते राज्ञि यद्वत्‌ पराजयः | 
स्वातन्त्र्यं तद्गतत्वं च शब्दवृत्तेर्हि कारणम्‌॥02॥ 


स्वातन्त्र्यं तत्र मुख्यं स्यात्‌ कुतो राज्ञी जयोऽन्यथा | 





न हि भृत्यस्य विजपिशब्दस्तावत्‌ प्रयुज्यते॥0३॥ 


यावद्राज्ञन्यगत्वेऽपि स्वातन्त्र्याभासमात्रतः । 
भृत्यबन्धादिकं राज्ञि राज्ञो बन्धादियोग्यतः॥4॥ 


कारणं संशयस्य स्यादिति नैव प्रयुज्यते । 
अमङ्गलत्वाच्छब्दानां राज्ञो योगादमङ्गले॥05॥ 


अप्रियत्वात्‌ तु शब्दस्य स्यात्‌ प्रयोगनिवर्तनम्‌ । 
गुणास्तुतादशा यत्र प्रयुज्यन्तेऽखिला अंपि॥06॥ 


पूज्येष्वेव विशेषेण स्वातन्त्र्यं मुख्यकारणम्‌ । 
अतो दोषातिदूरत्वात्‌ संशयस्याप्यसम्भवात्‌॥07॥ 


दोषाणां विष्णुगत्वस्य प्राज्ञबुद्धिव्यपेक्षया । 
स्वातन्त्रयार्थमभिप्रेत्य दोषशब्दाश्च विष्णवि ॥08॥ 


वासुदेवश्रुतिश्चाह नेव विष्णावमङ्गलम्‌॥ 
मङ्गलामङ्गलेऽन्यत्र ततो नामङ्गलं वदेत्‌॥09॥ 


स्वातन्तर्यापेक्षया विष्णौ दोषो नामङ्गलोक्तितः । 
बहुभुक्त्वं यथा दोषो नृषु नैव हरौ क्कचित्‌॥0॥ 


एवं दुःख्यादिशब्दाश्च स्वातन्तर्यापेक्षयोदिताः । 
नेव दोष हरी तढ्बुद्धयोक्ता दोषकारिणः॥7॥ 


तस्मात्‌ ते दोषशब्दाश्च तत्रैव गुणवाचकाः | 


॥ज्योतिरुपक्रमाधिकरणम्‌॥ 





जातमोतं हरौ यस्माज्ज्योतिः, षः प्राणरूपतः ॥42॥ 


आयचेतश्चायजेतो, वसन्तिश्न वसंस्ततः | 
विगतच्छादनत्वात्‌ तु गच्छ, भूतक्षयङ्गरः॥3॥ 


भुङ्गेत्युक्तो, हरि च हुतमस्मिन्‌ जगद्यतः । 
स्फुटत्वात्‌ फडिति प्रोक्तः, कव रक्षण इत्यतः॥4॥ 


कवचं, वर्तते यस्मात्‌ षड्गुणत्वेन सर्वदा । 
वषट्‌, तद्गत्वतस्तेषां वौषडित्येव कथ्यते॥5॥ 


स्वीयं स्वीकुरुते यस्मात्‌ स्वाहेत्युक्तो जनार्दनः । 
नमन्त्यस्मिन्‌ गुणा यस्मान्नम इत्येव कथ्यते॥6॥ 


इत्यशेषक्रियानामशब्दैरेको जनार्दनः । 
उच्यते मुख्यतो यस्मात्‌ पदवर्णस्वरात्मभिः॥7॥ 


तस्मादनन्तगुणता श्रुतितात्पर्यतोऽस्य हि । 
विज्ञानार्थत्वतः सर्वशब्दानं नास्ति दूषणम्‌॥8॥ 


अङ्गीकृतेऽपि नैवास्ति दोषो वाक्यसमन्वये । 
तदर्थत्वेन कर्मादिः सम्भवादल्पबुद्धये ॥49॥ 


"कस्छन्दसां योगम्‌ " इति श्रुतेर्योगार्थतत्ववित्‌ । 
ब्रह्मैको नैव चान्योऽस्तिक इत्यस्योभयार्थतः॥20॥ 


तस्यापि पूर्वसिद्धस्य ज्ञानमेवेति निश्चयात्‌ । 
नित्ययोगोऽपि शब्दानामर्थैनैव निषिध्यते॥ 24 ॥ 


॥प्रकृत्यधिकरणम्‌॥ 





स्त्रीशब्दाश्व निषेधार्थाः सर्वेऽपि ब्रह्मवाचका: । 
विरोधिसर्वबाहुल्यकारणस्तीनिषेधिनाम्‌॥22॥ 


पृथक्‌ समन्वयार्थानि स्थानान्येतानि सर्वशः । 
सर्वमानेर्विरोधश्च व्युत्पत्तेरप्यशक्यता॥23॥ 


परस्परविरोधश्च विरोधः कार्यतद्वतोः । 
स्त्रीलिङ्गत्वं निषेधश्च पूर्वपक्षेषु युक्तयः॥24॥ 


दोषात्यस्पृष्टिनियमः शब्दार्थनिकता तथा । 
बहुरूपत्वमीशस्य व्यक्त्यव्यक्तिविशेषिता॥25॥ 


उत्पादनं स्वदेहाच्च दुर्जनाव्यक्तता तथा । 
इत्याद्या युक्तयः साक्षात्सिद्धान्तस्थापकाः इह ॥26॥ 


अन्वयः सर्वशब्दानामशक्यो ज्ञातुमञ्जसा । 
इति यल्लोक वैमुख्यं जैमिन्यादिमतं वदन्‌॥27॥ 


विद्याधिनाथो भगवानपाचक्रे स्वयं प्रभुः । 
स्वशिष्याणां प्रसिद्भ्यर्थ मतमात्मीयमंशतः॥28॥ 


विज्ञातं तैर्जगादात्र तारतम्यं नृणां वदन्‌ । 
तेषु तेषु पदार्थेषु रूढिरङ्गीकृता यतः॥ 29॥ 


प्रयोजनबहुत्वेन तस्य तस्याविरोधतः | 
उपदेशादिसामर्थ्याद्विष्णौ शक्तिश्च गृह्यते ॥30॥ 


तथाऽप्पेतद्विरोधे तु तद्वाचित्वमपोद्यते । 
अविरोधे तु बह्वर्था एतन्मूलतया मताः ॥34 ॥ 





इतो हि रूढताऽन्याशामुपजीव्यत्वमत्र हि । 
तत्सिद्धिस्तदपेक्षा च सापेक्षा च हरीच्छया॥३2॥ 


तस्मात्‌ परममुख्यत्वं विष्णावन्यत्र मुख्यता | 
उपलक्षणा च गौणी च तिस्रः शब्दस्य वृत्तयः॥३३॥ 


्रवृतिरहेतोर्बाहुल्यं ज्ञेयं परममुख्यता । 
तत्र प्रयोगबाहुल्यं यदि तत्परता किमु ॥३4॥ 


उभयं दृश्यते विष्णौ शब्दानामपि सर्वशः । 
प्रयोगमात्रबाहुल्यं रूढिरित्यभिदीयते॥३५॥ 


प्रयोगयुक्तसारश्यं सम्बन्धो वाऽप्यमुख्यतः । 
वृत्तिहेतुरिति ज्ञेयः पूर्वायोगेऽपरग्रहः॥36॥ 


एतमेव तथा सन्तं शतर्चत्यादिनामभिः । 
आचक्षत इति ह्यत्र सन्तमित्यवधारणात्‌॥३7॥ 


योगस्य रूढेः प्राबल्यम्‌ विद्वद्रढिं च तत्रगाम्‌ । 
बहुशो दर्शयत्यञ्जस्तात्पर्यात्‌ सनिरुक्तिकम्‌॥३8॥ 


अ इति ब्रह्म कथितं तद्याख्यानात्मता तथा | 
शब्दानामपि सर्वेषां नामवित्कृतकृत्यता॥३9॥ 


विष्णुनामार्थरूपत्वं संहितादेरथाब्रवीत्‌ । 
णकारं च षकारं च बलचेष्टात्मकं वदन्‌॥40॥ 


तज्ज्ञानपुर्वकत्वेन संहिताध्ययनं तथा । 
उपसर्गत्वतो वेस्तु ताच्छील्यार्थादुनस्तथा ॥44 ॥ 





णकारश्रं षकारश्च नामरूपतया मतौ । 
तस्मात्‌ समन्वयो विष्णौ स्वरवर्णपदात्मनः॥42॥ 


अपि वेदस्य किमुत वाक्यरूपेण सङ्गतिः । 
घोषाः सर्वेऽपि वेदाश्च सर्वे वेदाश्च यत्पदम्‌ ॥43॥ 


इन्द्रम्‌ मित्रं यमिन्द्रं च प्रथमः सङ्कृतिस्तथा । 
नामधाः सर्वेदेवानामेक इत्यादिका श्रुतिः॥44॥ 


प्रमाणमुक्तविषये तदेवोक्तमुपक्रमात्‌ । 


इति स्वयं भगवता ब्रुवताऽशेषमन्वयम्‌॥45॥ 


न शब्दवाच्यतैवात्र प्रधानस्य निषिद्व्यते । 
सर्वेवेदेतिहासेषु पुराणेषु च सङ्ग्रहात्‌ ॥46॥ 


"स॒त्यं रजस्तम इति गुणाः प्रकृतिसम्भवाः | 
निबद्रन्ति महाबाहो देहे देहिनमव्ययम्‌" ॥47॥ 


इत्यादिवाक्यरूपेण यत्रार्थो नान्य इष्यते । 
तेजोऽबन्नात्मकं वाऽपि यद्युपादानमिष्यते॥48॥ 


अनाद्येवापराधः कः प्रधानमिति चोदिते । 
"अजामेकाम्‌ " इति प्राह श्रुतिरेतां यदा तदा॥49॥ 


को दोषः सर्वर्थैवास्ति परिणामि जडं यदि । 
अस्माकं परमुख्यार्थो भगवानेक एव तु॥50॥ 


मुख्यमात्रतया रूढं सर्वमभ्युपगम्यते । 
सर्वेषामपि शब्दानां गौणाद्यं तदयोगतः॥57॥ 





अर्थद्वयमभिप्रेत्य प्रवृत्ते हरिरुक्तवान्‌ । 
" कार्याणां कारणं पूर्व लचसां वाच्यमुत्तमम्‌॥52॥ 


योगानां परमां सिद्धि परमं ते पदं विदुः " । 
इति बुद्धौ समारोहादुभयोयोगरूढयो:॥53॥ 


त्यागे च कारणाभावादुभयार्थत्वमिष्यते । 
विपरीतप्रमाभावे पूर्वाहोहस्तुकारणम्‌॥54॥ 


सा भवेद्यत्र न व्यर्थः पूर्वारोहो भ्रमो यथा | 
अतो जगदुपादानं प्रधानं वक्ति सा श्रुतिः॥55॥ 


'यत्तत्‌ त्रिगुणमव्यक्तं नित्यं सदसदात्मकम्‌ | 


प्रधानं प्रकृतिं प्राहुरविशेषं विशेषवत्‌ ॥56॥ 


पञ्चभिः पञ्चभिर्ब्रह्म चतुर्भिदर्शभिस्तथा । 
एतच्चतुर्विशतिकं गणं प्राधानिकं विदुः॥57॥ 


इति भागवते प्राह विद्याधीशः स्वयं प्रभुः । 
न च प्रकृतिशब्देन ब्रह्मोपादानमुच्यते॥58॥ 


'अविकारः सदा शुद्धो नित्य आत्मा सदा हरिः । 


सदैकरूपविज्ञानबल आनन्दरूपकः '॥59॥ 


निर्विकारोऽक्षरः शुद्धो निरातङ्कोऽजरोऽमरः । 
अविश्वो विश्वकर्ताऽजो यः परः सोऽभिधीयते'॥60॥ 


'निर्विकारमनौपम्यं सदैकरसमक्षयम्‌ । 





ब्रह्मेति परमात्मेति यं विदुर्वैदिका जनाः' ॥6॥ 


इति श्रुतिपुराणोक्त्या न विकारी जनार्दनः । 
पराधीनविशेषाप्तिरनिवर्त्यान्यथाभवः॥62॥ 


क्षीरादिवद्विकारः स्यान्नैव स स्याद्धरेः क्कचित्‌ । 
अपादानत्वमेवास्य यदृयुपादानतेष्यते॥6३॥ 


अङ्गीकृत तत्पितृवन्न तु विश्वात्मना भवः । 
न चोर्णनाभिजनितृमातृणां च विकारता॥64॥ 


चेतनत्वात्‌ तदन्रं हि कार्यरूपतया भवेत्‌ । 
अपादानतया विश्वकर्तृत्वं बुद्धिपूर्वकम्‌॥65॥ 


उक्तं भाल्लविशाखायां ब्रह्मतर्के च सादरम्‌ । 


'इच्छामात्रात्‌ प्रभोः सृष्टिरविकारस्य सर्वदा ॥66॥ 


स्वभावोऽयमनन्तस्य रजो येनाभवज्जगत्‌ ' । 


'स्वदेहादिच्छया विश्वं भुक्तपूर्वं जनार्दनः ॥67॥ 


ससर्ज मातापितृवदूर्णनाभिवदेव वा | 


प्रधानं परिणाम्येशो निर्विकारः स्वयं सदा'॥68॥ 


न चेतन विकारः स्याद्यत्र कापि ह्यचेतनम्‌ । 
नाचेतनविकारोऽपि चेतनः स्यात्‌ कदाचन॥69॥ 


न चान्यस्यान्यरूपत्वं विकृतत्वेऽपि दृश्यते | 
न क्षीरादन्यता दध्नः केनचिदृृश्यते कचित्‌ ॥70॥ 





सर्वज्ञादप्रह्मणो5न्यत्वं जगतो ह्यनुभूयते । 
अभेदः सत्वमात्रेण स्यात्‌ खर्वस्वर्णयोरपि ॥ 74 ॥ 


भागेन परिणामश्नेद्वागयोर्भद एव हि । 
यो भागो न विकारी स्यात्‌ स एवास्माकमीश्वरः ॥72॥ 


भिन्नानां समुदायस्यनाम ब्रह्मेति तद्भवेत्‌ । 
ब्रह्मोपादानता न स्यात्‌ तदा विश्वस्य हि क्कचित्‌॥73॥ 


शृङ्गारो, ऽविलोमभ्यो दूर्वा, गोमयतस्तथा | 
वृश्नीकश्रेत्येवमाद्येष्वपादानत्वमिष्यते॥74॥ 


उपादानैक देशत्वं यद्यप्यत्र प्रदश्यते । 
अप्यपादानतैवात्र दृष्टान्तो ब्रह्मणो भवेत्‌॥75॥ 


न हयुपादानतैवात्र बाह्यावयवगौरवात्‌ । 
न चाचेतनतस्तत्र चेतनस्य समुद्भवः॥76॥ 


उपादानतया किं तर्ह्मपादानं ह्यचेतनम्‌ | 
कार्यदेहगतस्यास्य चेतनस्य प्रदश्यते॥77॥ 


सच्च त्यच्चाभवदिति नास्य विश्वत्वमुच्यते । 
'तत्सृष्ट्रे' ति गिरेवास्य पूर्व विश्वस्य सिद्धितः ॥78॥ 


सत्त्वात्‌ ततेर्वैदिकत्वात्‌ सम्यग्वक्तुमशक्यतः । 
आश्रयत्वात्‌ स्वाश्रयत्वात्‌ ज्ञानत्वाद्दुर्विदत्वतः॥79॥ 


सत्ततेर्यातनाच्चेव हयप्राप्तत्वाच्च दुर्जनैः | 
नित्यसाधुगुणव्याप्तियन्तृरूपत्वतः सदा॥80॥ 





जगदूतेन रूपेण ब्रह्मैव हि तथोच्यते । 


व्यक्तिरुक्तगुणानां हि पुरुषापेक्षया नृणाम्‌॥84 ॥ 


भवेदभवदित्याद्यः प्रयोगश्चात्र युज्यते । 
तस्मादशेषकरतैको निर्विकारो रमापतिः॥82॥ 


शब्दैः प्रकृतिरित्याद्यैः स्त्रीलिङ्ग रभिधीयते । 
बहु स्यामिति तस्यैव हयुक्तमार्गेण युज्यते॥8३॥ 


तत्तद्गतेन रूपेण तदर्थ ह्यसृजज्जगत्‌ । 
यच्चाविकृतमेवैकं ब्रह्म विश्वात्मना मृषा ॥84॥ 


दृश्यते मन्ददृष्ट्यैव स सर्ग इति कथ्यते । 
सा मन्दरष्टिस्तस्यैव ब्रह्मणः किं ततोऽन्यगा॥85॥ 


ब्रह्मणश्चेत्‌ क सार्वज्ञमन्यगा चेत्‌ स्वतोऽन्यता । 
नदेहयोगिनो दृष्टिरिति तत्कारणं स्वतः॥86॥ 


देहिनः कारणयुता देहाश्च यदि न भ्रमात्‌ । 
किं भ्रान्तिकल्पितं तत्र भेदोऽपि भ्रमजो यदि॥87॥ 


भरान्तेरज्ञानमूलत्वात्‌ तस्य भेदव्यपेक्षया । 
नाज्ञानकल्पकं किञ्चिदन्योन्याश्रयता यतः॥88॥ 


भ्रमत्वे त्वियमुक्तिश्च तदन्तःपतनान्न हि । 
व्यावहारिकता चास्य स्यादबाध्यत्व एव हि॥89॥ 


बाध्यं नार्थक्रियाकारि न च स्वप्नोऽपि नो मृषा । 
वासनाजनितत्वेन तस्याप्यङ्गीकृतत्वतः॥9०॥ 





"स हि कर्ते " ति वाक्याच्च जाग्रत्वमिति हि भ्रमः । 
सर्पभ्रमादावपि हि ज्ञानमस्त्येव ताह॒शम्‌ ॥ 94 ॥ 


तदेवार्थ क्रियाकारि तत्‌ सदेवार्थकारकम्‌ । 


ब्रह्म त्वर्थक्रियाकारि परतः स्वत एव वा॥92॥ 


अङ्गीकृतं हि तेनैव परतस्त्वे न च प्रमा । 
अमुख्यसत्यमानस्य साधकत्वे सदाऽऽवयोः॥9३॥ 


न हि संप्रतिपत्तिः स्यादतस्तिष्ठतु सा प्रमा । 
न हि विप्रतिपन्नेन शक्यं साधयितुं कचित्‌ ॥94॥ 


साधकत्वं तु सत्यस्य साक्षिणो ह्यावयो्वयोः । 
सम्यक्‌ सम्प्रतिपन्नं तन्न विवर्तमतं भवेत्‌॥95॥ 


यदि नाङ्गीकृतं किञ्चिदनङ्गीकृतताऽपि हि । 
नाङ्कीकृतेति मूकः स्यादिति नास्मद्विवादिता॥96॥ 


“विश्व सत्यं 'यच्चिकेत' "प्र घान्वस्य' 'यथार्थतः' । 


इत्याद्याः श्रुतयः सर्वा विश्वसत्यत्ववाचिकाः॥97॥ 


सत्यत्वं गगनादेश्च साक्षिप्रत्यक्षसाधितम्‌ । 
साक्षिसिद्धस्य न क्वापि बाध्यत्वं तददोषतः॥98॥ 


सर्वकालेष्वबाध्यत्वं साक्षिणैव प्रतीयते । 
कालो हि साक्षिप्रत्यक्षः सुषुप्तौ च प्रतीतितः॥99॥ 


अतीतानागतौ कालावपि नासाक्षिगोचरी । 





पक्षीकर्तुमशक्यत्वान्नानुमा तत्र वर्तते॥00॥ 


तदेतदिति सर्व च दृश्यं वा स्मृतिगोचरम्‌ । 
साक्षिसिद्धेन कालेन खचितं होव वर्तते ॥07॥ 


तस्मान्न तं विना किञ्चित्‌ स्मर्तुं द्रष्टुमथापि वा । 
शक्यं तन्नित्यसिद्धेहिं नानुमावसरो भवेत्‌॥02॥ 


अतोऽदोषप्रतीतस्य सत्यत्वं साक्षिणा मतम्‌ । 
परीक्षादेश्च सत्यत्वं तेन ह्येव मतं भवेत्‌॥03॥ 


अन्यथा श्रुतियुक्त्यादिप्रमाणैश्च सहैव तु । 
अकस्माद्विनिवृत्तिश्च किं विश्वस्य न शङ्क्यते॥04॥ 


इतः पूर्व तथा भावाद्यदि नो संसृतेर्गतिः । 
वाक्यानुमादितत्चेत्‌ स्यात्‌ तत्प्रामाण्यं च साक्षितः॥05॥ 


तत्प्रामाण्यं यथा साक्षी स्थापयत्येवमेव हि । 
सर्वकालेष्वपि स्थैर्याद्यभिचारमपोह्य च॥06॥ 


एवमक्षजमानत्वसिद्धां विश्वस्य सत्यताम्‌ । 
किमिति स्थापयेन्नायं निर्दोषज्ञानशक्तितः॥07॥ 


एकज्ञानकृतं विश्वमिति यच्चोच्यते मृषा । 
बहुज्ञानकृतं विश्वमिति तस्योत्तरं भवेत्‌॥08॥ 


परस्य सत्यतां जानन्नपि यः स्वात्मतस्करः । 
परो नास्तीति वदति किमित्युन्मत्तवद्वदेत्‌॥09॥ 


पराभावे हि वाग्व्यर्था यदि नैवोच्यते तदा । 





कशावेत्रादिकं सत्य तस्करस्योत्तरं वदेत्‌॥0॥ 


'प्रपञ्जो यदि विद्येत निवर्तेत न संशयः | 


मायामात्रमिदं द्वैतमद्वैतं परमार्थत:॥444॥ 


विकल्पो विनिवर्तेत कल्पितो यदि केनचित्‌ । 
उपदेशादयं वादो ज्ञाते द्वैतं न विद्यते' ॥42॥ 


इत्यत्र यदिशब्दौ च निवर्तेतेति च द्वयम्‌ । 
विश्वस्य सत्यतामाहुः विद्येतोत्पत्तिमेव च॥23॥ 


विदोत्यत्ताविति ह्यस्माद्धातोरुत्पत्तिरेव हि । 
निवृत्तिव्याप्तियुक्‌ प्रायः प्रपञ्चो भेदपञ्चकः ॥24॥ 


'जीवेश्वरभिदा चैव जडेश्वरभिदा तथा । 
जीवभेदो मिथश्चेव जडजीवाभिदा तथा ॥445॥ 


मिथश्रजडभेदोऽयं प्रपञ्चो भेदपञ्चकः | 
सोऽयं सत्यो ह्यनादिश्च सादिश्रेन्नाशमाप्रुयात्‌॥6॥ 


द्वैतं न विद्यत इति तस्मादज्ञानिनां मतम्‌' । 
इति श्रुतेः मितं त्रातं मायाख्यहरिविद्यया॥7॥ 


उत्तमोऽर्थो हरिस्त्वेकस्तदन्यन्मध्यमाधमम्‌ । 
वाचाऽऽरब्धं तु साङ्केत्यनाम स्याद्विकृ तं बहु ॥8॥ 


नित्यं तु नामधेयं यन्मृत्तिकेत्यादि वैदिकम्‌ । 
प्राधान्यात्‌ तत्परिज्ञानात्‌ प्राकृताज्ञोऽपि पूरुष:॥49॥ 





विद्वानित्युच्यते सद्विरेवं नित्यपरात्मवित्‌ । 
सदातनं सत्यमिति नित्यमोवोच्यते बुधैः ॥20॥ 


प्रयोगश्रोत्तरत्रास्ति " जरा यद्येनमाप्रुयात्‌ । 
देहः प्रध्वंसते वाऽयं कि ततो5स्यातिशिष्यते॥24 ॥ 


हन्यते न वधेनायं जरया च न जीर्यति । 
एतत्‌ सत्यं ब्रह्मपुरम्‌ " इति नित्यत्व एव हि॥22॥ 


वाचाऽऽरम्भणमित्युक्ते मिथ्येत्यश्रुतकल्पनम्‌ । 
पुनरुक्तिर्नामधेयमितीत्यस्य निरर्थता॥23॥ 


एकः पिण्डो मणिश्चेति पदवैयर्थ्यमेव च । 
विकारित्वविवक्षायां न चैकनखकृन्तनम्‌॥24॥ 


सर्व कार्ष्णायसं च स्यादतः सारश्य एव च । 
विवक्षाऽत्र तु नित्यत्वे प्राधान्ये चोक्तवर्त्मना॥25॥ 


प्राधान्यप्रतिपत्त्यर्थ सृष्ट्यादेश्रेष विस्तरः । 
तस्मात्‌ केनापि मार्गेण न विवर्तमतं भवेत्‌॥26॥ 


तदसङ्ख्यातदोषेतं हेयमेव शुभार्थिभिः । 
असङ्ख्यत्वेन दोषाणां ग्रन्थाधिक्यभयादपि॥27॥ 


उपरम्यते ततो विष्णुरिच्छापूर्वकमश्रमः । 
करोति पितृवद्विश्चंपूर्णाशेषगुणात्मकः ॥28॥ 


॥इति श्रीमद्रह्मसूत्रानुव्याख्याने प्रथमाध्यायस्य चतुर्थः पाद: ॥-4॥ 
॥इति श्रीमदानन्दतीर्थभगवत्पादाचार्यविरचिते श्रीमद्भह्मसूत्रानुव्याख्याने प्रथमाध्यायः (समन्वयाध्यायः) 





द्वितीयोऽध्यायः (अविरोधाध्याय:)॥2॥ 


प्रथमः पादः॥2-॥ 


उक्तः समन्वयः साक्षादविरोधोऽत्र साध्यते । 
चतुर्विधस्य तस्यादौ यौक्तस्तत्राहि च स्मृतेः ॥04 ॥ 


तस्माश्चतुःस्वरूपत्वात्‌ प्रत्येकं चतुरात्मकाः । 
पादाः सर्वे तद॑शाश्च मूर्तीनां वर्णमागमात्‌॥02॥ 


आप्तता समतारष्टरिश्रुतिसाम्यबलोद्भवाः । 
सर्वानुसारो लघुता विशेषादर्शनाफ ले॥03॥ 


इष्टासिद्धिश्च नियमः पूर्वपक्षेषु युक्तयः । 
एता एव त्वतिबलाः सिद्धान्तस्य नियामकाः॥04॥ 


॥स्मत्यधिकरणम्‌॥ 


आप्तैः प्रत्यक्षतो दृष्टा प्रोक्तमर्थ कथं श्रतिः । 
पिपीलिकालिपिनिभा वारयेत्‌ सर्वगा हि ते॥05॥ 


इति चेद्‌ यद्यशेषज्ञा रुद्राद्या हरिपूर्वकाः । 
कि नाशेषविदो मानं हयुभयत्र समं भवेत्‌॥06॥ 


न चाप्तिनिश्चयस्तत्र शक्यते व्यभिचारतः | 
न चास्या व्यभिचारेऽपि हीयते मानता क्कचित्‌ ॥07॥ 


निर्दोषवाक्यमूलत्वान्न च तद्युक्तिमूलता । 
वेदोक्तस्याधिकारस्य दुर्निरूपत्वतः सदा ॥08॥ 





नियमो व्यभिचारो वा नैव ज्ञातुं हि शक्यते । 
अधिकारो हि सुलभः कथितोऽन्यागमोष्वलम्‌॥09॥ 


वेदोक्तो ह्यधिरारस्तु दुर्लभः सर्वमानुषैः । 
अन्यागमेषु विप्रत्वमपि चण्डालजन्मनाम्‌ ॥॥0॥ 


मण्डलान्तः प्रवेशेन क्रमशः प्रतिपाद्यते । 
अधिकार दुरापाद्यमुक्त्वाऽतिसुलभं पुनः॥7॥ 


अशक्यं साधनं चोक्त्वा सुशकं तत्फलाप्तये । 
उच्यतेऽतस्तदुक्तं हि व्यभिचारी फलेऽपि तु॥2॥ 


कथं प्रमाणतां गच्छेत्‌ ............. 


॥नविलक्षणत्वाधिकरणम्‌॥ 


त sed नित्यत्वात्‌ पुरुषोद्धवैः । 
उज्झितं सर्वदोषैश्च कथं नो मानतां व्रजेत्‌॥3॥ 


"विरूप नित्यया वाचा" "नित्ययाऽनित्यया सदा" | 
इत्यादिश्रुतिभिर्वेदे नित्य इत्यवगम्यते॥4॥ 


पिपीलिकालिपिश्चापि प्रमाणमविरोधतः | 
यथा द्रौणेरुलूकेन कृतमप्यास बोधकम्‌॥5॥ 


अविरुद्धं विरुद्धं तु विरोधादेव बाधितम्‌ । 
विरोधादर्शनात्‌ तस्माद्वेदप्रामाण्यमिष्यते॥6॥ 


तन्मूलात्‌ स्मृतीनां च विरोधो यत्र न क्कचित्‌ । 
विरोधोऽपि स एवोक्तः प्रत्यक्षेणागमेन वा॥7॥ 





आगमेनागमस्पैव विरोधे युक्तिरिष्यते । 
उपजीव्यविरोधे तु वेदस्यान्यार्थकल्पना॥8॥ 


प्रत्यक्षमुपजीव्यं स्यात्‌ प्रायो युक्तिरपि क्कचित्‌ । 
आगमैकप्रमाणेषु तस्यैव हयुपजीव्यता॥9॥ 


युक्तोऽयुक्तश्च यद्यर्थ आगमस्य प्रतीयते । 
स्यात्‌ तत्र युक्त एवार्थः युक्तिश्च त्रिविधा मता ॥20॥ 


व्याप्तिः प्रत्यक्षगा यस्या युक्तिगाऽऽगमगा तथा । 
प्रत्यक्षागममूला तु युक्तिस्तत्र बलीयसी ॥24 ॥ 


यथार्थ्यमेव मानत्वं तन्मुख्यं ज्ञानशब्दयोः । 
अर्थत्वमर्यतैव स्यान्न क्रियार्थेषु सा मता॥22॥ 


ज्ञानार्थ ज्ञेयता मुख्या शब्दार्थे तदनन्तरम्‌ । 
यथार्थज्ञानजनका यथार्था युक्तयः स्मृताः॥23॥ 


अनुप्रमाणमेतानि हाक्षयुक्तिवचांस्यतः । 
प्रामाण्यं नानुवादस्य स्मृतेरपि विहीयते॥24॥ 


याथार्थ्यमेव प्रामाण्यशब्दार्थो यद्विवक्षित । 
आङ्गीकृतं चेत्‌ प्रामाण्यं स्मृत्यादेः का विरुद्धता ॥25॥ 


न चाफलत्वं व्यक्तव्यं सर्वस्मृत्यनुवादयोः । 
फलवत्वं न चास्माभिः प्रामाण्यं हि विवक्षितम्‌॥26॥ 


तृणादिदर्शने किं च फलवत्त्वं निगद्यते । 
सुखदुःखादिकं किञ्चित्‌ स्मृतावपि हि दृश्यते॥27॥ 





न परिच्छेदकार्येव प्रमाणमिति च प्रमा । 
निर्दोषाक्षोद्धवं हात्र प्रत्यक्षमिति गीयते॥28॥ 


प्राकृतं शुद्धचैतन्यमक्षं तु द्विविधं मतम्‌ । 
शुद्धमीशरमामुक्तेष्वन्यत्र प्राकृतैर्युतम्‌॥29॥ 


निर्दोषमेव चेतन्यमन्यत्रोभयमिष्यते । 
सुखदुःखादिविषयं शुद्धं संसारगेष्वपि॥३०॥ 


निर्दोषत्वातिनियमात्‌ तद्वलिष्ठतमं मतम्‌ । 
पञ्चेन्द्रियमनोभेदात्‌ प्राकृतं षड्विधं स्मृतम्‌॥3३॥ 


अनुमा युक्तिरेवोक्ताव्याप्तिरेव तु सा स्मृता । 
प्रतिज्ञातार्थसिद्धयर्थ व्याप्तिरेव यदोदिता॥३2॥ 


अवशिष्टं किमत्रास्ति लिङ्गं तत्र विजानतः । 
यदि लिङ्गमसिद्धं स्यात्‌ कुत एवास्य मानता॥३३॥ 


यदि स्मारकमात्रं स्यात्‌ स्मर्तुनत्रि प्रयोजनम्‌ । 
न पञ्चावयवोक्तौ च विवादावसितिभवित्‌॥३4॥ 


दृष्टान्तादिषु चैवं स्यात्‌ साधनं पुनरेव तु । 
लिङ्गोक्तावपि चेवं स्यादनुमावसितिर्ध्रुवा॥३5॥ 


विरोधोऽसङ्गतिश्रैव साक्षाद्युक्तेस्तु दूषणम्‌ । 
प्रतिज्ञायामसम्बन्धो युक्तेरुक्ताह्यसङ्गतिः॥३6॥ 


विरोधोऽपि त्रिधैव स्यात्‌ प्रतिज्ञार्थविरुद्धता । 
लिङ्गराहित्यमव्याप्तिर्न्यूनाथिक्ये तु वाचिके ॥37॥ 





साध्यव्यापकवैलोम्यमव्याप्तिः साधनस्य च । 
दुर्बलेन विरोधेऽपि न प्रमाणमसाधकम्‌॥३8॥ 


स्ववाक्येन विरोधेऽपि नैव साधकतां व्रजेत्‌ । 
संवादानुक्तिसंयुक्ता एत एव तु निग्रहाः॥३9॥ 


वादो जल्पो वितण्डेति कथास्तिस्रो विजानताम्‌ । 
स्वार्थ परार्थमपि वा तत्त्वनिर्णयसाधिनी॥40॥ 


केवलं तु कथा वादो जल्पोऽर्थादिव्यपेक्षया । 
सतामेव कथाज्ञेया वितण्डा त्वसतां सताम्‌॥44॥ 


अप्रकाश्य स्वसिद्धान्तमसतां पक्षटूषणम्‌ । 
उक्ते तैः प्रथमं माने वक्तव्ये तस्य दूषणम्‌ ॥42॥ 


विद्यापरीक्षापूर्वैव वितण्ड जल्प एव च॥ 
उच्चनीचत्वनिर्णीतिर्यतो जयपराजयौ॥4३॥ 


विनैव तत्वनिर्णीतिं न हि जल्पादिना क्चित्‌॥ 
उच्चनीचत्वविज्ञानमिति विद्यापरीक्षणम्‌ ॥44॥ 


वादेन चोच्चनीचत्वविज्ञानं भवति स्फुटम्‌ । 
इति वादस्य पूर्वत्वं तत्सिद्धौ व्यर्थताऽन्ययोः॥45॥ 


बहुविद्यत्वसिद्धौ तु नैव वादोऽपि कारणम्‌ । 
सभासभापप्राश्नीक पूर्वस्तु स्पर्धिनामपि॥46॥ 


वादा एवोभयार्थः स्यान्निर्णीतिजयकारकः | 
तत्वाप्रकाश एवैको वितण्डाजल्पयोः फलम्‌॥47॥ 





विना वादेन विद्याया यदि शक्यं परीक्षणम्‌ । 
स्याज्जल्पादिरपि क्कापि वाद्‌एवान्यथा भवेत्‌॥48॥ 


जल्प इत्यपि नाम स्याद्वादस्यैतादशस्य तु । 
प्रतिज्ञामात्रसाध्यत्वमपि स्याद्‌ याज्ञवल्क्यवत्‌॥49॥ 


संवादे वादिनोः क्वापि विवादे हेतुरिष्यते । 
सभा सभापतिश्रैव प्राश्रिकाश्चैव वैष्णवाः ॥50॥ 


रागद्वेषविहीनाश्च स्युः सभ्याः सर्ववेदिनः । 
प्राश्चिकाश्रैतदज्ञाने सभ्याश्रेषां च दूरगाः॥52॥ 


प्रमाणं निर्णयाय स्युः पक्षपातविवर्जिताः । 
उभाभ्यां साधनं चैव दूषणं वादजल्पयोः॥52॥ 


सद्धिरागम एवैकः प्रयोज्योऽभीष्टसाधकः | 
स्वसिद्धान्तानुसारेण ह्यसद्विरनुमोच्यते॥53॥ 


प्रत्यक्षागमवैरूप्यमाश्रित्यान्यार्थतिव तु । 
आगमे दर्शनीयाऽत्र दोषो लिङ्गविलोमता॥54॥ 


लिङ्गानुकूल्यं स्वार्थस्य श्रुत्यादीनामनुग्रहः । 
त्रिपञ्चावयवामेव युग्मावयविनीमपि॥55॥ 


नियमाद्योऽनुमां ब्रूयात्‌ तं ब्रूयाद्यदि ताशी । 
नानुमेति तदा केन साध्यावयवकल्पना॥56॥ 


नियतावयवासिद्धौ व्याप्तिमात्रेण साधनम्‌ । 
कर्तव्यमेव तेन स्यात्‌ तस्मात्‌ सैवानुमा मता॥57॥ 





अनुभूतिः प्रमाणं चेत्‌ कोन स्मृतिरपोद्यते । 
पूर्वानुभूते कि मानमित्युक्ते स्यात्‌ किमुत्तरम्‌॥58॥ 


मानसं तद्दि विज्ञानं तच्च साक्षिप्रमाणकम्‌ । 
अतीतानागतं यद्वद्योगिभिर्ृश्यतेऽञ्जसा॥59॥ 


एवं पूर्वानुभूतं च मनस्यैवावगम्यते । 
विज्ञातं मनसा पूर्व मयैतत्‌ कृतमित्यपि ॥60॥ 


साक्षादनुभवात्‌ सिद्धं कथमेव ह्यपोद्यते । 
एवंलक्षणके मानत्रये ब्रह्मादिवस्तुषु॥64 ॥ 


प्रमाणं वेद एवैकस्तत्प्रामाण्यं च साधितम्‌ । 


॥अभिमान्यधिकरणम्‌॥ 


तथापि मृज्जलादीनां बुद्धिवागादिवाचकः॥62॥ 


दृष्टव्याप्तिविरुद्धत्वात्‌ तत्र मानं कथं भवेत्‌ । 
ततस्तन्नामकः कश्चित्‌ पुमानन्यो भवेदिति॥6३॥ 


युक्त्यागमविरोधेन प्राप्तमत्राभिधीयते । 
बालरूढ़िं विनैवापि विद्वद्रूढिसमाश्रयेत्‌॥64॥ 


तत्तन्नामान एवैते तत्तद्वस्त्वभिमानिनः । 
सन्ति तेषां विशेषेण शक्तिरन्येभ्य उच्यते ॥65॥ 


व्याप्तिश्चोक्तानुसारेण दृश्यन्ते चाधिकारिभिः | 
शास्त्रोक्तवस्तुनश्रैव व्युत्पत्तिः शास्त्रलिङ्गतः ॥66॥ 





व्युत्पत्तिः सा बलवती मूर्खव्युत्पत्तितो हि यत्‌ । 
टृढयुक्तिविरोधे तु सर्वत्र न्याय ईदृशः ॥67॥ 


॥असदधिकरणम्‌॥ 


अल्पवाक्ययुता युक्तिर्बहुलैव विरोधिनी । 
यत्र तत्र कथं वस्तुनिर्णयः स्यादितीरिते॥68॥ 


विरोथियुक्तिबाहुल्यादिति न्यायो विनिश्चितः । 
युक्तेस्तु यक्तिबाहुल्यमागमादागमस्य च॥69॥ 


कर्थ न निर्णयं कुर्यादित्यसत्कारणं न हि । 
श्रुत्यर्थो भवति क्वापि श्रुतिप्रायोपपत्तिभिः॥70॥ 


अविरोधधश्चतुर्थे तु पादे सम्यक्‌ समर्थ्यते । 
असत्कार्य यथा दष्टं वस्तुत्वात्‌ कारणं तथा॥7॥ 


इति चेन्न निषेधैकस्वरूपस्य न कर्तृता । 
बुद्धिपूर्वप्रवृत्तिहि कर्तृत्वमिति निश्चितम्‌ ॥72॥ 


प्रतिषेधात्मकत्वं तु भावस्याभावधर्मतः । 
धर्मधर्म्येक्यतश्चैव न तु तन्मात्रता भवेत्‌॥73॥ 


अभावस्य च भावेऽपि धर्मोऽथापि हि धर्मिणः । 
ताइक्त्वं मात्रतेहोक्ता बुद्धिराहित्यमेव तत्‌॥74॥ 


विशेष्यतैव धर्मित्वं परथमप्रतिपत्तिषु । 
निषेधविधिरूपत्वं भावाभावत्वमत्र हि॥75॥ 





सर्वनाशेष्वपि सदा शिष्टत्वाद्यस्य कस्य नुः । 
नाशोऽयं विमतोऽपि स्यात्‌ नाशत्वात्‌ कर्तृशेषवान्‌॥76॥ 


न चाशेषनृनाशस्तु दृष्टो श्योऽस्ति वा कचित्‌ । 
धर्माधर्माश्रयत्वेन स्वीकार्योऽपि नरो लये॥77॥ 


अनादित्वं विना दृष्टं कथं स्यात्‌ कारणं क्वचित्‌ । 
पूर्वदृष्ट्रात्‌ परादृष्टं यदि नैवोत्तरम्‌ कुतः॥78॥ 


अदृष्टं कारणं नो चेल्लये मानं च कि भवेत्‌ । 
उत्पत्तिनाशकारी च बुद्धिमान्‌ दृश्यते कचित्‌ ॥79॥ 


तद्दृष्टान्तेन सर्वत्र कर्ता किन नानुमीयते । 
आगमानुगृहीता तु मानमेषा5नुमा5पि तु॥80॥ 


आगमानुग्रहाभावे न तर्कः स्यात्‌ प्रतिष्ठितः । 
अक्षजागममूलस्य स्यादेवास्य प्रतिष्ठितिः ॥8॥ 


अन्यथाऽस्याप्रतिष्ठा च स्ववाचा व्याहतैव हि । 
न च शिष्टागृहीतत्वं निरीशादीशवादिनः॥82॥ 


अतोऽवशिष्टजीवादिकर्तृताऽत्र निषिद्दयते । 
तन्मनोऽकुरुतेत्यादेरसतो मनसो जनिः॥8३॥ 


निवारिता तु पूर्वत्र ह्कस्मादिति तद्विना । 
असतो विश्वजननमाशङ्क्यात्र निषिद्धते॥84॥ 


प्रापकं वाक्यमात्रं तु परिहारोऽविशेषितः । 
कचिज्जीवाकृतं दृष्ट्रा चेतनादेव चाकृतम्‌॥85॥ 





तद्वदेवानुमाऽन्यत्र वस्तुत्वात्‌ क्रियते श्रुतेः | 
॥भूक्त्रधिकरणम्‌॥ 
नान्यदन्यत्वमापजन्नं कचिदृदृष्टं क थञ्चन॥86॥ 


अतो जीवस्य न ब्रह्मभावः स्याद्धि कदाचन । 
क्चिद्विन्नतया दष्टं तदभिन्नतया कथम्‌॥87॥ 


दृश्येन्नो दृष्टपूर्व हि ताहशं न च दृश्यते । 
भोक्तृत्वापत्तित इति यन्मतं तत्‌ कुतो हरिः॥88॥ 


भोक्ल्रापत्तेरिति प्राह....................... 
॥आरम्भणाधिकरणम्‌॥ 


RN PP कथं च तदनन्यता । 
जगतस्त्वविकारत्व उक्तन्यायेन साधिते ॥89॥ 


स्वतन्त्रकारणान्यत्वं तेन ह्यत्र निषिद्ध्यते । 
"द्रव्यं कर्म च कालश्च स्वभावाश्चेतना धृतिः॥90॥ 


यत्प्रसादादिमे सन्ति न सन्ति यदुपेक्षया । 


इति श्रुतेः तद्वशस्य भावो “न पर' इत्यत:॥94 ॥ 


शक्तोऽपि ह्यन्यथा कर्तृ स्वेच्छानियमतो हरिः | 
कारणैर्नियतैरेव करोतीदं जगत्‌ सदा ॥92॥ 


नित्यभेदो निमित्तेन हयुपादानेन तु द्वयम्‌ । 
असद्यक्कार्यरूपेण कारणात्मतयाऽस्ति हि॥9३॥ 





अनवस्था5न्यथा हि स्यात्‌ सर्वत्रोत्पत्तिनाशयोः । 
"शक्तोऽपि भगवान्‌ विष्णुरकर्तु: कर्तुमन्यथा॥94॥ 


स्वभिन्नं कारणाभिन्नं भिन्नं विश्वं करोत्यजः" | 
इति श्रतेरवसित उक्तार्थोऽयमशेषतः॥95॥ 


॥इतरव्यपदेशाधिकरणम्‌॥ 


अनंशस्यापि जीवस्य किञ्चित्सामर्थ्ययोजनाम्‌ । 
कार्येषु यः करोत्यद्धा नमस्तस्मै स्वयम्भुवे ॥96॥ 


यदि भागेन कार्येषु जीवशक्तिं न योजयेत्‌ । 
हरिस्तदा हि सर्वत्र कृत्स्रयत्रोंऽशिताऽपि वा॥97॥ 


अंशिनो हि पटाद्या ये भिन्नैरेव परस्परम्‌ । 
अंशेरंशिन उच्यन्ते नैवमेव हि चेतनाः॥98॥ 


अतोऽनंशिनो इत्येव श्रुतिरेतेषु वर्तते । 
अप्यनेकस्वरूपेषु विशेषादेव केवलम्‌॥99॥ 


बहुस्वरूपताख्या तु तेष्वस्त्येव हि सांशता । 
बहुत्वेनाविनाभावाद्धिन्नता नियमाद्धवेत्‌॥00॥ 


यदि नैवं नियमकृद्धगवान्‌ पुरुषोत्तमः । 


॥शब्दमूलत्वाधिकरणम्‌॥ 


तस्य त्वशेषशक्तित्वाद्युज्यते सर्वमेव च॥02॥ 





विरोधः सर्ववैशिष्ट्ये यो द्वितीये निरस्यते । 
नारायणस्य त्वध्याये तदन्ये तत्र तत्रगाः॥02॥ 


सृष्टिसंहारवाक्यानां जीवरूपाभिधायिनाम्‌ | 
अप्यन्योन्याविरोधस्तु द्वितीयाध्यायगोचरः॥03॥ 


मानमेयविशेषेण पुनरुक्तिर्न जायते । 


॥नप्रयोजनाधिकरणम्‌॥ 


सदा प्रवृत्तिरीशस्य स्वभावादेव केवलम्‌॥04॥ 


अङ्गचेष्टा यथा पुंसः काश्चिदुद्देशवर्जिताः । 
" देवस्यैष स्वभावोऽयम्‌ " इत्याह श्रुतिरञ्जसा ॥05॥ 


क्रीडां प्रयोजनं कृत्वा सृष्टिः श्रुतिविरोधिनी । 
इति केवललीलैव निर्णिता प्रभुणा स्वयम्‌॥06॥ 


आत्मप्रयोजनार्थाय स्पृहां श्रृतिरवारयत्‌ । 
न प्रयोजनवत्तवेनेत्यत आह जगद्गुरुः ॥307॥ 


" इच्छामात्रं प्रभोः सृष्टिरिति सृष्टौ विनिश्चिताः " 
इति प्रशंसया कामश्रुतिभ्यश्चैव युक्तितः ॥08॥ 


महातात्पर्ययुक्तेश्च नेच्छामात्रं निषिद्ध्यते । 
मोक्षार्थाः श्रुतयो यस्मात्‌ स च तस्य प्रसादतः ॥09॥ 


उन्निनीषति वाक्याच्च लोकदृष्टानुसारतः । 
इच्छानिमित्तको यस्मात्‌ तदभावे कुतः श्रुतिः॥20॥ 





माहातात्पर्यहरिता प्रमाणत्वं गमिष्यति । 
याथार्थ्यमेव मानत्वमपि वाक्यं प्रयोजकम्‌॥444॥ 


मानत्वमेति तत्रापि यत्संपूर्णप्रयोजनम्‌॥ 
॥वैषम्यनैर्घृण्याधिकरणम्‌॥ 
वैषम्यं चैव नैर्घृण्यं वेदाप्रामाण्यकारणम्‌॥72॥ 
नाङ्ीकार्यमतोऽन्यत्‌ तु न वैषम्यादिनामकम्‌ । 
॥सर्वधर्मोपत्यधिकरणम्‌॥ 
यदधीना गुणाश्चैव दोषा अपि हि सर्वशः ॥43॥ 


गुणास्तस्य कथं न स्युः स्युर्दोषाश्च कथं पुनः । 
सर्वधर्मोपपत्तेस्तद्वाक्यैरपि हि तादृशैः ॥44॥ 


निर्दोषाशेषगुणको निर्णीतो भगवान्‌ हरिः । 
॥इति श्रीमदानन्दतीर्थभगवत्पादाचार्यविरचिते श्रीमद्वह्मसूत्रनुव्याख्याने द्वितीयाध्यायस्ये प्रथमः पादः॥2-॥ 
द्वितीयः पादः॥2-2॥ 
स्मृतियुक्तिश्रुतिगुणयुक्तयो बहुयुक्तयः॥0॥ 


एवं चतुर्विधा नैव विरुद्भ्यन्तेऽन्वयं प्रति । 
इति प्रथमपादेन निर्णीतिऽप्यभियोगतः॥02॥ 


दर्शनानां प्रवृत्तत्वान्मन्द आशङ्कते पुनः । 





अनादिकालतो वृत्ताः समया हि प्रवाहतः॥03॥ 


न चोच्छेदोऽस्ति कस्यापि समयस्येत्यतो विभुः । 
भ्रान्तिमूलत्वमेतेषां पृथग्दर्शयति स्फुटम्‌॥04॥ 


तर्कैर्टढतमैरेव वाक्यैश्नागमवादिनाम्‌ । 
दौर्लभ्याच्छुद्धबुद्धीनां बाहुल्यादल्पवेदिनाम्‌॥05॥ 


तामसत्वाच्च लोकस्य मिथ्याज्ञानप्रसक्तितः । 
विद्वेषात्‌ परमे तत्त्वे तत््ववेदिषु चानिशम्‌॥06॥ 


अनादिवासनायोगादसुराणां बहुत्वतः । 
दुराग्रहगृहीतत्वाद्वर्तन्ते समयाः सदा॥07॥ 


तथाऽपि शुद्धबुद्धीनामीशानुग्रहयोगिनाम्‌ । 
सुयुक्तयस्तमो हन्युरागमानुगताः सदा॥08॥ 


इति विद्यापतिः सम्यक्‌ समयानां निराकृतिम्‌ | 
चकार निजभक्तानां बुद्धिशाणत्वसिद्धये॥०9॥ 


| रचनानुपपत्त्यधिकरणम्‌ | 


चेतनाचेतनं तत्त्वद्वयमेव निरीश्वराः । 
आहुस्तत्पञ्चपञ्चत्वविभागस्थमचेतनम्‌॥0॥ 


चेतनं तदसङ्ख्यातं भिन्नमन्यद्धिदोज्झितम्‌ । 
अचेतनस्य कर्तृत्वं स्वातन्त्र्येण निगद्यते॥2॥ 


परस्परविभेदश्च कार्याणामालयं भवेत्‌ । 
भोक्तृतां चेतनस्याहुः केचित्‌ तामपि नापरे॥2॥ 





स्वरूपचैतन्यबलात्‌ स्वप्रकाशाच्च भोगिताम्‌ । 
प्रकृतेश्च स्वरूपस्य विवेकाग्रहमेव तु ॥3॥ 


अभोगवादिनो भोगमाहुर्भदग्रहात्‌ तयोः । 
भोगिनां मुक्तिरुद्दष्टा स एवाभोगवादिनाम्‌॥34॥ 


इशस्यासङ्ग्रहादेव न युक्तौ तावुभावपि । 
चेतनेच्छानुसारेण यदा दृष्ट: पटोद्भवः॥5॥ 


एतारृशत्वमन्यस्य वस्तुत्वात्‌ केन वार्यते । 
न च काचित्‌ प्रमोक्तार्थ श्रुतिरेव प्रमा हि नः॥6॥ 


आप्तत्वमुक्तमार्गेण वक्तुर्नेवोपपद्यते । 
अप्रामाण्यस्वतस्त्वस्य स्वीकारादपि मायिवत्‌॥7॥ 


स्वोक्ताखिलनिषेधी स्यान्न च किञ्चित्‌ प्रसिद्ध्यति । 


"इदं नाचेतनवशं वस्तुत्वात्‌ प्रतिपन्नवत्‌'॥8॥ 


इत्येव प्रतिषिद्धस्य केन मूलाऽनुमा भवेत्‌ । 
स्वतन्त्रवृत्ती रचना सा चैवाचेतने कुतः॥9॥ 


अचेतनत्वं स्वातन्त्र्यमिति चात्मप्रमाहतम्‌ । 
स्वेच्छानुसारितामेव स्वातन्त्र्यं हि विदो विदुः॥20॥ 


कुत इच्छाऽचेतनस्य सेच्छं चेत्‌ किमचेतनम्‌ | 
इच्छाम्यहमिति ह्येव निजानुभवरोधतः॥ 24 ॥ 


अचेतनेच्छापगता यदि भेदाग्रहोऽत्र च । 





कथं स न घटस्य स्यान्मनो म इति भेदतः॥22॥ 


मनसोऽपि गृहीतत्वात्‌ उभयात्मकता यतः | 
कामस्य तु मनः कामः प्रयाप्रयविभेदतः॥23॥ 


द्वैविध्यं दश्यते चास्य तस्माद्ेदाग्रहः कुतः । 
रचनानुपपत्तेस्तन्न सर्वज्ञानुमागतम्‌॥24॥ 


अचेतनं जगत्कर्तृ परोंऽब्वादि च नोपमा । 
एतत्प्रशास्तिवचनाच्चेतनाचेतनस्य च॥25॥ 


्वेविध्येऽपि तु कामादेः कुतः स्वामित्वमात्मनः । 
साक्षादनुभवारूढं शक्यतेऽपोदितुं कचित्‌ ॥26॥ 


इच्छास्वामित्वमेवोक्तमिच्छावत्त्वं न चापरम्‌ । 
किञ्चित्तद्वशगत्वेऽपि स्वामित्वं लोकवद्भवेत्‌॥27॥ 


सर्वात्मतन्त्रकामादेः किमुतैव परेशितुः । 
न चानुभवगं कामस्वामित्वं वेदवागपि॥28॥ 


शक्ताऽपवदितुं तस्मात्‌ सा तदन्याभिधायिनी । 
मोक्षकामो भवेदन्यो यदि मुक्तानद्वविष्यतः॥29॥ 


मोक्षकामस्य किं तेन स्वनाशार्थ च को यतेत्‌ । 
कर्तृत्वं यस्य तस्यैव भोक्तृत्वमुपलभ्यते॥३०॥ 


विभागे च तयोर्मानं नैव किञ्चित्‌ क्चिद्ववेत्‌ । 
सर्वमानविरोधैकदुर्दीक्षादीक्षितस्त्वयम्‌॥ 34 ॥ 


मायावाद्युपमां यायात्‌ तच्च शब्दान्निराकृतः । 





॥ अन्यत्राभावाधिकरणम्‌ | 


साङ्ख्यस्तुसैश्वरो ब्रते क्षेत्रानुग्रहशक्तिमान्‌॥३2॥ 


अस्तीश्वरः स्वयंभातः क्लेशकर्मादिवर्जितः । 
क्षेत्रशक्तिमती चेव प्रकृतिर्बीजशक्तिमान्‌॥३३॥ 


जीवः पर्जन्यवद्दैवशक्तिमानीक्वरः स्मृतः । 
प्रथिवीवत्‌ प्रधानं तज्जीवः सन्निधिमात्रतः॥३4॥ 


जीचावपनक तृवित्यत्र प्राह स्वयं प्रभुः | 
अन्यत्र काऽपि शक्तिर्न स्वातन्त्र्येणेश एव हि॥35॥ 


शक्तीस्ताः प्रेरयत्यञ्जस्तददीनाश्च सर्वदा । 
सत्ताप्रधानपुरुषशक्तीनां च प्रतीतयः॥३6॥ 


प्रवृत्तयश्च ताः सर्वा नित्यं नित्यात्मना यतः | 
तथा नित्यतया नित्यं नित्यशक्त्या स्वयेश्वरः॥37॥ 


नियामयति नित्यं च " न ऋते त्वदि"ति श्रुतेः | 
स्वभावजीवकर्माणि द्रव्यं कालः श्रुतिः क्रियाः॥३8॥ 


यत्प्रसादादिमे सन्ति न सन्ति यदुपेक्षया । 
इति श्रुतेर्न सत्ताद्या अपि नारायणं विना ॥39॥ 


तत्‌ पतञ्जलिविन्ध्यादिमतं न पुरुषार्थदम्‌ । 


| अभ्युपगमाधिकरणम्‌ | 





चावकिरुच्यते मानमक्षजं नापरं क्चित्‌॥40॥ 


देह आत्मा, पुमर्थश्व कामार्थाभ्यां विना न हि । 
यदैवं दर्शनेनास्य कोऽर्थः प्रत्यक्षगोचरः॥47॥ 


लब्दस्तेनैव हि नरैः शास्त्रात्‌ किं मोहनं विना । 
स्वपरार्थविहीनत्वात्‌ स्वमतेनैव निष्फलम्‌॥42॥ 


किमित्युन्मत्तवच्छास्त्रं वृथा प्रलपति स्वयम्‌ । 
देहादन्योऽनुभवत आत्मा भाति शरीरिणाम्‌ ॥43॥ 


मम देह इति व्यक्तं ममार्थ इतिवत्‌ सदा । 
प्रत्यक्षस्यैव मानत्वमिति केनावसीयते॥44॥ 


यदि तत्साधकं वेदप्रामाण्ये न कथं भवेत्‌ । 
न चान्यमानता क्कापि प्रमाणेनावसीयते॥45॥ 


स्वमतेनार्थरहितः उपेक्ष्यः पक्ष ईदृशः | 
॥पुरुषाश्माधिकरणम्‌॥ 
सन्निधानाच्चेतनस्य वर्तते यद्यचेतनम्‌॥46॥ 


तथाऽप्यबुद्धिपूर्वत्वादुक्तदोषः समो भवेत्‌ । 
अङ्गीत्वं पुरुषस्यैव सर्वैरप्यनुभूयते॥47॥ 


तदङ्गत्वेक्तितश्चैव स्यात्‌ सर्वस्यापलापकः । 
किमु सर्वेश्वरस्यास्य ह्यपलापाद्यतोऽखिलम्‌॥48॥ 


॥अन्यथानुमित्यधिकरणम्‌॥ 





अङ्गित्वं यदि तस्यैव स्वातन्त्र्यं चेन्न चाखिलम्‌ । 
तत्प्रेरणेऽप्यशक्तत्वात्‌ स्वतन्त्रोऽन्यो ह्यपेक्षितः॥49॥ 


न च स्वातन्त्र्यमस्यैव प्रत्यक्षादिविरोधतः | 
हिताक्रियादिदोषाच्च भ्रं नानीश्वरं मतम्‌॥50॥ 


संसारिणोऽन्यं सर्वेशं सर्वशक्तिमनौपमम्‌ । 
चेतनाचेतनस्यास्य सत्त्वादेस्तदधीनताम्‌॥5॥ 


नाङ्गीकुर्वन्ति ये तेषां सर्वेषां च समा इमे । 
तस्माच्छुतिप्रमाणेन युक्तिभिश्च परो हरिः॥52॥ 


अङ्गीकार्यतमो नित्यः सर्वैरपि सुनिश्चितम्‌ । 
॥वैशेषिकाधिकरणम्‌॥ 
नित्यज्ञानप्रयल्नेच्छं सङ्ख्याद्यैरपि पञ्चभिः ॥5३॥ 


युक्तमीशां वदन्तोऽन्ये तदिच्छादृष्टचोदिताः । 
परमाणवक्चतुर्वर्गाः संयुज्यन्ते द्विशोऽखिलाः॥54॥ 


परमाणुद्वयेनैव द्यणुकं नाम जायते । 
व्यणुकत्रयेण त्र्यणुकं तैिश्चतुर्भिस्तदात्मकम्‌॥55॥ 


ततस्त्वनियमेनैव खण्डावयविनां भवः । 
ततश्चानियमेनेव सर्वावयविसम्भवः॥56॥ 


कारणं समवाय्याख्यं परमाण्वादिरत्र हि । 
इशेच्छादृष्टकालास्तु निमित्तं कारणं मतम्‌॥57॥ 





समान्यान्त्यविशेषौ च समवायश्च तत्प्रयम्‌ । 
नित्यं, क्रिया अनित्याश्च गुणद्रव्ये द्विरोपके ॥58॥ 


कार्ये गुणक्रियाणां तु समवाय्यन्यकारणम्‌ । 
कारणस्था गुणाद्यास्तु संयोगो द्रव्यकारणम्‌॥59॥ 


एवं स्थितेऽपि सिद्धान्ते विशेषस्तत्र कल्पितः । 
द्यणुके परमाणौ च हस्वत्वं परिमण्डलम्‌॥60॥ 


न कारणं कार्यगुणे वैरूप्यं तत्र कारणम्‌ । 
इत्याहुस्तानथोवाच विद्याधीशः स्वयं प्रभुः ॥64॥ 


महत्त्वं चैव दीर्घत्वं त्यणुकाद्येषु कल्पितम्‌ । 
तस्माच्च सदृशं कार्य तत्कार्येषूपजायते॥62॥ 


यथा तथैव हस्वत््वात्‌ पारिमण्डिल्यतोऽपि हि । 
जायेत सदृशं कार्ये परिमाणं सम्तत्वतः ॥6३॥ 


न चेन्महत्त्वतश्चैव दीर्घत्वादपि नो भवेत्‌ । 
सदृशस्य हि कार्यस्य नैव योगः कथञ्चन॥64॥ 


अप्रत्यक्षत्वमेव स्याद्यतः कार्येष्वणुत्वतः । 
इति चेन्न महत्त्वं च परमाणावणावपि॥65॥ 


कथं त्र्यणुक पूर्वेषु नाणुत्वमपि कथ्यते । 
प्रत्यक्षत्वतदन्यत्वे पुरुषापेक्षयाऽखिले ॥66॥ 


अणुत्वं च महत्त्वं च यतो वस्तुव्यपेक्षया । 
तारतम्यस्थिता यस्मात्‌ पदार्थाः सर्व एव च॥67॥ 





यथा महत्त्वविश्रान्तिस्तथा5णुत्वस्य चेष्यते । 
परिमाणत्वतश्चेन्न महत्त्वस्यापि विश्रमः॥68॥ 


दृश्यते5नन्त इत्येव तथानन्त्यमणावपि । 
न महत्तत््वगुणत एतावानिति हीश्वरः ॥69॥ 


परिच्छिन्नस्तथाणोश्च नैतावाद्धागता कचित्‌ । 
विश्रान्तो यद्यनन्तांशः कश्चिदस्तीति गम्यते॥70॥ 


नावसाययितुं शक्यो विरोधादेव केवलम्‌ । 
केवलं साक्षिमानेन कालो देशोऽपि नान्तवान्‌॥77॥ 


अपर्यवसितिश्चाणोर्ृश्यते साक्षिणा द्वयोः । 
यदि नो साक्षिगम्यं तन्महत्त्वं केन गम्यते॥72॥ 


विश्रान्तिस्तारतम्येन दृश्यते ह्यनुमानतः । 
यद्यागमादनन्तं तन्महत्त्वमवगम्यते॥73॥ 


अनन्तमेव चाणुत्वं कुतो नैवावसीयते । 
महत्त्वाणुत्वयोर्नैव विश्रान्तिरुपलभ्यते॥74॥ 


अन्यदेव ह्यनन्तत्वम्‌ महत्त्वाणुत्वयो समम्‌ । 
बहुत्वाल्पत्वयोर्यद्वत्सङ्ख्यायामुपलभ्यते॥75॥ 


आनन्त्यमेकभागानां तावत्त्वं होव गम्यते । 
अणीयांश्च महीयांश्च भगवानागमोदितः ॥76॥ 


आनन्त्यवाचकः शब्दो द्विधाऽऽनन्त्येऽपि मानताम्‌ । 
याति नैव, गुणाल्पत्वं कालाल्पत्वं च मानगम्‌॥77॥ 





सर्वकालगतस्याल्पकालेऽपि स्यादवस्तथितिः । 
महागुणस्य चाल्पोऽपि गुणः स्यादिति चेद्भवेत्‌॥78॥ 


तावत्त्वमेव नैव स्याद्देशेऽप्येतन्न नो मतम्‌ । 
महतोऽल्पत्वमपि हि व्योमवत्‌ प्राह वेदवित्‌॥79॥ 


यद्यल्पदेशसंस्थानं न सर्वत्रापि नो भवेत्‌ । 
स्थितस्य ह्यल्पदेशेषु सर्वगत्वं भवेदृध्रुवम्‌॥80॥ 


एकत्राप्यनवस्थस्य कुत एवाखिलस्थता । 
शून्यत्वमेव तस्य स्याद्यस्यैकत्रापि न स्थिति: ॥84 ॥ 


अतो नाणुत्वविश्रान्तिर्न महत्त्वस्य च कचित्‌ । 
उभयानन्त्ययुक्‌ तस्मात्‌ यदि मुख्यं महद्भवेत्‌॥82॥ 


तच्च ब्रह्म परं साक्षात्‌ सर्वानन्त्ययुतं सदा । 
यदि साक्षी स्वयम्भातो न मानं केन गम्यते ॥8३॥ 


अक्षजादेश्च मानत्वमनवस्थाऽन्यथा भवेत्‌ । 
अतः सर्वपदार्थानां भागाः सन्त्येव सर्वदा ॥84॥ 


सर्वदिक्ष्वपि सम्बन्धादविभागः पराणुता । 
तत्संयोगादनियतात्‌ पदार्थानां जनिभवित्‌ ॥85॥ 


द्वयोरेव तु संयोग इति केनावसीयते । 
कारणस्य गुणास्तेन भवेयुः कार्यगा अपि॥86॥ 


तारतम्येन सर्वेऽपि महान्तश्चाणवो यतः । 
न च तत््रोक्तसृष्टौ तु मानं केवलकल्पना॥87॥ 





कथं साक्षिमितस्यास्य शक्नुपाद्वारणे कचित्‌ । 
यदि साक्षिमितं नैतन्नानुमा तत्र वर्तते ॥88॥ 


पक्षीकर्तुमशक्यत्वात्‌ कुत एवानुमा भवेत्‌ । 
यत्र नास्ति पदन्यासः कस्तं विषयमाष्टुयात्‌॥89॥ 


देशान्तरादिशब्दाश्च शशशृङ्गादिशब्दवत्‌ । 
सदृशं च सचातीयं नास्मत्यक्षे किमेव हि॥90॥ 


येनैव च प्रकारेणात्यसिद्धमनुमीयते । 
तेनैव शश शृङ्गादेः शक्यमस्तित्वक ल्पनम्‌॥97॥ 


प्रत्यक्षमागमो वाऽपि भवेद्यत्र नियामकः | 
सैव व्याप्तिभविन्मानं नान्या सन्दिग्धमूलतः॥92॥ 


सहदर्शनमात्रेण न व्याप्तिरवसीयते । 
यदैवाव्यतिरेकेऽस्य ह्यक्षजं वाऽऽगमो भवेत्‌॥9३॥ 


तन्निर्धारितयुक्तिर्वा व्याप्तिः सैवापरा न हि । 
अन्यथा सप्तमरसभावोऽप्यनुमाऽऽपतेत्‌॥94॥ 


अनिष्टानि च सर्वाणि ह्यनुमा कामचारिणी । 
कार्यकारणयोश्रैव गुणादेः पञ्चकस्य च॥95॥ 


भिन्नस्यैव तु सम्बन्धः समवायोऽन्य ईर्यते । 
भिन्नत्वसाम्यतस्तस्य ताभ्यां योगो भवेदृध्रुवम्‌॥96॥ 


स स्वनिर्वाहकश्चेत्‌ स्याद्द्रव्यमेव तथा न किम्‌ | 
विशेषस्तद्वतत्वादिर्यद्यभिन्नेऽवसीयते॥97॥ 





गुणक्रियादिरूपस्य निषेधः केन हेतुना । 
द्रव्यमेव ततो5नन्तविशेषात्मतया सदा ॥98॥ 


नानाव्यवहृतेर्हेतुरनन्तत्वं विशेषतः | 
विशेषश्च विशेषी नः स्वेनेव समवायवत्‌॥99॥ 


कल्पनागुरुतादोषात्‌ पदार्थान्तरता न हि । 
कल्पयित्वा षट्‌ पदार्थान्‌ साभावानपि केवलम्‌॥00॥ 


एकस्मिन्‌ स विशेषश्चेत्‌ किं पूर्व तस्य विस्मृतिः । 
येन प्रत्यक्षसिद्धेन व्यवहारोऽखिलो भवेत्‌॥02॥ 


भावाभावविभागेन यं विना न कथञ्जन | 
एतादृशे विशेषेऽस्मिन्‌ को द्वेषो वादिनां भवेत्‌॥02॥ 


अभेदेन प्रतीतिश्च कार्यकारणपूर्वके | 
अभावान्ते पदार्थेऽस्मिन्‌ सविशेषाऽवसीयते॥03॥ 


सामान्यादिपदार्थषु तन्निष्ठत्वादयोऽखिलाः । 
कथं धर्मा निवार्यन्ते वस्तैक्येऽपि हि वादिभिः॥04॥ 


कार्यस्य तत्तनिष्ठत्वं गुणादेर्व्यापितादिकः । 
कथं विशेषो नैवास्ति स च धर्मोऽपरो यदि॥05॥ 


षट्पदार्थातिरेकः स्यात्‌ पदार्धानियमेऽपि हि । 
धर्मस्य धर्मसन्तानादनवस्थाखनिभवित्‌॥06॥ 


सामान्यस्यापि सामान्यं गुणस्यापि गुणो ह्यतः । 
नाङ्गीकृतः स च यदि नानवस्था कचिद्धवेत्‌॥307॥ 





अस्मत्पक्षे गुणाद्याश्व तद्वन्तो हि विशेषतः । 
अनन्यत्वान्नानवस्था भेदो नाशे भवेत्‌ तथा॥08॥ 


विशेषमेव संश्रित्य विशेषो बलवान्‌ यतः । 
दृष्टिप्रमाणतश्रैव विरोधो दर्शने कथम्‌॥09॥ 


विरोधो ह्यविरोधश्च यते दर्शनमानको । 
ततो दष्टे विरोधस्तु सद्धिरापाद्यते क थम्‌॥20॥ 


अभिन्नो भगवान्‌ स्वेन तदन्येन विभेदवान्‌ | 
नित्या धर्मास्तदीयास्तु सर्वेऽस्मान्नैव भेदिनः॥77॥ 


सामस्त्योच्छेदिनोऽन्यत्र धर्मा उभयरूपिणः | 
भावे त एव चोच्छेदात्‌ तदन्ये च समस्तशः॥2॥ 


अंशांशिनोरभेदेन त्वंशसंयोग एव हि । 
अंशिनो नानवस्थाऽतो यद्यप्यंशेष्वविश्रमः॥23॥ 


एकस्मिन्‌ जात एवान्यः संयोगो जायते यदि । 
अनवस्था तदैव स्यात्‌ संयोगैक्ये भवेत्‌ क सा॥44॥ 


अंशे संयोगदृष्टेश्व दृष्टे का साऽनवस्थितिः । 
यद्यंशगो न संयोगः कार्येषु प्रथिमा कथम्‌ ॥445॥ 


परमाणोरणोर्नास्ति महत्तेत्यद्‌भुतं वचः । 
अणीनां प्रथिमापेक्षां वनैव त्र्यणुके ऽपि सः॥6॥ 


परमाणोर्महत्वं च विनेत्येतद्वचः कथम्‌ । 
अंशिनोंऽशेरभेदोऽयमंशेन तु भिदाइभिदा॥47॥ 





सर्वप्रत्यक्षविषयः कथमेव ह्यपोद्यते । 
संयोगश्च विभागश्च भेदश्रैव पृथक्‌ पृथक्‌ ॥48॥ 


अन्योन्यप्रतियोगेन हयुभयोरपि दृश्यते । 
भिन्ना इति तु भेदानां समुदायो हि दृश्यते॥49॥ 


यथैव च पदार्थानामनयोर्भेद इत्यपि । 
इतोऽमुष्यामुतोऽप्यस्य भेदो दृष्टोद्विधर्मिकः॥20॥ 


तत्रैक वचनं यत्तद्विप्राणां भोजनं यथा | 
नरत्वादिकमप्येवं तत्तद्धर्मतयेयते॥ 424॥ 


न सर्वधर्म एकोऽस्ति समुदायस्तुभिन्नगः । 


एतादृशं च सादृश्यं पदार्थेषु पृथक्‌ पृथक्‌ ॥22॥ 


एकस्मिन्‌ स विनष्टेऽपि यतोऽन्यत्रैव श्यते । 
कुतो भस्मत्वमाप्तस्य नरत्वं पुनरिष्यते॥23॥ 


एकत्वे नास्तिमान॑ च श्रुतिरप्याह सादरम्‌ | 
"भिन्नाश्च भिन्नधर्माश्च पदार्था अखिला अपि॥24॥ 


स्वैः स्वैर्धमैरभिन्नाश्व स्वरूपैरपि सर्वशः । 


अनिवृत्तविनाशास्तु धर्मा उभयरूपकाः॥25॥ 


न केनचिदभिन्नोऽतो भगवान्‌ स्वैर्गुणैर्विना" । 
इति व्यत्पत्तिरपि हि सारृश्येनैव गम्यते॥26॥ 


सर्वेषु युगपच्छब्दः सहशेषु प्रवर्तति । 
तथाऽपि प्राप्तितस्त्वेक वचनाच्च विशेषतः ॥27॥ 





अभीष्टावगतिश्च स्याच्छक्तिः साहृश्यगा यतः | 
तादृशोऽयं च तच्छब्द इति ज्ञापयति स्फुटम्‌॥428॥ 


जातितश्चेत्‌ कर्थं तासु तत्र चेदनवस्थितिः | 
तथैव व्यक्तिविज्ञानं व्यक्तित्वाभावदूषितम्‌॥29॥ 


यदि तच्चास्तितस्यापि विशेषेष्वनवस्थितिः | 
कथं स्वरूपत्वमपि ज्ञायतेऽनुगतं यदि ॥30॥ 


एकव्युत्पत्तिपर्यनतमनवस्थादिदूषितम्‌ । 
कल्पनागौरवात्‌ तेन युक्ता नानुगक ल्पना ॥37॥ 


औपाधिकविशिष्टाद्यमपि त्वदस्तु कि ततः । 
अन्यत्‌ तदेव चेदग्निमत्त्वं किं तत्र भण्यते॥32॥ 


अग्निसंयोगमात्रं चेद्भवेत्‌ तत्सिद्धसाधनम्‌ । 
भूधरस्याग्निसंयोगो यदि षष्ठ्यर्थ एव कः॥33॥ 


समवायो यदि ह्यस्य चैकत्वात्‌ सिद्धसाधनम्‌ । 
यद्यस्यौपाधिको भेदः कुत एकत्वमिष्यते ॥34॥ 


नानिर्वाच्यं हि तेनेष्टमत औपाधिकान्ययोः । 
सत्यत्वात्‌ को विशेषः स्यान्मायावाद्यन्यथा भवेत्‌॥35॥ 


उपाधिजन्यं तद्गम्यमिति चौपाधिकं भवेत्‌ । 
उभयत्राप्यनन्ताः स्युः समवाया$इतस्ततः ॥336॥ 


भिन्नत्वं चैव तेष्पस्तिको विशेष उपाधिगे । 
अविद्यमान एवान्यः समवायोधिगम्यते॥37॥ 





उपाधिना तद्रमकमनुमानंन मा भवेत्‌ । 
एवमोवासतः सत्तासमवायो जनिर्मता ॥38॥ 


तत्रापि हयुक्तदोषाणां नैव किञ्चिन्निवारकम्‌ । 
अस्मत्पक्षे विशेषस्य सर्वत्राङ्गीकृ तत्वतः ॥39॥ 


नास्ति दोषः कचिद्वावो ह्यभावश् स एव हि । 
अभावस्य च धर्माः स्युर्भावस्तेषां च तेऽखिलाः ॥40॥ 


प्रत्यक्षमानतः सर्वमेतन्नो वारणक्षमम्‌ । 
सर्वे भावा अभावाश्च पदार्थास्तेन सर्वदा ॥47॥ 


तथाऽपि प्रथमं बुद्धेर्यो निषेधस्य गोचरः । 
सोऽभावो विधिबुद्धेस्तु गोचरः प्रथमं परः॥42॥ 


तस्मात्‌ प्रध्वस्तभेदादि सदित्येवावगम्यते । 
अस्त्यभावोऽस्ति च ध्वंसो देहाभावश्च भस्मता॥43॥ 


इत्यादि युज्यते सर्व प्रत्यक्षादिप्रमाणतः। 
अन्योन्याभावभेदौ च पृथक्त्वं च पृथक पृथक्‌ ॥444॥ 


यत्‌ कल्पयन्ति तच्चैव कल्पनागौरवादूतम्‌ । 
पर्यायत्वेन ते शब्दा ज्ञायन्ते सर्व एव हि॥45॥ 


भेदस्य तु स्वरूपत्वे ये वदन्ति च शून्यताम्‌ । 
अदुभुतास्ते यतोऽन्यस्य प्रतियोगित्वमिष्यते॥46॥ 


प्रतियोगिनो हि भेदोऽयं न तु स्वस्मात्‌ कथञ्चन । 
विभागेनाल्पतैव स्यात्‌ कुत एव च शून्यता॥47॥ 





न शून्यानां हि संयोगाद्धावो वस्तुन इष्यते । 
विदारणार्थो धातुश्च विभागगुणवाचकः॥48॥ 


अविदारणेऽपि ह्यास्यस्य भिन्नावोष्टी तु तस्य च । 
अत उन्मत्तवाक्यत्वान्मायावादो हयुपेक्षितः ॥349॥ 


न चामन्दसदानन्दस्यन्द्यनन्तगुणार्णवः | 
इश्वरोऽष्टगुणत्वेन प्रमेयोऽप्रमितत्वतः॥50॥ 


"मय्यनन्तगुणेऽनन्ते गुणतोऽनन्तविग्रहे" । 
"अनन्तगुणमाहात्यशक्तिज्ञानमहार्णवः॥52॥ 


"नारायणः परोऽशेषचेतनेभ्यः परं पदम्‌" 
इत्यादिवेदतद्वाक्यैरनन्तैश्चावसीयते॥52॥ 


अनन्तगुणता विष्णोः कथमेव ह्यपोद्यते । 
यद्यनन्तविशेषाश्च तज्ज्ञानादेर्निवारिताः॥53॥ 


कथं तत्तद्विषयता सार्वज्ञार्थ विधीयते । 
औपाधिकविशेषस्तु पूर्वमेव निराकृतः॥54॥ 


स्वप्रकाशत्वमपि तु यैरज्ञानस्य निवारितम्‌ । 
कथं सर्वज्ञता तस्य स्वज्ञानाधिगमं विना॥55॥ 


ज्ञानं विश्वाधिगं त्वेकं तज्ज्ञानाविषयं परम्‌ | 
इतिज्ञानद्वयेनैव सर्ववित्‌ परमेश्वरः ॥56॥ 


इति चेदेष एवार्थस्तज्ज्ञानावसितो यदि । 
स्वप्राकाशत्वमेव स्याज्ज्ञानं ह्येतद्विशेषणम्‌॥57॥ 





ज्ञानान्तरेण चेदत्र भवेदेवानवस्थितिः | 
स्वप्रकाशत्वमेतस्मादृदुर्निवारं समापतेत्‌॥58॥ 


सुखवान्‌ दुःखवांश्च स्यादिति व्याप्तिश्च नो भवेत्‌ । 
निर्दुःखत्वं महानन्दः श्रुत्यैवेशस्य भण्यते॥59॥ 


योऽशनायापिपासे च शोकादींश्चातिवर्तते । 
आनन्दं ब्रह्मणो विद्वान्‌ विपाप्मेत्यादिका च सा॥60॥ 


ईश्वरस्य तथेष्टत्वं दुःखित्वोपाधिरित्यपि । 
उक्ते किमुत्तरं ब्रूयात्‌ श्रुत्यनादरतत्परः ॥464 ॥ 


न चात्मदुःखितेच्छा स्यादत एतन्निवार्यते । 
सहदर्शनमात्रेण श्रुतिनामपलापकः॥62॥ 


यज्ञादेरपि पापस्य हेतुत्वं हिंसया युतेः । 
नानुमाति कथं तत्र यद्युपाधिर्निषिद्धता ॥363॥ 


अदुखित्वेन चानुक्तिः कथं नोपाधितां व्रजेत्‌ । 
'अदुःखमितरत्‌ सर्वं जीवा एव तु दुःखिनः॥64॥ 


तेषां दुःखप्रहाणाय श्रुतिरेषा प्रवर्तति' | 
इति श्रुतिहि परमा श्रुत्युक्तिर्यदि कारणम्‌॥65॥ 


किं कार्यमनुमानेन गलस्तनसमेन हि । 
अनुमानेन यद्यर्थःश्रुतिदृष्टोऽप्यपोद्यते॥66॥ 


पूर्वोक्तेन प्रकारेण नेश्वरो धर्म एव च । 





स्यात्‌ तत्फलं च तेनात्र श्रुतिरेव प्रमा भवेत्‌॥467॥ 


ईशस्यानुमया सिद्धेः श्रुतिर्धर्मिप्रमा भवेत्‌ । 
तया सर्वगुणेः पूर्णः उक्त ईशो यतस्ततः ॥368॥ 


अनानन्दानुमा तस्य धर्मिग्राहिविरोधतः । 
न प्रमाणं भवेत्‌ तस्मान्नानुमाऽत्रोपयोगिनी ॥69॥ 


नित्येच्छत्वात्‌ परेशस्य परमाणुसदात्वतः | 
अदृष्टकालयोश्रैव भावात्‌ कार्य सदा भवेत्‌॥370॥ 


न हि कालविभेदोऽस्ति तत्पक्षेऽस्मन्मते हरेः । 
विशेषकाल एवैतत्सृष्ट्यादीच्छा सदातना॥7॥ 


विशेषाश्रेव कालस्य हरेरिच्छावशाः सदा । 


'सर्वे निमेषा' इति हि श्रुतिरेवाह सादरम्‌॥72॥ 


उदीरयति कालाख्यां शक्तिमित्यस्य वागपि | 
कालस्य कालगत्वेन न विरोधोऽपि कश्चन॥73॥ 


असङ्ख्यातविशेषत्वादिच्छाया अपि सर्वदा । 


'ईशो देशश्च कालश्च स्वगता एव सर्वदा ॥374॥ 


ईशाधीनौ च तौ नित्यं तदाधारी च तद्गतौ' 
इति श्रुतिरपि प्राह काले स्वोद्दिष्ट एव तु॥475॥ 


तत्कालसृष्टिमेवातो वाञ्छतीशः सदैव हि । 
स्यात्‌ कालः स तदैवेति कालस्य स्वगतत्वतः॥76॥ 





स्वभावादेव हीच्छेषा " देवस्यैष " इति श्रुतेः । 
स्वभावोऽपि परेशेच्छावश इत्युदितः पुरा॥77॥ 


नित्या अनित्याश्च ततस्तदधीना इति श्रुतिः । 
रूपस्पर्शादिहेतुभ्यः परमाणोनित्यता॥78॥ 


अनुमेया श्रुतीनां च विरुद्धत्वान्न तन्मतम्‌ । 
उपादेयमतश्चायमविरुद्धः समन्वयः॥79॥ 


॥समुदायाधिकरणम्‌॥ 


वैभाषिकाश्च सौत्रान्ताः स्वरसक्षणिकं जगत्‌ । 
आणूनां समुदायं च कालकर्मनिमित्ततः॥80॥ 


उत्पत्तिकाले युक्तानामात्मानां च क्षणस्थितम्‌ । 
नित्यं सन्तानमेतेषां पञ्चस्कन्धात्मना स्थितम्‌॥82॥ 


संसाररूपविज्ञानसंज्ञादुःखात्मना स्थितिः । 
दुःखाभावं सुखं चाहुररूपज्ञानसन्ततिम्‌॥82॥ 


मोक्षं स समुदायो हि नैकस्मादेव युज्यते । 
नोभयोश्चोभयत्वं यत्‌ समुदायव्यपेक्षया॥83॥ 


आतोऽन्योन्याश्रयत्वेन समुदायो न युज्यते । 
अन्योन्यापेक्षया पुंसः समुदायत्ववेदनम्‌॥84॥ 


स्यात्‌ तत्सदातनत्वेऽपि तच्च सामीप्यहेतुकम्‌ । 
इति चेत्‌ कार्यसम्भूतिमात्रव्यापृतिकारणम्‌॥85॥ 


नतु कार्यविशेषेषु व्यापृतं कारणं भवेत्‌ । 





अतोउर्थन्द्रियसंयोगिरूपकारणतात्मन: ॥386॥ 


संयोगिरूपराहित्यन्नैव तज्ज्ञानता5पि हि । 
विशेषकार्यजनकं यदि कारणमिष्यते॥387॥ 


कुतः समानरूपत्वं कार्याणामपि सर्वशः । 
अतोऽनियत्या यत्कि ञ्चिद्यस्य कस्यापि कारणम्‌॥388॥ 


अदृष्टमपि तस्यैव विशेषापादकं कुतः । 
यस्य कस्यापि यत्कि श्चिद्विशेषमुपपादयेत्‌॥89॥ 


कार्य च कारणं चैव यत्किञ्जिद्यस्य कस्यचित्‌ । 
भवेन्नियामकाभावादिदमस्यैव कारणम्‌॥90॥ 


इति नित्यविनाशित्वे केन मानेन गम्यते । 
इदं न जायतेऽमुष्मादित्यत्रापि न कारणम्‌॥92॥ 


विनाशोत्पत्तयश्चेव न दृश्यन्ते सदातनाः । 
दृश्यते प्रत्यभिज्ञातः स्थिरत्वं सर्ववस्तुषु ॥92॥ 


फलादीनां विशेषेण सर्वत्राप्यनुमीयते । 
सत्त्वेन क्षणिकत्वं चेदाकाशस्याविशेषतः॥93॥ 


अविशेषोऽखिलस्यापि सत्त्वात्‌ कि नानुमीयते । 
यद्याकाशस्य सत्त्वं न कुत एव नरादिषु॥94॥ 


सधर्मिप्रतियोगित्वमभावस्य नियामकम्‌ | 
तौ विना न ह्यभावश्च कचिद्दृष्ट क दाचन॥95॥ 


अधर्मिप्रतियोगित्वमाकाशस्यावगम्यते । 





स्वीकारत्यागतो5दृष्टदृष्टयोः सर्ववस्तुषु ॥96॥ 


गुणानुन्मत्त एवासौ विदधात्यधिकं पुनः | 
उत्तरोत्पत्तिमात्रेण विनाशात्‌ पूर्ववस्तुनः॥97॥ 


न संस्कारार्पक्कं च युज्यते कस्यचित्‌ कचित्‌ । 
अतोज्ञातं मयेत्यादि न ज्ञेयमनुमा कुतः ॥98॥ 


एकत्वमनुभूतिस्थं त्यक्त्वा निर्मानिका भिदा । 
कुत आत्मादिकेषु स्याद्वल्येवानुभवो यतः॥99॥ 


कार्यकारणयोश्रैककालीनत्वं विना क थम्‌ । 
पूर्वसंस्कारयोगी स्यादुत्तरो नियमेन च॥200॥ 


सम्बद्धा एव संस्कारमन्यत्रादधतेऽखिलाः । 
असम्बद्धः कथं पूर्व उत्तरे वासनाकरः॥207॥ 


एककातलया योगं विना संस्कारतः कथम्‌ । 
क्षणमात्र मवस्थानं स्वीकृतं सर्ववस्तुषु॥202॥ 


पूर्वमध्यापरकलारहितः क्षण इष्यते । 
पूर्वभावभवं कार्यमुत तन्नाशसम्भवम्‌॥203॥ 


यौगपद्यं सति भवेदुत्पाद्यानामशेषतः । 
विनाशे चेन्न तत्कार्य कार्योत्पत्तौ च का प्रमा॥204॥ 


अभेदेऽपि विशेषेण देहदीपफलादिषु । 
विशेषदर्शनं युक्तमस्माकमनुभूतितः॥205॥ 


विशेषदर्शनं मानं यदि न स्थैर्यक्‌ कुतः । 





दिक्सु खे च खदृष्टान्ताद्वावी सच्चेत्‌ क्चिद्धवेत्‌॥206॥ 


विश्व प्रत्यक्षगं त्यक्त्वा तयोर्यो5नुमितं वदेत्‌ । 
मायावादिवदेवासावुपेक्ष्यो भूतिमिच्छता ॥207॥ 


सर्वप्रमाणसिद्धं यद्बुद्धेभदेन सर्वदा । 
कथं नु तस्य बुद्धित्वं विश्वमन्यच्च किम्प्रमम्‌॥208॥ 


सर्वलोको बिभेत्यञ्जो यस्मादनुभवात्‌ तदा । 
तस्यापलापिनः कि न निष्प्रमाणकवादिनः॥209॥ 


सोऽहं तदिदमेवाहं सुखी सद्गनं दिशः । 
सत्या इत्याद्यनुभवाः सदा तत्प्रतिपक्षगा:॥240॥ 


अतो निर्मानमखिलप्रमाणप्रतिपक्षगम्‌ । 
दुर्मतं कोऽनुगृह्णीयाद्विनाऽसुरततिं क्चित्‌॥244 ॥ 


॥असदधिकरणम्‌॥ 


अपरः शून्यमखिलं मनोवाचामगोचरम्‌ । 
निर्विशेषं स्वयंभातं निर्लेपमजरामरम्‌॥242॥ 


अशेषदोषरहितमनन्तं देशकालतः। 
वस्तुतश्च तदस्मीति नित्योपासपरोक्षितम्‌॥243॥ 


रागादिदोषरहितं तद्भावं योगिनं नयेत्‌ । 
तस्यैवानादिसंवृत्या नानाभेदात्मकं जगत्‌॥24॥ 


सदिवाभाति सत्यत्वं सांवृतं तस्य चेष्यते । 
पारमार्थिकसत्वं तु शून्यादन्यस्य न क्चित्‌॥245॥ 





सांवृतेनैव सत्त्वेन व्यवहारो5खिलो भवेत्‌ । 
शून्यात्‌ संवृतियोगेन विश्वमेतत्‌ प्रवर्तते ॥246॥ 


सृष्टिकाले पुनश्चान्ते स्तिमितं शून्यतां व्रजेत्‌ । 
इति ब्रूते तमुद्दिश्य जगाद जगतां गुरुः॥27॥ 


नासतो जगतो भावो न हि दृष्टाऽसतो जनिः । 
सतः कचित्‌ प्रमाणं च दृष्टरिवाखिलाद्वरम्‌॥248॥ 


यद्येवं सप्तमरसान्मधुरादिव पीनता । 
भवेज्ञनस्य मार्जारथृङ्गं गोरिव घातकम्‌॥249॥ 


कार्यार्थी कारणं सच्च नोपादद्यात्‌ कथञ्जन । 
न प्रवर्तेत चेष्टाय शून्यादेवेष्टसम्भवात्‌॥220॥ 


देशकालादिनियमो न हि शून्यात्‌ सतो भवेत्‌ । 
पुरुषेच्छानुसारेण यदि किञ्चित्‌ प्रजायते॥224॥ 


किं नानुमीयते तद्दद्वस्तुत्वात्‌ पुरुषोद्धवः । 
सर्वस्यापि न चाभावो विश्वं सदिति गम्यते॥222॥ 


यतोऽनुभवविरोधे तु वचनं वादिनः कुतः | 
स्वप्रभ्रान्तिवदेवेदं संवृत्यैवोपलभ्यते॥223॥ 


यदि सत्त्वेन किञ्चात्र भ्रमो नैव निवर्तते । 
अनादेरस्य विश्वस्य निवृत्तिर्यदि चेष्यते॥224॥ 


निवृत्तिश्च निवर्तेत तस्या भ्रान्तित्वसम्भवात्‌ । 
दृष्टस्य भ्रान्तितो चेत्‌ स्यादद्ृष्टे न भ्रमः कुतः॥225॥ 





गवामभृङ्गिभावेन न हि स्याच्छशभृङ्गिता । 
अस्माक तु प्रमाणेन प्रसादादीश्वरस्य च॥226॥ 


उक्तभडग्या55गमानां च प्रमाण्याद्युज्यते$खिलम्‌ । 
दृश्यत्वाद्विमतं मिथ्या स्वप्रवच्चेदियं च मा॥227॥ 


मिथ्या चेत्‌ साध्यसिद्धिर्न व्यभिचारो न चेद्धवेत्‌ । 
साधकत्वमसत्यस्य साध्यं विप्रतिपत्तितः॥228॥ 


तस्य चेत्यनवस्था स्यात्‌ सत्त्वं चास्यानुभूतितः । 
अनुभूतिविरोधेन मिथ्यात्वे मा न काचन॥229॥ 


अतीतानागतौ कालावपि नः साक्षिगोचरी । 


तत्सम्बन्धितया सत्त्वमपि दृष्टस्य साक्षिगम्‌॥230॥ 


दृढदृष्टं तु यद्दृष्टं ष्टाभासस्ततोऽपरम्‌ । 
भ्रान्तेः संवृतिसत्यस्य विशेषो व्यभिचारवान्‌॥234 ॥ 


तेनाप्यङ्गीकृतः सम्यक्‌ स नः सत्यत्वमेव हि । 
विज्ञानव्यभिचारोऽस्य कदाचित्‌ स्यादिति प्रमा ॥232॥ 


नेव दृष्टा प्रमा सा च न भवेत्‌ स्वविरोधतः | 
भेदो विशेषधर्म्यादिग्रहणापेक्षया यदि॥233॥ 


अन्योन्याश्रयताहेतोर्टुग्राह्य इति यन्न तत्‌ । 
स्वरूपं वस्तुनो भेदः यन्न तस्य ग्रहेऽग्रहः॥234॥ 


अन्यथाऽस्यामुना भेद इति वक्तुं न शक्यते । 


अगृहीतो यदा भेदस्तदा स्वस्मादिति ग्रहः॥235॥ 





स्यात्‌ प्रतीतिविरोधाच्च न हि कश्चित्‌ तथा वदेत्‌ । 
धर्मित्वप्रतियोगित्वतद्धेदा युगपद्यदि ॥236॥ 


विशेषणं विशेष्यं च तद्वावश्रैव गृह्यते । 
को विरोधः स्वरूपेण गृहीतो भेद एव तु॥237॥ 


अस्यामुष्मादिति पुनर्विशेषेणेव गृह्यते । 
किञ्च भेदः कथं ग्राह्य इति यः परिपृच्छति॥238॥ 


धर्म्यादिभेदग्रहणात्‌ तेनोक्तोऽन्योन्यसंश्रयः | 
अन्यत्वाग्रहणे प्रोक्तः कथमन्योन्यसंश्रयः ॥239॥ 


अन्यत्वं यदि सिद्धं स्यात्‌ कथमन्योन्यसंश्रयः । 
एतादृशस्य वक्तारावुभी जात्युत्तराकरी॥240॥ 


मायी माध्यमिकश्रैव तदुपेक्ष्यौ बुभूषुभिः । 
यच्छुन्यवादिनः शून्यं तदेव ब्रह्म मायिन: ॥244 ॥ 


न हि लक्षणभेदोऽस्ति निर्विशेषत्वतस्तयोः । 
अनृतादिविरोधित्वमुभयोश्च स्वलक्षणम्‌॥242॥ 


स्ववाक्याभावसंवादान्न कृत्यं प्रतिवादिनः । 
तत्पक्ष इति वैधर्म्यान्न स्वप्रादिवदित्यजः॥243॥ 


अप्रयत्रान्निराचक्रे चेति दृष्टिविरुद्धताम्‌ । 
निष्प्रमाणत्वमप्यस्य सूचयामास विश्वकृत्‌ ॥245॥ 


| अनुपलब्ध्यधिकरणम्‌ | 





ज्ञानमेवैकमखिलज्ञेयाकारं प्रभासते । 
तत्र सन्ततिभेदश्च स्वभेदो भेद एव च ॥246॥ 


कल्पिताः प्रतिभासन्ते नानासंवृतिभूमिषु । 
इत्येतदपि नो युक्तं न हि ज्ञानतया जगत्‌॥247॥ 


भासतेऽनुभवस्यैव विरुद्धत्वादपेशलम्‌ । 
तन्मतं क्षणिकत्वाच्च ज्ञानस्य स्थिररूपतः॥248॥ 


जञेयस्योक्तप्रकारेण सर्वश्रुतिविरोधतः । 
अनुभूतिविरुद्धत्वादपि पक्षा इमेऽशिवाः॥249॥ 


॥नैकस्मिन्नथिकरणम्‌॥ 


आह क्षपणको विश्वं सदसहूवयमद्ठयम्‌ । 
द्वयाद्वयमतत्सर्वं सप्तभङ्गि सदातनम्‌॥250॥ 


नेतत्पदार्थ एकस्मिन्युक्तं दृष्टिविरोधतः । 
भावाभावतया विश्वं येन रूपेण मीयते ॥ 254 ॥ 


तद्रपमेव तदिति नियमः केन वार्यते । 
तत्तद्दोषनिवृतत्र्थं स्वीकृता तत्तदात्मता॥252॥ 


यदि तैरखिलैदोषिर्लिप्यते चलदर्शनः । 
अतिहाय प्रमाणाप्तं नियमं सदसत्तया॥253॥ 


अशेषमाविरुद्धं च निर्मानं व्याहतं सदा । 
सर्वप्रकारं वदतो दृष्टहानिरमग्रहः॥254॥ 


स्वव्याहतत्वमित्याद्या दोषाः सर्वे भवन्ति हि । 





वक्ति स्वप्रभमात्मानं देहमानं तदप्यलम्‌॥255॥ 


दुष्ट नानाशरीरेषु प्रवेशादन्यथाभवात्‌ । 
अन्यथाभावि यद्वस्तु तदनित्यमिति स्थितिः॥256॥ 


तन्मते तदनित्यत्वं पुद्गलस्यानिवारितम्‌ । 
नानित्यताऽस्मत्यक्षे त चैतन्यादेर्विशेषिणः॥257॥ 


लक्षणस्य निवृत्तौ तु स्यान्न तच्चेतने कचित्‌ । 
औतप्रोतात्मकत्वं तु पटे देहेऽङ्ग संस्थितिः ॥258॥ 


इत्यादिलक्षणस्यैव निवृत्तौ स्यादनित्यता । 
भौतिकं त्वेव रूपादि व्याप्तं नाशेन नो मते॥259॥ 


नेवं तस्यान्यथाभावो यस्यानित्यत्वमीरितम्‌ । 
रूपादियुक्तस्य तथा जगन्नाशित्वसिद्धये॥260॥ 


व्याप्त्या तयाऽन्यथाभावादात्मनोऽनित्यता भवेत्‌ । 
नित्योर्ध्वगतिरप्येषा या मुक्तिरिति कथ्यते॥264 ॥ 


अलोकाकाशमाप्तस्य कथं न विकृतिश्च सा । 
कीहृशाश्चान्यथाभावो नाशहेतुतयेष्यते॥262॥ 


संस्थानापगमश्चेत्‌ स न हि भूसागरादिषु । 
यः कश्चिदन्यथाभावो यदि मुक्तिश्च ताशी ॥263॥ 


देहमाने विकारः स्यादिति स्थास्रूननात्मनः । 
आह हस्त्यादिदेहेषु ह्यपि स्यादन्यथाभवः॥264॥ 


अणुदेहस्य जीवस्य गजत्वे विकृतिर्हि या । 





देहव्याप्तौ विशेषः कस्तस्याः स्थाखुतनौ च नुः॥265॥ 


गीतात्‌ पुष्पफलावाप्ति: स्पर्शात्‌ कार्श्यं रसाद्‌ स्थितिः । 
अपि वृक्षस्य दृश्यन्त इति नानात्मना भवेत्‌ ॥266॥ 


एवं चात्माका््न्यमिति तत एवाह वेदवित्‌ । 


॥पत्युरधिकरणम्‌॥ 


सर्वज्ञत्वादिकैः सर्वर्गुणैर्युक्तं सदाशिवम्‌॥267॥ 


जगद्विचित्ररचनाकर्तारं दोषवर्जितम्‌ । 
आहुः पाशुपतस्तच्च बहुश्रुतिविरोधतः॥268॥ 


नोपादेयं मतं ह्यस्य देवस्य स्तुहि गर्तगम्‌ । 
उत्पिपेष शिरस्तस्य गृणीषे सत्पतिं पदम्‌॥269॥ 


यद्विष्णोरुपमं हन्तुं रुद्रमाकृष्यते मया । 
धनुर्य कामये तं तमुग्रं मा शिश्रदेवता॥270॥ 


घ्रन्छिश्रदेवानेकोऽसावासीज्नारायणः परः | 
तस्माद्रुद्रः सम्प्रसादश्चाभूतां वैष्णवं मखम्‌॥277॥ 


यज्ञेन यज्ञमयजन्ताबध्चन्‌ पुरुषं पशुम्‌ । 
यो भूतानामधिपती रुद्रस्तन्तिचरो वृषा॥272॥ 


इत्यादिश्रुतिसामर्थ्यात्‌ परतन्यं जनिर्मृतिः । 
पराधीनपदप्राप्तिरज्ञत्वं प्रलयेऽभवः॥273॥ 


प्रतीयन्ते सदोषत्वान्नेशः पशुपतिस्ततः । 





अशरीरत्वतस्तस्य सम्बन्धो जगता क्चित्‌॥274॥ 


कर्तृत्वेन न युज्येत देहिनो ज्ञानदृष्टितः । 
न च देहादिवद्विश्वमस्य स्याद्घोगसम्भवात्‌ ॥275॥ 


अधिष्ठाने स्थितः कर्ता कार्य कुर्वन्‌ प्रतीयते । 
नास्याथिष्ठानयोगोऽस्ति भूतानां प्रलये तदा ॥276॥ 


अदेहश्रेदसर्वज्ञः शिलाकाष्ठादिवत्‌ सदा । 
देही चेदन्तवानेव यज्ञदत्तनिदर्शनात्‌॥277॥ 


न चैतदखिलं विष्णौ श्रुतिप्रामाण्यगौरवात्‌ । 
मनोबद्भ्यङ्गितां विष्णोर्लक्षयामो य एव सः॥278॥ 


स एव देहो विज्ञानमैश्वर्य शक्तिरूर्जीता । 
देहो विष्णोर्न ते विष्णो वासुदेवोऽग्रतो भवेत्‌॥279॥ 


एको नारायण आसीन्न ब्रह्मा न च शङ्करः । 
अजस्य नाभावध्येकमर्पितं मात्रया परः॥280॥ 


सद्देहः सुखगन्धश्च ज्ञानभाः सत्पराक्रमः । 
ज्ञानज्ञानः सुखसुखः स विष्णुः परमोऽक्षरः॥287॥ 


आनन्द एक एवाग्र आसीन्नारायणः प्रभुः । 
प्रियं तस्य शिरो मोदप्रमोदौ च भुजौ हरेः॥282॥ 


आनन्दो मध्यतो ब्रह्म पुच्छं नान्यदभूत्‌ कचित्‌ । 
मनसोऽस्याभवद्गह्या ललाटादपि शङ्करः॥283॥ 


पक्षयोर्गरुङः शेषो मुखादास सरस्वती । 





सहस्रशीर्षा पुरुषः सहस्राक्षः सहस्रपात्‌॥284॥ 


इत्यादिश्रुतिसन्द्भबलान्नित्यगुणात्मनः । 
विष्णोर्देहाज्ञगत्सर्वमाविरासीदितीयते॥285॥ 


मानवत्त्वाद्विरोधः को नामानं क्वचिदिष्यते । 
अविरोधो विरोधश्च मानेनैव हि गम्यते॥286॥ 


अत उक्तं समस्तं च वासुदेवस्य युज्यते । 
शिवादिनामयुक्ताश्च श्रुतयो विष्णुवाचकाः॥287॥ 


नामानि सर्वाणि यमेको यो देवनामधाः । 
विष्णुनामानि नान्यस्य सर्वनामा हरिः स्वयम्‌॥288॥ 


न नारायणनामानि तदन्येष्वपरे हरौ। 
इत्यादिश्रुतयस्तत्र मानं चोक्तः समन्वयः॥289॥ 


पुराणानि पुराणाद्यर्विरुद्धत्वान्न तत्प्रमा । 
तद्विरुद्धेषु नो मानं पूर्वापरविरोधतः॥290॥ 


समब्राह्मविरोधाच्च नियमाद्वैष्णवेष्वपि । 
मोहार्थमुक्तितश्रैव विष्णुरेको गुणार्णवः॥29॥ 


स्कन्धसूर्यगणेशादिमतानि न्यायतोऽमुतः । 
निराकृत्यान्यशेषेण सिद्धान्तस्यावशेषतः॥292॥ 


॥उत्पत््वधिकरणम्‌॥ 


निराकृतौ विशेषस्य भावाच्छक्तिमतं पृथक्‌ । 
दूष्यते महती देवी हीङ्कारी सर्वकारणम्‌॥293॥ 





त्रिपुरा भैरवीत्यादिनामभिः साऽभिधीयते । 
तस्याः सदाशिवाद्याश्च जायन्ते देवमानवाः॥294॥ 


भूतभौतिकमप्येतदिति तन्नोपपद्यते । 
दृष्टा पुम्भ्यः सदा सृष्टिः स्त्रीपुम्भ्यो वा विशेषतः॥295॥ 


केवलाभ्यो न हि स्त्रीभ्यस्तत उत्पत््यसम्भवात्‌ । 
नार्च्यं महावाममतं वामैरन्यै रुदीर्यते॥296॥ 


शिवोपसर्जना शक्तिः ससर्जेदं समन्ततः । 
इति तचोचोपपन्नं न शिवस्याकरणत्वतः॥297॥ 


अदेहत्वादपि ह्यन्ये ब्रूयुः सर्वज्ञमीश्चरम्‌ । 
अणुवामा न तद्युक्तमीशवादप्रवेशनात्‌॥298॥ 


सार्वज्ञादिगुणैर्युक्तं गुरुकल्पनया द्वयम्‌ । 
न युज्यते ह्यतस्त्वीश एक एव प्रयोजकः ॥299॥ 


उक्तदोषश्च तत्पक्ष इति नवात्र दूष्यते । 
श्रुतिस्मृतीतिहासानां सामस्त्येन विरोधतः॥300॥ 


सतां जुगुम्सितत्वाच्च नाङ्गीकार्य हि तन्मतम्‌ । 
पञ्चरात्रनिषेधार्थमेतान्याचक्षते यदि ॥३04 ॥ 


सूत्राण्यतिविरुद्धं तद्यत आह स भारते । 
"पञ्चरात्रस्य कृत््रस्य वक्ता नारायणः स्वयम्‌ ॥302॥ 


ज्ञानेष्वेतेषु राजेन्द्र सर्वेष्वेतद्विशिष्यते । 
पञ्चरात्रविदो ये तु यथाक्रमपरा नृप॥३0३॥ 





एकान्तभावोपगता वासुदेवं विशन्ति ते " । 
इति, गीता च तच्छास्त्रसङ्गेप इति हीरितम्‌ ॥304॥ 


'वेदेन पञ्चरात्रेण भक्त्या यज्ञेन चैव हि । 


दृश्यो5हं नान्यथा दृश्यो वर्षकोटिशतैरपि'॥३05॥ 


इति वाराहवचनं श्लोका इति वचः श्रुतौ । 


'वेदैश्च पञ्चरात्रैश्च ध्येयो नारायणः पर: ॥306॥ 


पञ्चरात्रं च वेदाश्च विद्यैकैव द्विधेयते' । 
इत्यादिवेदवचनैः पञ्चरात्रमपोद्यते॥3३07॥ 


कथमेवात्र दोषः क उत्पत्ति्ञोऽत इत्यपि । 
इहेवोक्ता न चाभूतभावस्तत्रापि कथ्यते॥३08॥ 


'अनादिकर्मणो बद्धो जीवः संसारमण्डले । 


वासुदेवेच्छया नित्यं भ्रमती' ति हि तद्वचः॥३09॥ 


न हि संसारसादित्वं पञ्चरात्रोदितं कचित्‌ । 
जीवाभिमानिशेषस्य नाम्ना सङ्कर्षणस्य तु॥३0॥ 


वासुदेवाच्चनिः प्रोक्ताप्रदृयुग्नस्य ततस्तथा | 
मनोऽभिमानिनः कामस्यैवं साक्षाद्धरेः क्कचित्‌॥3॥ 


सङ्कर्षणादिनाम्नैव नित्याचिन्त्योरुशक्तितः । 
व्यूह उक्तोऽन्यथाऽनूद्य कथं दुष्टत्वमुच्यते॥३।2॥ 





"यदि विद्याच्चतुर्वेदान्‌' इति वद्वेदपूरणम्‌ । 
पञ्चरात्रादिति कुतो द्वेषः शाण्डिल्यवर्तने॥३3॥ 


अतः परमशास्त्रोरुद्वेषादुदितमासुरैः | 
दूषणं पञ्चरात्रस्य वीक्षायामपि न क्षमम्‌॥344॥ 


अतोऽशेषजगद्धाता निर्दोषोरुगुणार्णवः | 
नारायण श्रुतिगणतात्पर्यादवसीयते॥३।5॥ 


अन्धतमः प्रविशन्ति ये त्वविद्यामपासते । 
ततो भूय इवायान्ति एतस्या नैव निन्दकाः॥36॥ 


ततो विद्यामविद्यां च यो जानात्युभयं सह । 
दोषज्ञानादतीत्यैतां विद्ययाऽमृतमश्रुते॥37॥ 


॥इति श्रीमदानन्दतीर्थभगवत्पादाचार्यविरचिते श्रीमद्रह्मसूत्रानुव्याख्याने द्वितीयाध्यास्य द्वितीयः पादः॥2-2॥ 


तृतीयः पादः॥2-३॥ 


अथाशेषसमास्नायविरोधापाकृतिं प्रभुः । 
करिष्यन्‌ अधिदैवाधिभूतजीवपरात्मनाम्‌॥0॥ 


स्वरूपनिर्णयायैव वचनानां परस्परम्‌ । 
पादेनानेनाविरोधं दर्शयत्यमितद्युतिः॥02॥ 


अनुभूतियुक्तिबहुवाद्वैलोम्यं च ततोऽधिकम्‌ । 
एतत्सर्व सतः साम्यं द्वारवैयर्थ्यमेव च॥0३॥ 


दृष्टयुक्त्यनुसारित्वमुक्तान्यार्थाविरोधतः । 





प्रसिद्धनामस्वीकारे बहुवाक्यानुवर्तिता॥04॥ 


लोकदृष्टानुसारित्वं जीवसाम्यमनादिता । 
तत्र तत्र परिज्ञानं गुणसाम्यश्रुती तथा ॥05॥ 


उत्पत्तिमत्त्वं स्वगुणाननुभूत्यल्पकल्पने । 
नानाश्रुतिश्च वैचित्र्यं युक्तयः पूर्वपक्षगाः ॥06॥ 


व्यवस्तानुपपत्तिश्च स्वातन्तर्यमनुसारिता । 
मुख्यता शक्तिमत्त्वं च वैरूप्यं सर्वसङ्ग्रहः॥07॥ 


गत्यादिरीशशक्तिश्च सर्वमानविरोधिता । 
अभीष्टासिद्धिसुव्यक्ती शास्त्रसिद्धिर्विपर्ययः॥08॥ 


विशेषकारणं चेति सिद्धान्तस्यैव साधिकाः । 
॥वियदधिकरणम्‌॥ 
प्रकृतिः पुरुषः कालो वेदास्तदभिमानिनः॥09॥ 


महदाद्याश्च चायन्ते पराधीनविशेषिता । 
इदं सर्व ससर्जेति जनिमत््वमिहोदितम्‌॥0॥ 


अवकाशमात्रमाकाशः कथमुत्पद्यतेऽन्यथा । 
यद्यनाकाशता पूर्व कि मूर्तनिबिडं जगत्‌॥7॥ 


मूर्तसम्पूर्णता चैव यद्यनाकाशता भवेत्‌ । 
मूर्तद्रव्याणि चाकाशे स्थितान्येव हि सर्वदा॥2॥ 


अत आकाशशब्दोक्तस्तद्देवोऽत्र विनायकः | 





देहोत्पत्त्या समुत्पन्न इति श्रुत्याऽभिधीयते॥3॥ 


भूतमप्यसितं दिव्यदृष्टिगोचरमेव तु । 
उत्पद्यतेऽव्याकृतं हि गगनं साक्षिगोचरम्‌॥4॥ 


प्रदेश इति विज्ञेयं नित्यं नोत्पद्यते हि तत्‌ । 
तथाऽपि मूर्तसम्बन्धपरतन्त्रविशेषयुक्‌ ॥5॥ 


खमेवोत्पत्तिमन्नाम श्रुतिशब्दविवक्षितम्‌ । 
प्रकृतिः परुषः काल इत्येते च समस्तश: 36 


इशाधीनविशेषेण जन्या इत्येव कीर्तिताः । 
कालप्रवाह एवैको नित्यो न तु विशेषवान्‌॥7॥ 


पुरुषव्यक्तकालानां रमैवैकाभिमानिनी । 
सिसृक्षुत्वविशेषं तत्‌ साक्षाद्धगवदिच्छया॥8॥ 


प्राप्तैव सृष्टेत्युदिता प्रधानं विकृतेरपि । 
पुमांसो देहसम्बन्धात्‌ सृष्टिमन्त इतीरिताः॥9॥ 


॥मातरिश्वाधिकरणम्‌॥ 


एवं प्रलयकालेऽपि प्रतिभातपारावरः | 
मुख्यवायुर्नित्यसमः शरीरोत्पत्तिकारणात्‌॥20॥ 


पराधीनविशेषेण जनिमानेव शब्दितः । 
नैव किञ्चित्‌ ततो जन्मवर्जितं परमाहते ॥ 24 ॥ 


पराधीनविशेषत्वे जन्मनः स्थूलताभवः | 
पूर्वशब्दविलोपश्च यदि जन्मेति कीर्त्यते ॥22॥ 





रमाया नैव जन्मास्ति चैतन्यस्यापि केवलम्‌ । 
प्रधानस्य च वेदस्य वेदस्यापीश्वरेच्छया ॥23॥ 


व्यक्तिर्नाम विशेषोऽस्ति तस्मात्‌ तद्वशतैव हि । 
उत्पत्तिरत्र कथिता......................................... | 


॥ असम्भवाधिकरणम्‌ ॥ 


Sr oR PE I स्वतन्लत्वात्‌ परात्मनः॥24॥ 


नेवोत्पत्तिः कथमपि न स्वतन्त्रं ततोऽपरम्‌ | 


॥व्यतिरेकाधिकरणम्‌॥ 


अच्छेद्यस्यापि जीवस्य विभागं बहुधा हरिः॥25॥ 


कृत्वा भोगान्‌ प्रदायैव चैक्यमापादयेत्‌ पुनः । 
अत ईशवशं सर्व चेतनाचेतनं जगत्‌ ॥26॥ 


अविभागं विभागाय यदा नयति केशवः | 
किमशक्यं परेशस्य तदेति ह्यभिधीयते॥27॥ 


| प्रथगधिकरणम्‌ | 


एवं स्थितेऽपि जीवैक्यं केचिदाहुः परात्मना | 
तद्योऽहमिति पूर्वाभिः श्रुतिभिश्चानुमाबलात्‌॥28॥ 


न तद्युक्तं यतो विष्णुः पृथगेवाभिधीयते । 
प्रज्ञानेत्रो लोक इति मुक्तौ भेदोऽभिधीयते॥29॥ 





"एतमानन्दम्‌" "इत्यन्यापरमं साम्यम्‌" इत्यपि । 
"इदं ज्ञानमुपाश्रित्य मम साधर्म्यमागताः ॥30॥ 


सर्गेऽपि नोपजायन्ते प्रलये न व्यथन्ति च " । 
उपसम्पद्यते ज्योतिः स्वरूपेणाभिपद्चते॥ ३4 ॥ 


'तत्र पर्येति जक्षंश्च क्रीडन्नपि सदा सुखी' । 


आचक्ष्व मे परं मोक्षं धीरा यं प्रवदन्ति तम्‌ ॥32॥ 


इत्युक्त आह वाग्देवी परं मोक्षं प्रजापतेः | 
शाखां शाखां महानद्यः संयान्ति परितःस्रवाः ॥३३॥ 


धानापूपा मांसकामा: सदा पायसकर्दमाः । 
यस्मिन्नग्निमुखा देवाः सेन्द्राः सहमरुद्गणाः॥३4॥ 


ईजिरे क्रतुभिः श्रेषठेस्तदक्षरमुपासते । 
प्रविशन्ति परं देवं मुक्तास्तत्रैव भोगिनः॥३5॥ 


निर्गच्छन्ति यथाकामं परेशेनैव चोदिताः । 
"मेददृष्ट्याऽभिमानेन निःसङ्गेनापि कर्मणा ॥३6॥ 


कर्तृत्वात्‌ सगुणं ब्रह्म पुरुषं पुरुषर्षभम्‌ । 
स सङ्गत्य पुनः काले कालेनेश्वरमूर्तिना ॥37॥ 


जाते गुणव्यतिकरे यथापूर्व प्रजायते " । 
"ऋचां त्वः पोषमास्ते च परेण प्रेरिताः सदा" ॥38॥ 


" यत्कामस्तत्सृजत्यद्दैवात्मना तत्सृजत्यपि"। 





सहेव ब्रह्मणा कामान्‌ भुङ्क्ते निस्तीर्णतदृगुण: ॥३9॥ 


"दुःखादीश्च परित्यच्य" "जगद्यापारवर्जितः" । 
भुङ्क्ते भोगान्‌ सहेवोच्चानित्याद्यागममानतः॥40॥ 


मुक्तस्य भेदावगतेः कथमेव ह्यभिन्नता । 
जीवेशयोर्नानुमा च तदभेदं प्रमापयेत्‌॥47॥ 


मिथ्यैव भेदो विमतो भेदत्वाच्चन्द्र भेदवत्‌ । 
इति चेत्‌ साध्यधर्मोऽयं सत्‌ न सन्‌ वा नवोभयम्‌॥42॥ 


यदि सन्नपसिद्धान्तः स एवासन्नितीरिते । 
नोभयं चेन्न सिद्धं तदिति मानस्य दूषणम्‌॥4३॥ 


न च मानान्तरेणेतच्छक्यं साधयितुं कचित्‌ । 
अनुमानेन चेत्‌ सैव ह्यनवस्था भविष्यति॥44॥ 


न चागमस्तदर्थोऽस्ति नासदासीन्न तद्वदेत्‌ । 
परिशेषादनिर्वाच्यं यदि सिद्धयेत्‌ परात्मनः॥45॥ 


अनिर्वाच्यत्वमेव स्यात्‌ परिशिष्टो ह्यसौ सदा । 
न चान्य आगमस्तत्र सदसत्प्रतियोगिनी॥46॥ 


न च प्रत्यक्षमत्रास्ति न चार्थापत्तिरिष्यते । 
बाधायोगात्‌ सत इति बाधाभावत एव हि॥47॥ 


इष्टापत्तिर्न हि भ्रान्तावपि बाधोऽवगम्यते । 
विषयस्य कुतो बाधो विद्यमानं हि बाध्यते॥48॥ 


न हि वन्ध्यासुतो वध्यो यज्ञदत्तो हि वध्यते । 





बाधयोगात्‌ सत इति व्याप्तिरेषा क दृश्यते॥49॥ 


कश्चायं बाध उद्दिष्टो न हि नाशोऽसतो भवेत्‌ । 
निवृत्तिश्चाप्रवृत्तस्य कथमेवोपपद्यते ॥50॥ 


नासीदस्ति भविष्यच्च तदिति ज्ञानमेयता । 
यदि बाधस्तदा सत्त्वं तेनैवाङ्गीकृतं पुनः ॥54॥ 


प्रतीतिर्नासत इति वदन्नङ्गीकरोति ताम्‌ । 
निषेधो ह्यप्रतीतस्य कथञ्चिन्नोपपद्यते॥52॥ 


न चोपमा भवेदत्र प्रत्यक्षात्‌ सत्त्वमेव च । 
शास्त्रगम्यपरेशानाद्भेदः स्वात्मन ईयते॥53॥ 


अनुभूतिविरोधेन कथमेकत्वमुच्यते । 
किञ्चित्कर्ता च दुःखीति सर्वैरेवानुभूयते॥54॥ 


सर्वज्ञो भगवान्‌ विष्णुः सर्वशक्तिरिति श्रुतः । 
अनुभूताद्धि भेदेन श्रुतिरेषा वदत्यमुम्‌॥55॥ 


उपजीव्यविरुद्धं तु कथमैक्यंश्रुतिर्वदेत्‌ । 
अप्रामाण्यं यदा भेदवाचकस्य भविष्यति॥56॥ 


स एव धर्मिणो ग्राही तदभेदः कथं भवेत्‌ । 
यत्स्वरूपग्रहे मानं तद्धर्मे न कथं भवेत्‌॥57॥ 


एकविज्ञानविज्ञप्त्या द्वयं मानं भविष्यति । 
न चेदेकं प्रमाणं तब्ययमप्यत्र नो भवेत्‌॥58॥ 


धर्मिग्राहिविरोधस्तुतस्मान्मानस्य दूषणम्‌ । 





नोपजीव्यो ह्यभेदो5त्र क्चिद्धेदश्रुतेबलात्‌॥59॥ 


न च मानान्तरोपेयं ब्रह्म तद्धवति क्कचित्‌ । 
येन मानेन चोपेयं भेदस्तेनावगम्यते॥60॥ 


सर्वज्ञानमयैवेशो यद्युपेयः कथञ्चन | 
सर्वज्ञत्वगुणेनेव तया भेदोऽवगम्यते॥6॥ 


न दुःखानुभवः क्वापि मिथ्यानुभवतां व्रजेत्‌ । 
न हि बाधः क्रचिद्दृष्टो दुःखाद्यनुभवस्य तु॥62॥ 


यदि दुःखानुभूतिश्च भ्रान्तिरित्यवसीयते । 
अदुःखिताश्रुतिः केन न भ्रान्तिरिति गम्यते॥6३॥ 


श्रुतिस्वरूपमर्थश्च मानेनैवावसीयते । 
तच्चेन्मानं गृहीतं ते कि दुःखानुभवे भ्रमः ॥64॥ 


न च बाधविशेषोऽस्ति यदबाधितमेव तत्‌ । 
बाधो यद्यनुभूतेऽर्थे कथं निर्णय ईयते॥65॥ 


कोऽपि ह्यर्थो न निश्चेतुं शक्यते भ्रमवादिना । 
भ्रमत्वमभ्रमत्वं च यदैवानुभवोपगम्‌॥66॥ 


एकस्य भ्रमता तत्र परस्याभ्रमता कुतः । 
भ्रमत्वमभ्रमत्वं च सर्व वेद्यं हि साक्षिणा॥67॥ 


स चेत्‌ साक्षी कचिदुदुष्टः कथं निर्णय ईयते । 
विशेषाः सर्व एवैते साक्षिप्रत्यक्षगोचराः॥68॥ 


ऊरीकृत्य च तान्‌ सर्वान्‌ व्यवहारः प्रवर्तते । 





साक्षिणो व्यवसायी तु व्यवहारोऽभिधीयते॥69॥ 


तस्मात्‌ सर्वप्रसिद्धस्य व्यवहारस्य सिद्धये । 
साक्षी निर्दोष एवैकः सदाऽङ्गीकार्य एव नः॥70॥ 


शुद्धः साक्षी यदा सिद्धो दुःखित्वं वार्यते कथम्‌ । 
उपजीव्यप्रमाणं तद्वेदग्राहकमेव हि॥77॥ 


अतो जीवेशयोरेभेदः श्रुतिसामर्थ्यसुस्थिरः । 
तथापि तु चिदानन्दपूर्वास्तत्सृशा गुणाः॥72॥ 


सारस्वरूपमस्यापि मुक्तावप्यवशिष्यते | 
अतोऽभेदवदेवैताः श्रुतयः प्रवदन्ति हि॥73॥ 


पौराणानि च वाक्यानि सादश्याभेदसंश्रयात्‌ । 
साहृश्याच्च प्रधानत्वात्‌ स्वातन्त्र्यादपि चाभिदाम्‌॥74॥ 


आहुरीशेन जीवस्य न स्वरूपाभिदां कचित्‌ । 
स्थानैक्यमैकमत्यं च मुक्तस्य तु विशिष्यते॥75॥ 


सादृश्यं च विशेषेण जडानां द्वयमेव तु । 
भवेत्‌ सादश्यमत्यल्पं तृतीयं परमात्मना॥76॥ 


ईशरूपक्रियाणां च गुणानामपि सर्वशः । 
तथैवावयवानां तत्स्वरूपैक्यं तु मुख्यतः॥77॥ 


" यथोदकं दुर्गे वृष्टं पर्वतेषु विधावति । 
एवं धर्मान्‌ पृथक्‌ पश्यंस्तानेवानुविधावति "॥78॥ 


इति श्रुतेर्नोभयं च भेदाभेदाख्यमिष्यते । 





"एकमेवाद्वितीयं तन्नेह नानास्ति किञ्चन॥79॥ 


मृत्योः स मृत्युमाप्रोति य इह नानेव पश्यति" 
इति श्रुताविवेत्यस्माद्वेदाभेदनिराकृतिः॥80॥ 


इवोभये च सादृश्य इति वाक्‌ शब्दनिर्णये । 


॥अंशाधिकरणम्‌॥ 


भेदस्य मुक्तौ वचनादपि तत्पक्षनिग्रह: ॥84॥ 


चेतनत्वादि सादृश्यं यद्यभेद इतीष्यते । 
अङ्गीकृतं तदस्माभिर्न स्वरूपैकता क्कचित्‌॥82॥ 


न केनचिदभेदोऽस्ति भेदाभेदोऽपि वा क्कचित्‌ । 
समुदायमृते विष्णोः स्वगुणादीन्‌ विनाऽपि वा॥8३॥ 


इति श्रुतेर्न तस्यास्ति भेदाभेदोऽपि केनचित्‌ । 
अभेदश्रुतयोंऽशत्वात्‌ सादृश्यं चांशताऽस्य तु॥84॥ 


अंशसतुद्विविधो ज्ञेयः स्वरूपांशोऽन्य एव च । 
विभिन्नांशोऽल्पशक्तिः स्यात्‌ किञ्चित्सार॒श्यमात्रयुक्‌ ॥85॥ 


अंशिनो यत्‌ तु सामर्थ्यं यत्‌ स्वरूपं यथा स्थितिः | 
स एव चेत्‌ स्वरूपांशाः प्रादुर्भावा हरेर्यथा॥86॥ 


सूर्यमण्डलमान्येकस्तत्प्रकाशाभिमानवान्‌ । 
सूर्योऽथ सप्तमाब्धेश्च बाह्योदस्य च वारिपः॥87॥ 


कठिनत्वेन मेर्वादेः पृथिव्या अपि देवता । 





धरादेव्येवमेवैको भगवान्‌ विष्णुरव्ययः ॥88॥ 


नानावताररूपेण स्थितः पूर्णगुणः सदा । 
विण्मूत्राद्यभिमानिन्यो यथाऽपभ्ष्टदेवताः॥89॥ 


सूर्यादिभ्यस्तथैवायं संसारी परमात्‌ पृथक्‌ । 
देहदोषैश्च दृष्टत्वादपश्रष्टाख्यदेवताः ॥90॥ 


अन्याः सूर्यादिदेवेभ्यो ह्यनुग्राह्यश्च तैः सदा । 
एवमेव पराद्विष्णोः पृथक्‌ संसारिणो मताः॥9॥ 


अनुग्राह्याश्च तेनैव तत्प्रसादाच्च मोक्षिणः । 
न तु मत्स्यादिरूपाणामनुग्राह्मत्वमिष्यते ॥92॥ 


गुणैरशेषैः पूर्णत्वान्मुख्याभेदो परैर्न च । 
अंशाभासाश्च सर्वेऽपि परस्यांशा न मुख्यतः ॥9३॥ 


यथैषा पुरुषे छाया एतस्मिन्नेतदाततम्‌ । 
न तुपुंपादवत्‌ पादा जीवा एते परात्मनः॥94॥ 


पूर्णास्तस्य गुणा एव प्रादुर्भावतया स्थिताः | 
एवं जगाद परमा श्रुतिर्नारायणं परम्‌॥95॥ 


अक्षयो भगवान्‌ विष्णुर्लक्ष्म्यावासो लये स्थितः । 
मुक्तैः सदा चिन्त्यमानो ब्रह्माद्यैस्तारतम्यगैः॥96॥ 


प्रकृतिः पुरुषः कालो वेदाश्चैति चतुष्टयम्‌ । 
नित्यं स्वरूपतो विष्णोर्विशेषावाप्तिमात्रतः॥97॥ 


उत्पत्तिमदिति प्रोक्तं लक्ष्मीस्तदभिमानिनी । 





ततो जातः पुमान्नाम ब्रह्मास्यां वासुदेवतः ॥98॥ 


सूत्रात्मा प्राणनामा च देव्यौ प्रकृतिमानिनी । 
ततो रूपं महन्नाम ब्रह्मणोऽहङ्कृतिः शिवः॥99॥ 


ब्रह्मणो बुद्धिना्नोमा तत इन्द्रो मनोऽभिदः । 
स्कन्दश्च तत एवान्ये सर्वे देवाः प्रजज्ञिरे ॥|00॥ 


तत्र पूर्वतनः श्रेयान्‌ गुणैः सर्वैः समस्तशः । 
तेभ्यश्च भगवान्‌ विष्णुस्तदधीना इमे सदा॥07॥ 


जन्मस्थितिलयाज्ञाननियतिर्ज्ञानसंस्मृतिः । 
मोक्षश्च तदधीनत्वमेतेषां नैव हीयते॥02॥ 


मुक्तादपि स एवैकः स्वतन्त्रः पूर्णसद्गुणः | 
इति श्रुत्युपपत्तिभ्यां पदेऽस्मिन्‌ प्रभुणोदितम्‌॥03॥ 


॥इति श्रीमदानन्दतीर्थभगवत्पादाचार्य विरचिते श्रीमद्रह्मसूत्रनुव्याख्याने द्वीतीयाध्यायस्य तृतीयः पादः 2-3॥ 
चतुर्थः पादः॥2-4॥ 


श्रुत्यर्थः श्रुतियुक्तिभ्यां विरुद्ध इव दश्यते । 
यत्र तन्निर्णयं देवः सुविशिष्टोपपत्तिभिः ॥04॥ 


करोत्यनेन पादेन तत्र स्पष्टार्थवच्छुतिः । 
विशेषश्रुतिवैरूप्यं माहात्यं व्यक्तसद्गुणाः॥02॥ 


ृष्टायुक्तिः समानत्वं कर्तृशक्तिर्विमिश्रिता । 
युक्तयः पूर्वपक्षेषु सुनिर्णीतास्तु तादृशाः ॥03॥ 





युक्तयो निर्णयस्पैव स्वयं भगवतोदिताः । 
॥इति श्रीमदानन्दतीर्थभगवत्पादाचार्य विरचिते श्रीमद्वह्मसूत्रनुव्याख्याने द्वीतीयाध्यायस्य चतुर्थः पादः॥2-4॥ 
॥इति श्रीमदानन्दतीर्थभगवत्पादाचार्य विरचिते श्रीमद्वह्ासूत्रनुव्याख्याने द्वीतीयाध्यायः (अविरोधाध्याय:) 
तृतीयोऽध्यायः (साधनाध्यायः)॥३॥ 
प्रथमः पादः॥3-॥ 


स्वाभाविकान्यथानामसहभावान्यथोक्तयः॥07॥ 


अविशेषविशेषौ च सहभावो विमिश्रता । 
विरुद्धोक्तिः सहस्थानं वैयर्थ्यं चान्यथागति॥02॥ 


युक्तयः पूर्वपक्षस्य गुणाधिक्यार्थतो भवौ । 
उपपत्तिर्द्विरूपत्वमाधिक्यमनुरूपता॥03॥ 


योग्यता बलवत्त्वं च विभागः कारणाभवः । 
क्लृप्तिरन्या गतिश्चैव सिद्धान्तस्यैव साधकाः॥04॥ 


॥योन्यधिकरणम्‌॥ 


बीजपूरुषयोनीनां सङ्गातिनियमोज्झितिम्‌ । 
अथशब्देन भगवानाह कारणतश्च ताम्‌॥05 ॥ 


॥इति श्रीमदानन्दतीर्थभगवत्पादाचार्यविरचिते श्रीमद्ब्हह्मसूत्पनुव्याख्याने तृतीयाध्यायस्य प्रथमः पादः॥03-07॥ 


द्वितीयः पादः॥3-2॥ 


पश्चाददृष्टविज्ञानकालदःखपृथग्बवाः । 
स्थानभेदो विरुद्धत्वं न्यायसाम्यं स्वतो भवः |॥0 | 





गुणसामयोगश्व तर्कबाधो विलोमता । 
नानाभावः प्रलोभश्व युक्तयः पूर्वपक्षगा:॥02॥ 


अशक्यकर्तृताशक्तिः स्वतोऽभेदोस्तदेव च । 
अमानक्लृप्तिसन्मानव्यवस्थात्यप्लताभवाः॥0३॥ 


विशेषद्ृष्टिवाक्ये च पुंशक्तिः सुनिदर्शनम्‌ । 
अलौकिकत्वमाधिक्यं स्वातन्र्यं निर्णयाप्रमाः॥04॥ 


॥सन्ध्याधिकरणम्‌॥ 


वासनाः सर्ववस्तूनामनाद्यनुभवागताः । 
सन्त्येवाशेषजीवानामनादिमनसि स्थिताः॥05॥ 


त्रिगुणात्मकं मनोऽस्त्येव यावन्मुक्तिः सदातनम्‌ । 
तत्रैवाशेषसंस्काराः सञ्चीयन्ते सदैव च॥06॥ 


सूक्ष्मत्वेन लये सच्च प्राकृ तैरुपजीयते । 
सृष्टिकाले यदा तन्न कुतः संसारसंस्थितिः ॥07॥ 


संस्कारे भगवानेव सृष्ट्रा नानाविधं जगत्‌ । 
स्वप्नकाले दर्शयति भ्रान्तिर्जाग्रत्वमेव हि॥08॥ 


अष्टष्टे चाश्रुते भावे न भाव उपजायते । 
अद्ृष्टादश्रुताद्धावान्न भाव उपजायते॥09॥ 


इति श्रुतिपुराणोक्तिरनादित्वात्‌ तु युज्यते । 
कदाचिद्दर्शनायोग्यं यत्‌ तत्रापि विभागतः॥0॥ 





दृष्टं समाधिकरणं दृश्यते5त्र स ज भ्रमः । 


वासनामात्रमूलत्वाज्जाग्रद्वत्‌ स्पष्टता न च॥4॥ 


भेदोऽभेदोऽथवा द्वन्द्वमिति प्रश्नो न युज्यते । 
द्रष्टुः स्वप्नस्य दृ्टत्वाद्वेदस्यैवाखिलैर्जनेः॥2॥ 


प्रश्नदोषा हि चत्वारः स्वव्याहतिरसङ्गतिः । 
सिद्धार्थता च वैफल्यं न तैः स्यात्‌ तत्त्वनिर्णयः॥3॥ 


तत्त्वनिर्णयवैलोम्यं स्याद्वादेऽपि हि निग्रहः । 
उद्भावनीयमेव स्यान्न कथावसितिभवित्‌॥4॥ 


विजिगीषुकथायां तु कथावसितिकारणम्‌ | 
परिहारेऽपि सिद्धत्वं दूषणं प्रतिवादिनः॥5॥ 


प्रतिज्ञायां तदन्यस्य सिद्धतैव हि साधिका । 
आश्रयव्याश्रयासिद्धी साध्यासिद्धिश्च दूषणम्‌॥6॥ 


केषाञ्िन्न च ते दोषा व्याप्ती सत्यां कथञ्जन | 
दोषो व्याहतिरेवास्ति नृशृङ्गास्तित्वसाधने॥7॥ 


यत्र वाहतता नास्तिकोऽतिसङ्गोऽस्य साधने | 
प्रत्यक्षागममूलास्तु न्यायाः सर्वे भवन्ति हि॥8॥ 


न्यायाभासा अमूला स्युः न्यायस्यान्यस्य तौ पुनः । 
अष्टष्टे व्यभिचारे तु साधकं तदिति स्फुटम्‌॥9॥ 


ज्ञायते साक्षिणेवाद्धा मानबाधे न तद्धवेत्‌ । 
यत्साक्षिणैव मानत्वं मानानामवसीयते॥20॥ 





अमानस्य तु मानत्वं मानसत्वाच्चलं भवेत्‌ । 
उत्सर्गतो5पि यत्प्राप्तमपवादविवर्जितम्‌॥ 24 ॥ 


व्यभिचार्यपवादेन मानमेव भविष्यति । 
अतो हि भोजनादीनामिष्टसाधनतानुमा॥22॥ 


मानं व्यवहृतौ नित्यं व्यभिचारो हि तत्र च । 
व्याप्तत्वे व्याश्रयत्वं तु कथमेव हि टूषणम्‌ ॥23॥ 


रोहिण्युदय आसन्नः कृत्तिकाभ्युदिता यतः । 
इत्युक्ते साधनं नो किं न ह्याज्ञैवात्र साधिका ॥24॥ 


अन्यत्‌ सदसतोर्विश्वमिति च व्याहतेरमा । 
असिद्धसाधने दोषः को व्याप्तिर्यदि विद्यते॥25॥ 


व्याप्तिश्च व्यतिरेकेण तत्र तैश्चावगम्यते । 
अप्रसिद्धस्य साध्यस्या साधकत्वं यदेष्यते॥26॥ 


लिङ्गस्योक्तौ विशेषोऽयं केन मानेन गम्यते । 
साधनं परमाण्वादेर्यदाऽसिद्धस्य चेष्यते॥27॥ 


यथानुभवमेवैतन्नाङ्ी कार्य कुतस्तदा । 
यत्र नातिप्रसङ्गोऽस्तिमानं न च विपर्यये ॥28॥ 


क्लिष्टकल्पनयैवात्र साध्यमित्यतिदुर्वचः । 
परिशेषो मिथः सिद्धिश्चक्र कस्वाश्रयादयः ॥29॥ 


असिद्धसाधकत्वेन पञ्चावयवतां विना । 
अङ्गीकार्यः समस्तैस्तन्नियमः किंनिबन्धनः ॥30॥ 





सिद्धसाधनतायं च न कथावसितिभवित्‌ । 
व्यभिचारो हेत्वसिद्धिरेकपक्षेऽपि दूषणम्‌॥34 ॥ 


साध्यसाधनवैकल्यं दृष्टान्तस्य विशेषणे । 
वैय्यर्थ्यमेकासिद्धौ च विशिष्टासिद्धिरेव हि॥32॥ 


अप्रयोजनता तत्र प्रथमप्रश्नदूषणम्‌ । 
सिद्धप्रश्नाधिकं यत्‌ तदाधिक्यान्तर्गतं भवेत्‌ ॥33॥ 


अर्थापत््युपमाभावा अनुमान्तर्गताः कचित्‌ । 
्रत्यक्षान्तर्गतोऽभावः सुखादेर्नियमेन च ॥34॥ 


अन्यत्र झटति प्राप्तः प्रारम्भाद्याश्च युक्तयः । 
आगमार्थावसित्यर्था नियतव्याप्तयोऽखिलाः॥३5॥ 


वाक्यं प्रकरणं स्थानं समाख्या च तथाविधाः । 
कुरुपाण्डववत्‌ तेषामुपपत्ते पृथग्वचः॥३6॥ 


स्वन्यायैः साधनं कार्यं परन्यायैस्तु दूषणम्‌ । 
स्वन्यायैर्दूषणं च स्यात्‌ साधितैः प्रतिवादिनः ॥37॥ 


प्रसङ्गार्थतया प्रोक्ता न सिद्धान्तस्य दूषकाः । 
छलं जातिरिति द्वेधा व्याहत्यन्तरमिष्यते॥३8॥ 


जातिः स्वाव्याहतिर्जञेया छलमर्थान्तरोत्तरम्‌ । 
एवं संशोधितन्यायसदागमविरोधतः॥३9॥ 


नानिर्वाच्यमिह प्रोक्तं मायामात्रपदेन हि । 
विलक्षणं सदसतोरिति हि व्याहतं स्वतः॥40॥ 





प्रतियोगित्वमप्यस्य ब्रह्मणो5ड्रीकृतं भवेत्‌ । 
मिथ्या चेत्‌ प्रतियोगित्वं वैलक्षण्यं ततो न हि॥47॥ 


अविलक्षणत्वं सत्यं स्यान्मिथ्यात्वं ब्रह्मणस्ततः | 
अनिर्वाच्यस्य सत्त्वं वा यदि धर्मा न केचन॥42॥ 


ब्रह्मणो नैव जिज्ञास्यं जिज्ञास्या धर्मनिर्णयः । 
इदमित्थमिति ज्ञानं जिज्ञासायः प्रयोजनम्‌ ॥43॥ 


इत्थंभावो हि धर्मोऽस्य न चेन्न प्रतियोगिता । 
इत्थं भावात्मकान्‌ धर्मानाहुश्च श्रुतयोऽखिलाः॥44॥ 


अदृश्यत्वादयोऽप्यस्य गुणा हि प्रभुणोदिताः । 
यदि स्युस्तारशा धर्माः सर्वज्ञत्वादयो न किम्‌॥45॥ 


अन्यापेक्षा यदि स्युष्टे सत्त्वैवं देशकालगा। 
देशकालानपेक्षा हि न सत्ता कापि हश्यते ॥46॥ 


सर्वधर्मोज्झितस्यास्य किं शास्त्रेणाधिगम्यते । 
मिथ्याधर्मविधातुश्च वेदस्यैवाप्रमाणता॥47॥ 


अप्राप्तां भ्रान्तिमापाद्य किं वेदो मानतां व्रजेत्‌ । 
न हि वेदं विना ब्रह्म वेद्यं धर्माश्च तद्गताः ॥48॥ 


वेदवेद्यस्य मिथ्यात्वं यदि नैक्यस्य तत्‌ कथम्‌ । 
धर्मारूपोऽपि सामान्यधर्मादीनां हि दर्शने ॥49॥ 


इदन्तदादिधर्मित्वे धर्मोऽन्यः कल्प्यतेऽत्र हि । 
सर्वधर्मविहीनस्य धर्मारोपः क दृश्यते॥50॥ 





तदर्थ यदि धर्माणामारोपः साइनवस्थितिः । 
इंशतज्ज्ञानवेदाक्षजानुमामातृपूर्विणः॥52॥ 


भ्रान्तिर्विश्वस्य येनैव मानाभासेन कल्प्यते । 
तन्मात्रस्यान्यथाभावे किं न स्याद्विश्चसत्यता ॥52॥ 


योनेदं कल्प्यते भ्रान्तं भ्रान्तिस्तस्यैव किं न सा | 
भ्रान्तत्वे तस्य विश्वारेरीशाद्यश्रान्तमेव हि॥5३॥ 


भरेयर्भ्ान्तयो नृणां नैवेशादेः कथञ्चन । 
सत्यत्वमक्षजप्राप्तं यदि भ्रान्तमितीष्यते॥54॥ 


प्रामाण्यमागमस्यापि प्रत्यक्षादन्यतः कुतः | 
साक्षिप्रत्यक्षतो होव मानानां मानतेयते॥55॥ 


साक्षिणः स्वप्रकाशत्वमनवस्था ततो न हि । 
तत्कालिकं प्रमाणत्वमक्षजस्य यदा भवेत्‌॥56॥ 


ऐक्यागमस्य कि न स्यात्‌ तस्याप्पेतारृशां यदि । 
ऐक्यप्रमाणमिथ्यात्वं यदा विश्वस्य सत्यता॥57॥ 


ऐक्यवाक्यस्य मानत्वं यद्यबाध्यमितीष्यते । 
अक्षजस्यापि मानत्वं नाबाध्यं किमितीष्यते॥58॥ 


अद्वेतहानिसामान्यान्न विशेषश्च कश्चन । 
यदि स्वतस्त्वं प्रामाण्ये विश्वसत्ता कथं न ते॥59॥ 


प्रामाण्यस्य च मर्यादा कालतो व्याहता भवेत्‌ । 
कालान्तरेऽप्यमानं चेदिदानीं मानता कुतः॥60॥ 





मिथ्यात्वमानं मोक्षेऽपि मानं कि नेति भण्यताम्‌ । 
मानत्वेऽद्वेतहानिः स्यादमानत्वेष्प्पमोक्षता ॥ 64 ॥ 


विश्वस्य पुनरापत्तिर्मिथ्यामानं यदा न मा । 
अस्ति चेन्मुक्त्यवस्था च द्वेतापत्तिरतोऽन्यथा॥62॥ 


अमुक्तत्वं तथा काले कालाधीना हि मुक्तता । 
काल एवागमोऽप्याह मुक्तिं कालनिवर्तने॥6३॥ 


मुक्तेरपि निवृत्तिः स्यात्‌ संसारित्वमतो भवेत्‌ । 
क़ च प्रत्यक्षतः प्राप्तमनुमागमबाधितम्‌॥64॥ 


देहात्मत्वं यदि न तत्‌ प्राप्तं प्रत्यक्षतः कचित्‌ । 
मम देह इति ह्येव न देहोऽहमिति प्रमा॥65॥ 


उपचारश्च कृष्णोऽहमिति कर्दमलेपने । 
वस्त्रस्य यद्वदेवं स्यात्‌ यदृयुपाधिकृतं तदा॥66॥ 


स्वतः शुक्लत्ववत्‌ कार्ष्ण्यं न ममेति प्रतीयते । 
कथं च भेदो देहादेरात्मनो न प्रतीयते ॥67॥ 


जातमात्रा मृगा गावो हस्तिनः पक्षिणो झषाः । 
भयाभयस्वभोगादौ कारणानि विजानते ॥68॥ 


अस्मृतौ पूर्वदेहस्य विज्ञानं तत्‌ कथं भवेत्‌ । 
अन्वयव्यतिरेकादेरनुसन्धानविस्मृतौ ॥69॥ 


यदा देहान्तरज्ञानं देहैक्यावसितिः कुतः । 
व्याप्तत्वादात्मनो देहे व्यवहारेष्यपाटवात्‌॥70॥ 





भेदज्ञानेऽपि चाङ्गारवह्विवत्‌ स्वाविविक्तवत्‌ । 
भवन्ति व्यवहाराश्च न हि प्रत्यक्षगानपि॥74 ॥ 


अर्थान्यथानुभवतः प्रतिपादयितुं क्षमाः । 
लोकास्ततो हि प्रत्यक्षसिद्धं नान्येन केनचित्‌॥72॥ 


शक्यं वारयितुं कापि तच्वेन्नोत्तरगोचरम्‌ । 
कथमेवोत्तरः कालस्तद्भो मोक्षश्च गम्यते॥73॥ 


आगमोऽपि हि सामान्ये सिद्धे प्रत्यक्षतः पुनः । 
विशेषं ज्ञापयेदेव कथं शक्तिग्रहोऽन्यथा॥74॥ 


अतीतानागतार्थेषु जाते शक्तिग्रहेऽखिलम्‌ । 
विशेषं गमयेद्वाक्यं न तदज्ञातशक्तिके ॥75॥ 


शक्तिश्रद्वर्तमाने स्यान्नातीतानागतं वदेत्‌ । 
यदि शक्तिग्रहोऽन्यत्र कर्थं स स्यात्‌ तदग्रहे॥76॥ 


सामान्यं दृष्टमेवासावन्यत्र गमयेद्यदि । 
सामान्यवर्जितं वस्तुस्वरूपं गमयेत्‌ कथम्‌॥77॥ 


न स्वरूपत्वसामान्यं केनाप्यङ्गीकृतं क्कचित्‌ । 
स्वरूपं चेदनुगतं व्यावृत्तं तत्र किं भवेत्‌॥78॥ 


सर्वानुगतधर्माणामन्ते हि स्वत्वमिष्यते । 
किं व्यावृत्तमिति प्रश्रे स्वरूपमिति केवलम्‌॥79॥ 


स्यादुत्तरं ततोऽन्यच्चेत्‌ तदेव स्वयमेव नः | 
एवं व्यावृत्तरूपेऽपि यदा शक्तिग्रहो भवेत्‌ ॥80॥ 





तस्य सामान्यतो ज्ञानं विना स च भवेत्‌ कुतः । 


अतो विशेषसामान्यरूपं सर्वमपीष्यते॥87॥ 


व्यावृत्तं यच्च सामान्यं तदेव स्याद्विशेषतः । 


न चैकधर्मता तेन पदार्थानां परस्परम्‌॥82॥ 


धर्माणां भेददृष्ट्यैव तत्सारश्यस्य दर्शनात्‌ । 


अतः सर्वपदार्थाश्च सामान्यात्‌ साक्षिगोचराः॥8३॥ 


सर्वमित्येव विज्ञानं सर्वेषां कथमन्यथा | 


किञ्चित्सादश्य विज्ञानादखिलस्यापि वस्तुनः॥84॥ 


शब्दशक्तिग्रहश्च स्यात्‌ तत्तत्सादश्यमानतः | 


प्रत्यक्षं मानसं चैव यदातीतार्थगोचरम्‌॥85॥ 


तदा स्मृतिप्रमाणत्वमतीतत्वविशेषितम्‌ । 


आधिक्यमनुभूतात्‌ तु यदातीतत्वमिष्यते॥86॥ 


मानता च कथं न स्यात्‌ स्मृतेर्भाधश्व नात्र हि । 
मानत्वं प्रत्यभिज्ञाय अपि सर्वानुभूतिगम्‌॥87॥ 


अतीतवर्तमानत्वधर्मिणी सा च दृश्यते । 


न च सा स्मृतिमात्रार्धा तदितन्त्वग्रहेकतः ॥88॥ 


अतो न वर्तमानैकनियमः स्यादूहेऽक्षजे । 


न च प्रमाणतोऽन्या स्यात्‌ प्रमितिर्नाम कुत्रचित्‌॥89॥ 


मानाभावाद्वौरवाच्च कल्पनायाः किमेतया । 
मयैतज्ज्ञातमिति तु साक्षिगं ज्ञानगोचरम्‌॥90॥ 





ज्ञानमेव ततोऽन्या न प्रमितिर्नाम दश्यते । 
मानमातृप्रमेयाणां तदुच्छित्तिर्न हि क्रचित्‌॥94 ॥ 


स्वाप्रानामपि चैतेषां न बाधो दश्यते कचित्‌ । 
जाग्रत्वमात्र मत्रैकमन्यथा दृश्यते स्फुटम्‌॥92॥ 


अतो मिथ्या न च स्वप्रो जाग्रद्वज्जाग्रदेव च । 
आत्मवत्‌ कचिदात्मा च स्यादेव भ्रमगोचरः॥9३॥ 


एतावता न मिथ्याऽऽसौ स्वप्रे जागरिते तथा । 
यद्यात्मन्यन्यथा दृश्यं भ्रान्तमत्रापि तद्भवेत्‌॥94॥ 


अबाधितानुवृत्ेस्तु स्वप्नादेभ्रान्तता कुतः । 
न च काचित्‌ प्रमा विश्वभ्रान्तत्वे सर्वमेव च॥95॥ 


अग्रान्तत्वे प्रमाणं तु कथं तद्भ्रान्तिता भवेत्‌ । 
किञ्च भ्रान्तत्ववादी स भ्रान्तत्वं स्वमतस्य च॥96॥ 


आङ्गीकरोति नियतं तत्र सम्प्रतिपन्नता । 
वादिनोस्तेन चाश्रान्तं विश्वमेव भविष्यति॥97॥ 


भ्रान्तत्वभ्रान्तता चेत्‌ स्यात्‌ कथं नाभ्रान्तिसत्यता । 
अशेषदोषदुष्टं तन्मतं हेयं बुभूषुभिः ॥98॥ 


येन स्वमतहेयत्वं स्वयमङ्गीकृतं सदा । 
भ्रान्तित्वादृदुर्घटत्वस्य भूषणत्वाच्च केवलम्‌॥99॥ 


उन्मत्तोऽपि कथं तस्य मतं स्वीकर्तुमिच्छति । 
ईशशक्तेरचिन्त्यत्वान्महोन्मत्तः प्रवर्तितम्‌ ॥[00॥ 





अतः प्रज्ञा5त्र मायोक्ता जैव्युपादानमेव सा । 
निमित्तमैश्वरी मुख्या निर्मितं त्रातमेव च॥02॥ 


ताभ्यां सह पृथक्‌ चैव मायामात्रमितीर्यते । 
उभाभ्यां मातमैश्वर्या त्रातं सह पृथक्‌ ततः॥02॥ 


प्रज्ञात्मकं मनो येन मनोरूपाश्च वासनाः । 
धीर्भीरिति मनस्त्वेवेत्याह च श्रुतिरञ्जसा॥03॥ 


चिदचिन्भिश्रमेवैतन्मनो यावच्च संसृतिः । 
तेनावस्था इमाः सर्वा जीवः पश्यति सर्वदा॥04॥ 


मनोविकारा विषयाः स्वाप्ना यद्वाह्मवन्न ते । 
स्थूला भवन्त्यतस्तेषां स्पष्टता न तथा क्चित्‌॥405॥ 


कचित्‌ सृष्टा अपि स्युष्टे वासना मानसी च सा । 
इशेच्छयाऽन्तर्दधाति व्यज्यते च पुनस्तया॥06॥ 


॥देहयोगाधिकरणम्‌॥ 


सृष्ट्रेव वासनाभिश्च प्रपञ्चं स्वाप्नमीश्वरः । 
वासनामात्रतां तस्य नीत्वाऽन्तर्धापयत्यजः॥07॥ 


॥सम्पत्यधिकरणम्‌॥ 


सुषुप्तिबोधमोहांश्च स्ववशास्तद्वशं सदा । 
जीवं नयति देवेशः नान्यः कर्ताऽस्य कश्चन॥08॥ 


॥नस्थानतोऽप्यधिकरणम्‌॥ 





न स्थानभेदतोऽप्यस्य भेदः कश्चित्‌ परेशितुः । 
सर्वत्राशेषदोषोज्झपूर्णक ल्याणचिद्गुणः॥09॥ 


तद्विरुद्धं तु यत्‌ तत्र मानं नैव क्कचिद्धवेत्‌ । 
महातात्पर्यरोधेन कथं तन्मानमत्र तु॥20॥ 


दुःखाप्ययसुखावाप्तिहेतुत्वेनेव वेदवाक्‌ । 
भवेन्मानं तदीशानात्‌ प्रसन्नादेव नान्यथा॥27॥ 


प्रसन्नता गुणोत्कर्षज्ञानादेव हि केवलम्‌ | 
निर्दोषतापरिज्ञानादपि नान्येत केनचित्‌॥72॥ 


"यो मामशेषदोषोज्झं गुणसर्वस्वबृंहितम्‌ । 
जानात्यस्मै प्रसन्नोऽहं दद्यां मुक्तिं न चान्यथा" ॥443॥ 


"यो मामशेषाभ्यधिकं विजानाति स एव माम्‌ । 
विजानात्यखिलांस्तस्य दद्यां कामान्‌ परं पदम्‌॥4॥ 


“यो मामेवमसम्मूढः' 'कि मां निन्दन्ति शत्रवः' | 
इत्यादिवेदस्मृतिगवाक्यैरेवावसीयते ॥25॥ 


लोकतश्च प्रसादेन मुक्तिः सगुणवेदनात्‌ । 
महातात्पर्यमुख्यस्य विरोधादत एव हि॥76॥ 


दोषित्वनिर्गुणत्वाल्पगुणत्वादि कथञ्चन । 
नार्थः श्रुतिपुराणादेस्तद्विरुद्धोऽखिलस्य च॥47॥ 


अर्थ स्वयं विनिर्णितो वासुदेवेन सादरम्‌ । 
"इति गुह्यतमं शास्त्रमिदमुक्तं मयाऽनघ॥78॥ 





एतदुबुद्ध्वाबुद्धिमान्‌ स्यात्‌ कृतकृत्यश्च भारत "| 
इत्यतोऽखिलसच्छास्त्रविरुद्धत्वेन नानुमा॥79॥ 


वर्तति तत्र तेनेशो निर्णीतोऽखिलसद्गुणः | 
न च चित्त्वादभिन्नत्वं जीवस्येशवदाप्यते॥20॥ 


| उपमाधिकरणम्‌ | 


यत आभासतामेव श्रुतिरस्य वदत्यलम्‌। 
"यथैषा पुरुषे छाया एतस्सिन्नेतदाततम्‌ " ॥24॥ 


छाया यथा पुंसदृशा पुमधीना च दश्यते । 
एवमेवात्मकाः सर्वे ब्रह्माद्याः परमात्मनः "॥22॥ 


"स॒त्ताप्रतीतिकार्येषु पुमधीनो यथेयते । 
आभास एवं पुरुषा मुक्ताश्च परमात्मनः॥23॥ 


"छाया विष्णो रमा तस्याश्छाया धाता विशेषको । 
तस्येन्द्रकामौ च तयोस्तयोरन्येऽखिला अपि "॥424॥ 


"हरेब्रह्माऽस्य गीस्तस्या विशेषाविन्द्र एतयोः । 
मारश्चाभासकाः सर्व एतयोस्तदधीनतः॥25॥ 


सर्वेऽल्पशक्तयश्रैव पूर्णशक्तिः परो हरिः । 
चेतनत्वेऽपि भिन्नास्ते तस्मादेतेन सर्वदा" ॥326॥ 


इत्यादिश्रुतिवाक्येभ्यो जायते भेद एव हि । 
आभासत्वं हि निर्णीतं जीवस्य परमात्मनः॥27॥ 





तन्न युक्तं यदाभास उपाध्यायत्त ईयते । 
उपाध्यायत्तताभावादाभासत्वविरोधतः॥28॥ 


चेतनत्वेन चांशत्वात्‌ समुदायैक्यमापतेत्‌ । 
अतः पृथक्त्वमुदितं समुदायांशयोभवित्‌॥29॥ 


ईशाख्या समुदाये स्यादीशरूपेष्विवोदिता । 
अतो देहादृयुपाधीनामपाये समता भवेत्‌॥330॥ 


ईशरूपैरथाभासा मुख्यतः सूर्यकादिवत्‌ । 
यदा तदोपाध्यायत्तरूपाणां नाशिता भवेत्‌॥32॥ 


इत्याशङ्कानिवृत््यर्थमाह वेदाधिपः प्रभुः । 
अत एवोपमत्येव चान्याभासविशेषिताम्‌॥32॥ 


यदुक्तं तदधीनत्वं सर्वावस्थास्वशेषतः । 
जीवस्य सहशत्वं च चित्त्वमात्रं च चापरम्‌॥33॥ 


तावन्मात्रेण चाभासो रूपमेषां चिदात्मनाम्‌ । 
नोपाध्यधीनताद्यैश्च नातिसाम्यं निदर्शने ॥34॥ 


किञ्चित्सुखादिसादश्यमपीशेनासुरानृते । 
तत आभासते नित्यं तद्वदाभासतेऽपि च॥35॥ 


भानमस्तित्वमपि चैवा समन्ताद्यतस्ततः । 
जीव आभास उद्दिष्टः सदैव परमात्मनः॥36॥ 


न जलायत्तसूर्यादिप्रतिबिम्बोपमत्वतः । 
तदधीनत्वमेवेति किञ्चित्सारश्यमेव च॥37॥ 





संप्रकाशयतः सूत्रगतावखिलमानतः । 
जीवेशभेददृष्ट्यैव समुदायैकता कुत:॥38॥ 


अशेषदोषराहित्यं सर्वशक्तित्वतो हरेः । 
"सर्वोपेते" ति कथितमत ऐक्यं क दोषिणा॥339॥ 


अशेषशक्तियुक्तश्चेत्‌ स्वातन्तर्याद्दोषवान्‌ कथम्‌ । 
अनुसन्धानरहितमैक्यं चेदेकता न तत्‌॥340॥ 


चेतनैक्येऽनुसन्धानं प्रमाणं नैव चापरम्‌ । 
अनुसन्धानरहितं समुतायैक्यमेव चेत्‌॥47॥ 


चेतनेष्वस्तु तन्नाममात्रमेव यतस्ततः | 
मुक्तौ स्यादनुसन्धानमित्यपि स्यात्‌ सुदुष्करम्‌ ॥42॥ 


सर्वज्ञ एकतां नानुसन्धत्ते नैव सा यतः | 
पश्चात्‌ स्यादनुसन्धानं चेन्मिथ्याज्ञानिता भवेत्‌ ॥॥43॥ 


विद्यमानानुसंधानं न चेदज्ञत्वमापतेत्‌ । 
असदेक्यं भवेत्‌ पश्चाद्यदि स्यात्‌ सप्तमो रसः ॥344॥ 


समुदायैक्यमेतस्माद्दूरतोऽपाकृतं सदा । 
अतोऽशेषगुणोन्नद्धं निर्दोषं यावदेव हि॥345॥ 


तावदेवेश्वरो नाम तत्र भेदोऽपि न कचित्‌ । 
"नेह नानास्ति किमपि हरयोऽयमयं हि सः "॥46॥ 


इत्यादिश्रुतिमानेन जीवांशाः सर्व एव च । 
नियमेनानुसन्धानवन्तो यद्येकता स्वतः ॥47॥ 





अंशिनो5शेषसन्धानमत्यल्पस्यापि विद्यते । 
भुवि जातेन चांशेन सुखदुःखादि तद्ूतम्‌॥348॥ 


अनुभूयते विशेषस्तु कश्चिदीशकृतो भवेत्‌ । 
ईशस्याचिन्त्यशक्तित्वान्नाशक्यं क्वापि विद्यते॥49॥ 


सेशताऽनुपपत्नैव यदि जीवैकताऽस्य हि । 
अनीशस्येशतेत्येव विरुद्धं सर्वमानतः॥50॥ 


ईशत्वेनेव विज्ञातमनीशत्वेन चेच्छुतिः । 
अनीशत्वेन विज्ञातमीशत्वेनाथवाऽदिशेत्‌॥52॥ 


उपजीव्य विरोधेन नैव मानत्वमेष्यति । 
अत एवेशतासिद्धेर्न कि ञ्चिच्छक्यमस्य च॥52॥ 


इशत्वेऽनीशभेदेन श्रुत्या सम्यक्‌ प्रकाशिते । 
अयुक्तमपि चान्यत्र युक्तं भवति तद्वलात्‌॥53॥ 


अतोऽन्यत्रापि यदृदृष्टं तदीशेनेव कल्प्यते । 
्रुत्याभासाप्तमपि न हीशत्वपरिपन्थि यत्‌॥54॥ 


इशोऽनीशो जगन्मिथ्या दुःखी मुक्ते भिदा न हि । 
इति प्रतिज्ञाव्याघातः सर्वदोषाधिकाधिकः॥55॥ 


इति हि ब्रह्मतर्कोक्तिरतिहेयमतोऽखिलैः । 
बुभूषुभिर्मतमिदं जीवेशाभेदवादिनः ॥356॥ 


नायुक्तमीशितः किञ्चिदीशत्वस्याविरोधि यत्‌ । 
यदीशत्वविरोधि स्यात्‌ तदेवायुक्तमञ्जसा॥57॥ 





ईशत्वस्याविरोधेन योजयित्वाऽखिलाः प्रमाः । 
सिद्धेशत्वेन चायुक्तमपि हीशेन योजयेत्‌ ॥58॥ 


मानतः प्राप्तमखिलं नामानं योजयेत्‌ क्कचित्‌ । 
इति हि ब्रह्मतर्कोक्तिरतो युक्तमिहोदितम्‌॥59॥ 


स चाप्राकृतरूपत्वादरूपः स्वगुणात्मकम्‌ । 
रूपमस्य शिरः पाणिपादाद्यात्मकमिष्यते॥60॥ 


अतो नानित्यता नैव श्रुतिद्वयविरोधिता । 
यथा हि तैजसस्यैव प्रकाशस्योज्झितावपि॥6॥ 


आत्मैव ज्योतिरित्याह जीवस्येशं श्रुतिस्तथा । 
तदद्वक्तितारतम्येन तारतम्यं विमुक्तिगम्‌ ॥॥62॥ 


ब्रह्मादीनां च सर्वेषामानन्दादेर्यथाक्रमम्‌ । 


॥स्थानविशेषाधिकरणम्‌॥ 


प्रतिबिम्बवदप्येषामानन्दोऽन्यगुणा यथा॥63॥ 


नारायणगुणाधीनश्चात्यल्पस्तदपेक्षया । 
तस्माद्विन्नश्न सततं " अन्यज्ज्ञानं परस्य च॥64॥ 


अन्यज्ज्ञानं च जीवानामन्य आनन्द ईशता । 
मुख्येशता परेशस्य गौणी जीवस्य सा यतः "॥365॥ 


॥ पालकत्वाधिकरणम्‌ | 





रा सृष्टिनाशौ तदधीनावितीरिते । 
स्वभावत्वात्‌ स्थितेर्नेतदपेक्षेति न युज्यते॥66॥ 


यतः स्वभावोऽप्यखिल ईशायत्तोऽखिलस्य च । 


| अव्यक्ताधिकरणम्‌ | 


अव्यक्तोऽपि स्वशक्तैव भक्तानां हश्यते हरि: ॥367॥ 


॥भयव्यपदेशाधिकरणम्‌॥ 


तदभिन्ना गुणा नित्यमपि सर्वे विशेषतः । 
गुणत्वेन गुणित्वेन भोक्तृभोग्यतया स्थिताः ॥68॥ 


विशेषात्मतया तेषां नित्यशक्त्यात्मना तथा | 
नित्यं स्थितेन धर्माणां क्रियादीनामनित्यता॥69॥ 


न विशेषात्मता चेयमनित्या शक्तिरूपता | 
सैव यत्‌ सविशेषा स्याद्विशेषोऽन्यो न चाप्ययम्‌॥70॥ 


स्वनिर्वाहकताहेतोस्तथापि स्याद्विशेषता । 
विशेषत्वेन विज्ञाते प्रमाणैरखिलैरपि॥72॥ 


ससर्ज सञ्जहारेति विशेषो ह्यवगम्यते । 
श्रुत्यैव स स एवेति तदभेदश्च गम्यते॥472॥ 


भेदो यदि विशेषस्य स भेदो भेदिना कथम्‌ । 
भिन्नश्चेदनवस्था स्यादभिन्नश्चैत्‌ पुरा न किम्‌॥73॥ 





विशेषोऽभिन्न एवेति तेन नाभ्युपगम्यते । 
अभिन्नो निर्विशेषश्ेद्वेदस्तद्भेदता कुतः ॥74॥ 


अनानानेन भिन्नोऽयमिति यत्‌ सविशेषतः । 
भेद एवेष बहुधा दृश्यते तत्‌ किमुत्तरम्‌॥75॥ 


अभेदभेदयोश्चैव स्वरूपत्वं हि भेदिनः । 
तयोरप्यविशेषत्वे पर्यायत्वं हि शब्दयो ॥76॥ 


अभेदभेदशब्दौ च पर्यायाविति को वदेत्‌ । 
भेदोऽन्योन्यमभेदश्च भेदिना चेद्विशेषिता ॥477॥ 


अविशेषे कथं भेदो भेदिनेकस्तथा भिदा । 
पुनस्तयोर्विभेदश्च भेदिमात्रत्वतो भवेत्‌॥78॥ 


भेदिनश्चैव भेदस्य विशेषो यदि गम्यते । 
अभेदाभेदिनोश्रैव किं भेदोऽभेदभेदयोः॥79॥ 


विशेषेणैव सर्वत्र यदि व्यवहृति*वित्‌ । 
कल्पनागौरवायैव कि भेदः कल्प्यते तदा॥480॥ 


ऐक्यप्रतीत्यभावेन भेद एव गवाश्वयोः । 
स एवेति प्रतीतौ हि विशेषो नाम भण्यते॥484 ॥ 


सच्विदादेरपर्यायसिद्ध्यर्थं मायिनाऽपि हि । 
अङ्गीकार्यो विशेषोऽयं यद्यसत्यविशेषणम्‌॥82॥ 


पृथक्‌ पृथग्वारयितुं शब्दान्तरमितीष्यते । 
मायाविशेषराहित्यविशेषगविशेषिता ॥483 ॥ 





सत्यस्यापि भवेत्‌ सा च तथा चेदनवस्थितिः । 
यदि सत्ये विशेषो न न तदुक्तिर्भवेत्‌ तदा॥84॥ 


लक्ष्यते चेत्‌ तेन लक्ष्यमित्यपि स्याद्विशेषिता । 
पुनः पुनर्लक्षणायामपि स्यादनवस्थितिः ॥385॥ 


यद्यभावविशेषित्वं स्यादङ्गीकृतमेव ते । 
असार्वज्ञादिराहित्यमप्येवं ते भविष्यति॥86॥ 


तदा सार्वज्ञमेव स्याद्धावार्थत्वान्नञ्चोर्दयोः । 
यदि नैताइशं ग्राह्ममसुखत्वानिवर्तनात्‌॥87॥ 


असत्त्वाज्ञानतादेश्व स्यादसत्त्वादिकं तदा । 
अनृतादिविरोधित्वं यद्यस्याभ्युपगम्यते॥88॥ 


अनैश्वर्यविरोधित्वमप्येवं किं निवार्यते । 
अखण्डखण्डनादेवं विशेषोऽखण्डवादिना॥89॥ 


खण्डितेनापि मनसा स्वीकार्योऽनन्यथागतेः । 
अखण्डखण्डवादिभ्यां खण्डाखण्डेन चैव तत्‌॥390॥ 


महादरेण शिरसि विशेषो धार्य एव हि । 
निदर्शनत्रयेणातो भगवानत्यभिन्नताम्‌॥97॥ 


गुणानामादरेणाह तच्च नाभिहितान्वयः । 
यदाऽशेषविशेषाणामुक्तिः सामान्यते भवेत्‌॥92॥ 


पदैकेनाप्युत्तरेण विशेषावगतिभवित्‌ । 
यतोऽशेषविशेषाणां वस्तुनास्त्येव चैकता ॥493॥ 





अतः सामान्यतो ज्ञातः पदान्तरबलात्‌ पुनः । 
भवेद्विशेषतो ज्ञातस्तेन स्यादन्वितोक्तिता ॥494॥ 


स्वार्थ एवन्वितो यस्मात्‌ केनचित्तद्विशेषतः । 
अनेनेति तदुक्त्यैव जायतेऽनुभवेन हि ॥395॥ 


यद्यनन्वितमेवैतत्‌ पदं स्वार्थं वदेदिह । 
तथाऽन्यान्यपि सर्वाणि कः कुर्यादन्वयं पुनः॥96॥ 


व्यापारो न हि शब्दस्य परः स्वार्थप्रकाशनात्‌ । 
पुमानप्येकवारोक्त्याकृतकृत्यो यदा भवेत्‌॥97॥ 


अन्वयस्य कथं ज्ञानं शब्दार्थत्वं यदाऽस्य न । 
यदैवानन्वितार्थस्य वचनं तैः पदैर्भवेत्‌॥498॥ 


अनन्वितः स्याच्छब्दार्थो न तदर्थो हि सोऽन्वयः । 
निराकाङ्खपदान्येव वाक्यमित्युच्यते बुधैः ॥99॥ 


तत्तदर्थाभिधानेन स्यान्निराकाङ्कता च सा । 
अपूर्तेस्तावदर्थानामाका ङ्का पूर्वमिष्यते॥200॥ 


कर्मकर्तृक्रियाणां तु पूर्तौ कोऽन्योऽन्वयो भवेत्‌ । 
अपूर्तिश्चेत्‌ पदैरुक्तैः किं नृशृङ्गेण पूर्यते ॥204 ॥ 


व्यापारश्चेत्‌ पुनस्तेषामनुक्कावपि किं न सः । 
उक्ते बुद्धिस्थताहेतोर्यदि व्यापार इष्यते॥202॥ 


बुद्धिस्थत्वाय यत्नं न कथं कुर्युः पुरैव च । 
पुरुषाधीनता तेषां यदि पश्चाच्च सा समा॥203॥ 





पुमानेवान्वयायैषां यदि पश्चाद्विचेष्टते । 
अनन्विताभाधानानां स एवार्थान्तरोक्तिषु॥204॥ 


यततां शब्दशक्तिश्चेत्‌ तत्र नैवान्वये कथम्‌ । 
तत्कल्पनागुरुत्वादिदोषेतोऽभिहितान्वयः॥205॥ 


अनुभूतिविरुद्धश्व त्याज्य एव मनीषिभिः | 
कर्तृशब्दे ह्यभिहिते धर्मसामान्यवेदनात्‌॥206॥ 


विशेषधर्ममन्विच्छन्‌ किमित्येव हि पृच्छति । 
गुणक्रियादिधर्माणां विशेषे कथिते पुनः ॥207॥ 


निराकाङ्को भवेद्यस्माच्छब्दा अन्वितवाचकाः । 
अतोऽनन्तगुणात्मैको भगवानेक एव तु॥208॥ 


उच्यते सर्ववेदैश्च.............................. 


॥परानन्दाधिकरणम्‌॥ 


अर PRN RN ते चाखिलविलक्षणाः 
सर्वे सर्वगुणात्मानः सर्वकर्तार एव तु॥209॥ 


तथापि सविशेषाश्च विद्वद्व्युत्पत्तितोऽपि च । 
तैस्तैः शब्दैश्च भण्यन्ते युज्यते चोपदेशत:॥240॥ 


अन्यानन्दादिसादश्यमानुकूल्यादि नापरम्‌ । 
पूर्णत्वादि महत्‌ तेषां वैलक्षण्यं श्रुतौ श्रुतम्‌॥27॥ 


"पूर्णोऽशेषनियन्ता च सुस्वादुतम एकलः । 
गुणोरुसमुदायोऽयं वासुदेव सुनिष्कलः "॥242॥ 





वासुदेवश्रुतिः सैषा गुणान्‌ वक्तिहरेः परान्‌ । 
॥फलाधिकरणम्‌॥ 


स एवाशेषजीवस्थनिःसड्ख्यानादिकालिकान्‌॥243॥ 


धर्माधर्मान्‌ सदा पश्यन्‌ स्वेच्छया बोधयत्यजः । 
कांश्चित्‌ तेषां फलं चेव ददाति स्वयमच्युतः ॥244॥ 


न ते विशेषं कमपि प्रेरणादिकमुच्यते । 
कुर्युः कदाऽपि तेनायं स्वतन्त्रोऽनुपचारतः॥25॥ 


कर्माणि तानि च पृथक्‌ चेतनान्येव सर्वशः । 
अचेतनशरीराणि स्वकर्मफलभाञ्चि च॥246॥ 


प्रत्येकं तेषु चानन्तकर्माण्येवंविधानि च । 
तानि चैवमितीशस्य निःसीमा शक्तिरुत्तमा ॥ 247॥ 


एकैव ब्रह्महत्या हि वराहहरिणोदिता । 
ब्रह्मपारस्तवेनैव निष्क्रान्ता राजदेहत:॥ 248 ॥ 


स्तोत्रस्य तस्य माहाल्याद्याधत्वं गमिता पुनः । 
प्राप्यज्ञानं परं चाप तथाऽन्यान्यपि सर्वशः ॥249॥ 


अनन्तान्युदितान्येवं प्रभुणा कपिलेन हि । 
संसारे पच्यमानानि कर्माण्यपि पृथक्‌ पृथक्‌ ॥220॥ 


तस्मादनन्तमाहात्म्यगुणपूर्णो जनार्दनः । 
भक्त्या परमयाऽऽराध्य इति पादार्थ ईयते॥ 224 ॥ 





॥इति श्रीमदानन्दतीर्थभगवत्पादाचार्यविरचिते श्रीमद्वह्मसूत्रानुव्यख्याने तृतीयाध्यायस्य द्वितीयः पादः॥3-2॥ 


तृतीयः पादः॥३-३॥ 


वैराग्यतो भक्तिदाढर्य तेनोपासा यदा भवेत्‌ । 
आपरोक्ष्यं भवेद्विष्णोरिति पादक्रमो भवेत्‌॥04 ॥ 


युक्तिते ज्ञातवेदार्थो निरस्य समयान्‌ परान्‌ । 
परस्परविरोधं च प्रणुद्याशेषवाक्यगम्‌॥02॥ 


अध्यात्मप्रवणो भूत्वा तस्य सन्निहितत्वतः । 
बहुयुक्तिविरोधानां भानात्‌ तत्सहितश्रुतेः॥03॥ 


विरोधं च निराकृत्य श्रुतीनां प्राणतत्त्वगान्‌ । 
परिहृत्य विरोधांश्च तत्प्रसादानुरञ्जितः॥04॥ 


देहकर्तृत्वमीशस्य ज्ञात्वा तत्पितृतास्मृतेः । 
विशेषस्रेहमापाद्य सर्वक तृत्वतोऽधिकम्‌॥05॥ 


निष्पाद्य बहुमानं च तदन्यत्रातिदुःखतः । 
उत्याद्याधिक वैराग्यं तद्गुणाधिक्यवेदनात्‌॥06॥ 


सर्वस्य तद्वशत्वाच्च दार्ढ्यं भक्तेरवाप्य च । 
यतेतोपासनायैव विशिष्टाचार्यसम्पदाः॥07॥ 


कर्तव्या ब्रह्मजिज्ञासेत्युक्ते किमिति संशये । 
अत इत्युदितेऽप्यस्य विशेषानुक्तितः पुनः ॥08॥ 


सृष्टिबन्धनमोक्षादिक तत्वस्य श्रुतत्वतः । 
यतो मोक्षादिदाताऽसावतो जिज्ञास्य एव वः॥09॥ 





इत्याह तत्परं ब्रह्म व्यासाख्यं ज्ञानरश्मिमत्‌ । 
येनैव बन्धमोक्षः स्यात्‌ स च जिज्ञासया गतः॥0॥ 


सुप्रसन्नो भवेदीशो जिज्ञासाऽतोऽस्य मुक्तिदा । 
मोक्षादिदत्वमीशस्य कथमेवावगम्यते ॥44॥ 


इति चेच्छास्त्रयोनित्वात्‌ शास्तगम्यो हि मोक्षदः | 
प्रत्यक्षावसितेभ्यः स्याद्यदि मोक्षः कथञ्चन॥2॥ 


किमित्यनादिसंसारमग्राः सर्वा इमाः प्रजाः । 
यस्मान्नियमतो दुःखहानिः प्रत्यक्षतो भवेत्‌॥3॥ 


धावन्त्येव तमुद्दिश्य राजाद्यमखिलाः प्रजाः । 
अनुमागम्यतो मोक्षो यदि स्यादनुमैव हि॥4॥ 


दृष्टपूरुषवन्मोक्षदातृतां विनिवारयेत्‌ । 
तच्छास्त्रगम्य एवैको मोक्षदो भवति ध्रुवम्‌॥5॥ 


शास्त्रगम्यश्च नान्योऽस्ति मोक्षदत्वेन केशवात्‌ । 
मोक्षदो हि स्वतन्त्रः स्यात्‌ परतन्त्रः स्वयं सृतौ॥6॥ 


वर्तमानः कथं शक्तः परमोक्षाय केवलम्‌ । 
अन्याश्रयेण यद्येष दद्यान्मोक्षं स एव हि॥7॥ 


तेन नानुसृतो मोक्षं न दद्यादन्यवाक्यतः | 
अतस्तदर्थमपि स ज्ञेयो विष्णुर्मुमुक्षुभिः॥8॥ 


"यमेवैष" इति श्रुत्या "तमेवे" ति च सादरम्‌ | 
शास्त्रयोनित्वमस्यैव ज्ञायते वेदवादिभिः ॥9॥ 





"य एनं विदुरमृता" इत्युक्तस्तु समुद्रगः । 
"तदेव ब्रह्म परमम्‌" इति श्रुत्याऽवधारितः॥20॥ 


"यतः प्रसूता" इति ततः सृष्टिमाह ततो हरिः । 
्रास्त्रयोनिर्न चान्योऽस्ति मुख्यतस्त्विति गम्यते ॥24 ॥ 


शास्त्रयोनित्वमेतस्य ज्ञायते हि समन्वयात्‌ । 
समिति हयुपसर्गेण परमुख्यार्थतोच्यते॥22॥ 


एवं परममुख्यार्थो नारायण इति श्रुतेः । 
निर्धारणाय नाशब्दमिति वेदपतिर्जगौ॥23॥ 


कथं समन्वयो ज्ञेयः स्वल्पशाखाविदां नृणाम्‌ । 
"वेद ह्यनन्ताः" इति हि श्रुतिराहाप्यनन्तताम्‌॥24॥ 


अनन्तवेदनिर्णीतिर्महाप्रलयवारिधेः | 
उत्तारणोपमेत्यस्मान्न ज्ञेयोऽत्र समन्वयः॥25॥ 


इत्याशङ्कापनोदार्थं स आह करुणाकरः | 
अशक्योत्तारणत्वेऽपि ह्यागमापारवारिधेः॥26॥ 


निर्णीयते मयैवायं रोमकूपलयोदिना । 
यद्यप्यशेषवेदार्थो दुर्गमोऽखिलमानवैः॥27॥ 


मज्ज्ञानाव्याकृताकाशे प्राप्रोति परमाणुताम्‌ | 
इति प्रकाशयन्‌ विश्वपतिराह प्रमेयताम्‌॥28॥ 


निखिलस्यापि वेदस्य गतिसामान्यमञ्जसा | 
को नाम गतिसामान्यमनन्तागमसम्पदः॥29॥ 





ज्ञानसूर्यमृते ब्रूयात्‌ तमेकं बादरायणम्‌ । 
अन्योऽप्यल्पमतिः शाखाचतुष्पञ्चगतं वसु ॥३0॥ 


जानन्ननुमितत्वेन ब्रूयात्‌ तस्य प्रसादतः । 
इति मुख्यतयाऽशेषगतिसामान्यवित्‌ प्रभु: ॥34 ॥ 


प्रतिजज्ञे दृढं यस्माद्वेवानामपि पूर्यते । 
अतो निखिलवेदानां सिद्ध एव समन्वयः॥३2॥ 


इति सुज्ञापितार्थाऽपि पृथक्‌ चाह समन्वयम्‌ । 
तत्र प्रथमतोऽन्यत्र प्रसिद्धानां समन्वयः॥३३॥ 


शब्दानां वाच्य एवात्र महामल्लेशभङ्गवत्‌ । 
इतोऽत्यभ्यधिकत्वेऽपि तुर्यपादोदितस्य तु॥34॥ 


महासमन्वये तस्मिन्नाधिकारोऽखिलस्य हि । 
ब्रह्मैवाधिकृतस्तत्र मुख्यतोऽन्ये यथाक्रमम्‌ ॥35॥ 


दुर्गमत्वाच्च नैवात्र प्राथम्येनोदितोऽञ्जसा । 
अतोऽन्यत्र प्रसिद्धानां शब्दानां निर्णयाय तु॥36॥ 


प्रवृत्तः प्रथमं देवः तत्रानन्दादयो गुणाः | 
ईशस्यैवेति निर्णीताः श्रुतियुक्तिसमाश्रयात्‌॥37॥ 


देवतान्तरगाः सर्वे शब्दवृत्तिनिमित्ततः । 
विष्णुमेव वदन्त्यद्धा तत्सङ्गादुपचारतः॥३8॥ 


अन्यदेवान्‌ वदन्तीह विशेषगुणवक्तृतः । 
विष्णुमेव परं ब्रूयुरेवमन्येऽप्यशेषतः॥३१॥ 





इत्यन्यत्र प्रसिद्धोरुशब्दराशेरशेषतः । 
ज्ञाते समन्वये विष्णौ लिङ्गैरहरोष समन्वयः॥40॥ 


तेषामन्यगतत्वे तु न स्यात्‌ सम्यक्‌ समन्वयः। 
इत्येवाशेषलिङ्गानां ब्रह्मण्येव समन्वयम्‌॥47॥ 


आह उभयगतत्वं च स्यादतो लिङ्गशब्दयोः । 
इति संशयनुत्त्यर्थमुभयत्र प्रतीतितः ॥42॥ 


शब्दानां वर्तमानानां सलिङ्गानां विशेषतः । 
समन्वयो हरावेव यन्नैवान्यत्र मुख्यतः॥4३॥ 


शब्दलिङ्गानि च यतो नैवान्यत्र स्वतन्त्रता । 
अस्वतन्त्रेषु शब्दस्य वृत्तिहेतुर्न मुख्यतः॥44॥ 


यतोऽतो यदधीनास्ते शब्दार्थत्वमुपागताः । 
अत्यल्पेनैव शब्दस्य वृत्तिहेतुगुणेन तु॥45॥ 


अयो यथा दाहकत्वं स एवेशः स्वतन्त्रतः | 
मुख्यशब्दार्थ इति हि स्वीकर्तव्यो मनीषिभिः ॥46॥ 


इत्याहैवं च शब्दानां नारायणसमन्वये । 
सिद्धेऽप्यशेषशब्दानां न कथञ्चन युज्यते॥47॥ 


विरोधादवरात्वादेरपि प्राप्तिर्यंतो भवेत्‌ । 
इति चेदवरत्वादि द्विविधं हयुपलभ्यते॥48॥ 


परस्यावरताहेतुर्यः स्वयं पर एव सन्‌ । 
सोऽपि ह्यवरशब्दार्थो यथा राजा जयी भवेत्‌॥49॥ 





अन्यो5वरत्वानुभवी तयोः पूर्वोऽस्ति केशवे । 
द्वितीयो जीव एवास्ति स्वातन्त्रयान्न तु दूषणम्‌॥50॥ 


हरेरेवमशेषेण सर्वशब्दसमन्वये । 
उक्ते विरोधहीनस्य स्यात्‌ समन्वयता यतः॥5॥ 


अतोऽशेषविरोधानां कृतेशेन निराकृतिः । 
समन्वयाविरोधाभ्यां सञ्जाते वस्तुनिर्णये॥52॥ 


कि मया कार्यमित्येव स्याद्बुद्धिरधिकारिणः । 
तत्र भक्तिविधानार्थमभक्तानर्थसन्ततौ ॥5३॥ 


उक्तायां भक्तिदाढर्याय प्रोक्तोऽशेषगुणोच्चये । 
वक्तव्योपासना नित्यं कर्तव्येत्यादरेण हि॥54॥ 


सोपासना च द्विविधा शास्त्राभ्यासस्वरूपिणी । 
ध्यानरूपा परा चैव तदङ्गं धारणादिकम्‌॥55॥ 


तथोभयात्मकं चेव पादेऽस्मिन्‌ बादरायणः | 
आहोपासनमद्धैव विस्तरात्‌ श्रुतिपूर्वकम्‌॥56॥ 


पृथग्दष्टिरशक्यत्वमनिर्णीतिः समुच्चयः | 
विशेषदर्शनं कार्यलोपो नानोक्तिराशुता॥57॥ 


विभ्रमोपाकृतिर्लिङ्गमनवस्थाविशेषिता । 
अप्रयोजनता चातिप्रसङ्गोऽदूरसंश्रयः॥58॥ 


विशिष्टकारणं चेष्टा दृष्टवैरूप्यमुन्ञतिः । 
अनुक्तिरप्रयत्रत्वं रढबन्धपराभवौ॥59॥ 





पुंसाम्यं प्राप्तसन्त्याग: कारणानिर्णयो भ्रमः । 
विशेषदर्शितालापो गुणसाम्यं पृथग्दशिः॥60॥ 


आगम्यवर्त्म सन्धानमिष्टं फलमकल्पना । 
शुद्धवैरूप्यमङ्गत्वमविशेषद्टशि: क्रिया ॥6॥ 


युक्तयः पूर्वपक्षस्थाः सुज्ञेयत्वं विधिक्रिया। 
माहात्म्यमल्पशक्तित्वं यथायोग्यफलं भवः॥62॥ 


फलसाम्यं विशेषश्च गुणाधिक्यं प्रधानता । 
यथाशक्तिक्रिया सन्धिः प्रमाणबलमानतिः॥6३॥ 


कारणं कार्यवैशेष्यं स्वभावो वस्तुदूषणम्‌ । 
प्रतिक्रियाविरोधश्च प्रतिसन्धिरनूनता॥64॥ 


संस्कारपाटवं स्वेच्छानियतिर्वस्तुवैभवम्‌ । 
विशेषोक्तिरमानत्वं प्राधान्यं प्रीतिरागमः॥65॥ 


सुस्थिरत्वं कृतप्राप्तिरनादिगुणविस्तरः । 
साधनोत्तमता नानादृष्टिः शिष्टिसनूनता॥66॥ 


अविच्नत्वाविरोधौ च गुणवैशेष्यमागमः । 
सिद्धान्तनिर्णया होता युक्तयो व्याहृताः सदा॥67॥ 


॥सर्ववेदाधिकरणम्‌॥ 


यथाशक्त्यखिलान्‌ वेदान्‌ विज्ञायोपासनं भवेत्‌ । 
तत्राखिलस्य विज्ञप्तिः सम्यग्ब्रह्मण एव हि॥68॥ 





तदन्येषां यथायोगमखिलज्ञप्तिरिष्यते । 
तावतोपासने योग्यो भवेदेवाखिलः पुमान्‌॥69॥ 


महत्त्वस्य परं पारं विदित्वैव जनार्दनः । 
स्तोष्यतामेति तुष्टत्वमिति नास्त्येव नारदः॥70॥ 


किन्तु निश्चलया भक्त्या ह्यात्मज्ञानानुरूपतः । 
यः स्तोष्यति सदा भक्तस्तुष्टस्तस्य सदा हरि: ॥74॥ 


इत्यादिवाक्यसन्दर्भाद्य॒थायोग्याखिलज्ञता । 
आत्मज्ञानानुरूपत्वं यथाशक्ति विचारणात्‌॥72॥ 


'वेदः कृत््रोऽधिगन्तव्यः' 'स्वाध्यायाध्ययनं भवेत्‌! । 


इत्यादिवाक्यवैयर्थ्यमन्यथा न निवार्यते॥73॥ 


अद्यापि तेन देवाद्याः श्रृण्वते मन्वते सदा । 
ध्यायन्ति च यथायोगं तथाप्यावस्तुनिर्णयात्‌॥74॥ 


श्रवणं मननं चैव कर्तव्यं सर्वदैव हि । 


मतिश्रुतिध्यानकालविशेषं गुरुरुत्तमः॥75॥ 


वेत्तितस्योक्तिमार्गेण कुर्वतः स्याद्धि दर्शनम्‌ । 
श्रवणं दृष्टतत्त्वस्य मननं ध्यानमेव च॥76॥ 


विशेषानन्दसम्प्राप्तया अन्यस्यैतानि दृष्टये । 
यदि तारग्गुरु्नास्ति निर्णीतश्रवणादिकम्‌॥77॥ 


सल्सिद्धान्तानुसारेण निर्णयज्ञात्‌ समाचरेत्‌ । 
श्रवणादि विना नैव क्षणं तिष्ठेदपि क्कचित्‌॥78॥ 





अत्यशक्ये तु निद्रादौ पुनरेव समाचरेत्‌ । 
अभावे निर्णयज्ञस्य सच्छास्त्रण्येव सर्वदा ॥79॥ 


श्रुणुयाद्यदि सञ्ञानप्राचुर्यमुपलभ्यते । 
महद्ब्यो विष्णुभक्तेभ्यो यथाशक्ति च संशयान्‌॥80॥ 


छिन्द्यात्‌ स्वतोऽधिकाभावे स्वयमेव समभ्यसेत्‌ । 
ब्रूयादपि च शिष्येभ्यः सत्सिद्धान्तमहापयन्‌॥8॥ 


अशेषगुणपूर्णत्वं सर्वदोषसमुज्झितिः । 
विष्णोरन्यच्च तत्तन्त्र मिति सम्यग्विनिर्णयः॥82॥ 


स्वतन्त्रत्वं सदा तस्य तस्य भेदश्च सर्वतः । 
अदोषत्वस्य सिद्ध्यर्थ यदभेदे तदन्वयः॥83॥ 


तत्तन्त्रत्वं च मुक्तानामपि तद्गुणपूर्तये । 
मुक्तानामपि भेदश्च न हि भिन्नमभिन्नताम्‌॥84॥ 


गच्छदृदृष्टं कचित्‌ तस्याप्यभावोऽनुभवोपगः | 
पूर्वाभेदे दोषवत््वमीशस्येत्यतिभिन्नता॥85॥ 


नारायणेन मुक्तानामपि सम्यगिति स्थितिः । 
भेदाभेदेऽप्यभेदेन दोषाणामपि सम्भवः॥86॥ 


निर्दोषत्वं रमायाश्च तदनन्तरता तथा | 
ब्रह्मा सरस्वती वीन्द्रशेषरुद्राश्च तस्तियः ॥87॥ 


शक्रकामौ तदन्येच क्रमान्मुक्तावपीति च । 
सत्सिद्धान्त इतिज्ञेयो निर्णीतो हरिणा स्वयम्‌ ॥88॥ 





एतद्विरोधि यत्‌ सर्व तमसे5न्धाय केवलम्‌ । 
अन्धन्तमो विशन्तीति प्राह श्रुतिरतिस्फु टम्‌॥89॥ 


इत्येव श्रुतयोऽशेषाः पञ्चरात्रामथाखिलम्‌ । 
मूलरामायणं चैव भारतं स्मृतयोऽखिलाः॥90॥ 


वैष्णवानि पुराणानि साङ्ख्ययोगौ परावपि । 
ब्रह्मतर्कश्च मीमांसेत्यनन्तः शब्दसागरः ॥97॥ 


अनन्ता युक्तयश्रैव प्रत्यक्षागममूलकाः । 
प्रत्यक्षमैश्वरं चैव रमादीनामशेषतः॥92॥ 


मुक्तानामप्यमुक्तानामेतमेवार्थमुत्तमम्‌ । 
अन्यावकाशरहितं प्रकाशयति सादरम्‌॥9३॥ 


एतदेव च सच्छास्लँ दुःशास्त्रं तु ततः परम्‌ | 
सच्छास्त्रमभ्यसेन्नित्यं टुःशास्त्रं च परित्यजेत्‌॥94॥ 


असंशयेन तत्त्वस्य निर्णये ब्रह्मदर्शनम्‌ । 
सम्यग्विषमविज्ञानतारतम्यानुसारतः॥95॥ 


फलं भवेत्‌ तारतम्यात्‌ सुखदुःखात्मकं नृणाम्‌ | 
सम्यक्‌ चाथिकविज्ञानात्‌ सुखाधिक्यं भवेज्नृणाम्‌॥96॥ 


अतो यथाऽ५ऽत्मशक्त्यैव श्रवणं मननं तथा | 


॥उपसंहाराधिकरणम्‌॥ 


कृत्वाऽथ कुर्वन्नपि वा निदिध्यासनमाचरेत्‌॥97॥ 





॥नवाधिकरणम्‌ (अनुबन्धाद्यधिकरणम्‌ )॥ 


विषयेषु च संसर्गात्‌ शाश्वतस्य च संशयात्‌ । 
मनसा चान्यदाकाङ्कात्‌ पर॑ न प्रतिपद्यते॥98॥ 


इति भारतवाक्यं हि तेनैतद्दोषवर्जितः | 
सदोपासनया युक्तो वासुदेवं प्रपश्यति॥99॥ 


दोषा अनादिसम्बद्धास्ते मुक्तिपरिपन्धिनः । 
सन्त्येव प्रायशः पुंस्सु तेन मोक्षो न जायते॥00॥ 


सर्वे त एते जीवेषु दृश्यन्ते तारतम्यतः । 
ऋजूनामेक एवास्ति परमोत्साहवर्जनम्‌॥07॥ 


स गुणाल्पत्वमात्रत्वान्नर्जुनत्वेन विरुद्ध्यते । 
अतो विष्णौ परा भक्तिस्तद्धक्तेषु रमादिषु ॥02॥ 


तारतम्येन कर्तव्या पुरुषार्थमभीप्सता । 
स्वादरः सर्वजन्तूनां संसिद्धो हि स्वभावतः ॥03॥ 


ततोऽधिकः स्वोत्तमेषु तदाधिक्यानुसारतः । 
कर्तव्यो वासुदेवान्तं सर्वथा शुभमिच्छता ॥04॥ 


न कदाचित्‌ त्यजेत्‌ तं च क्रमेणैनं विवर्धयेत्‌ । 
समेषु स्वात्मवत्‌ स्नेह: सत्स्वन्यत्र ततो दया॥05॥ 


कार्यैवमापरोक्ष्येण दश्यते क्षिप्रमीश्वरः । 
तत्‌ तमोऽन्धम्‌ व्रजेद्विष्णु समत्वं योऽनुपश्यति॥06॥ 





रमाब्रह्मशिवादीनामपि मुक्तौ कथञ्चन । 
किमुताधिक्य दृष्टस्तु गुणाभावमतेरपि॥07॥ 


दोषवेत्तुरभेदस्य द्रष्टर्दरष्टुस्तथोभयोः । 
इत्याह सच्छुतिस्तेन संग्रोक्तगुणसंयुतः ॥08॥ 


उपासीत हरिं ष्ट्रा मुक्तिस्तेनेव जायते । 
द्वेषाद्यन्मुक्तिकथनं श्रुतिवाक्यविरोधि तत्‌॥09॥ 


रिपवो ये तु रामस्य विमुत्वान्निरामिणः । 
अभिद्रोहपदे नित्यमन्धे तमसि ते स्थिताः॥0॥ 


हरिद्विषस्तमो यान्ति ये चैव तदभेदिनः । 
तन्निर्गुणत्ववेत्तारस्तस्य दोषविदोऽपि च॥77॥ 


इत्यादिश्रुतिसन्दर्भाहुवेषिणस्तम ईयते । 


“हिरण्यकशिपुश्चापि भगवन्निन्दया तमः ॥42॥ 


विविक्षुरत्यगात्‌ सूनोः प्रह्लादस्यानुभावतः” | 


“यदनिन्दात्‌ पिता मह्यं त्वद्भक्ते मयि चाघवान्‌॥73॥ 


तस्मात्‌ पिता मे पूयेत दुरन्तादृदुस्तरादघात्‌” । 


“निन्दां भगवतः शृण्वन्‌ तत्परस्य जनस्य वा॥444॥ 


ततो नापैति यः सोऽपि यात्यधः सुकृताच्च्युतः” 


“अवजानन्ति मां मूढा मानुषीं तनुमाश्रितम्‌ ॥45॥ 


परं भावमजानन्तो मम भूतमहेश्वरम्‌ । 





मोघशा मोघकर्माणो मोघज्ञान विचेतसः ॥446॥ 


राक्षसीमासुरीं चैव प्रकृतिं मोहिनीं श्रिताः” । 


मामात्मपरदेहेषु प्रद्विषन्तोऽभ्यसूयकाः ॥27॥ 


“तानहं द्विषतः क्रूरान्‌ संसारेषु नराधमान्‌ । 


क्षिपाम्यजस्रमशुभानासुरीष्वेव योनिषु ॥28॥ 


आसुरीं योनिमापन्ना मूढा जन्मनि जन्मनि । 
मामप्राप्यैव कौन्तेय ततो यान्त्यधमां गतिम्‌॥29॥ 


“यो द्विष्याद्विबुधश्रेष्ठं देवं नारायणं प्रभुम्‌ । 


कथं स न भवेहूवेष्य आलोकान्तस्य कस्यचित्‌॥20॥ 


यो द्विष्याद्विबुधश्रेष्ठं देवं नारायणं प्रभुम्‌ । 


मज्जन्ति पितरस्तस्य नरके शाश्वती समाः”॥27॥ 


इत्यादिवाक्यसन्दोहोदवेषिणस्तम एव तु । 


॥विद्याधिकरणम्‌॥ 


नेव मोक्ष इति प्राहुरलोकायतमते स्थिताः ॥22॥ 


भोगः शरीरपर्यन्तं भस्मीभावस्तमो भवेत्‌ । 
इति तत्‌ केन मानेन इष्टं प्रत्यक्षवादिना॥23॥ 


न हि प्रत्यक्षमानेन मोक्षाभावोऽवसीयते । 
घटते मुक्तिदृष्टिस्तु पुरुषेण महीयसा ॥24॥ 





नेति वक्तुर्महत्त्वं तु कथञ्चन न विद्यते । 
साधयन्‌ सर्वसामान्यं कथमेव विशेषवान्‌ ॥25॥ 


दृश्यन्ते पुरुषा लोके परापरविदोऽपि च । 
अपरोक्षरशो योगनिष्ठाश्नमलचक्षुषः॥26॥ 


प्रत्यक्षं देवतां ष्ट्रा तत्प्रसादाप्रभूतयः । 
ज्ञानविज्ञानपारज्ञा निषिद्दयन्ते कथं नृभिः ॥327॥ 


दृश्यते चातिमाहात्यं तेषामतिमहौजसाम्‌ । 
यदि तेऽपि निषिद्भ्यन्ते किं नोक्तिस्ते निषिद्धयते ॥28॥ 


यदुक्तवाक्यप्रामाण्यं प्रत्यक्षेणोपलभ्यते । 
वरादयोऽपि तद्दत्ताः सदा सत्या भवन्ति हि॥29॥ 


अप्रमाण्य तदुक्तेश्च वृथा वाचाऽवसीयते । 
न हि प्रयोजनं किञ्चित्‌ परलोकनिवारणात्‌॥330॥ 


वृथावाचं वृथा हन्याद्यति तस्य किमुत्तरम्‌ । 
स्वजीवनविरोधाय वदन्‌ कि नाम बुद्धिमान्‌ । 32॥ 


प्रामाण्ये संशयः किं स्यात्‌ तयोः पुरुषयोरपि । 
स्वजीवनविरुद्धोक्तिरज्ञो दृष्टस्य चापि यः॥32॥ 


यश्चातीन्द्रयदेवोक्तिश्रोता दृष्टपरावरः । 
अतीतानागतं सर्व लोकानुभवमापयन्‌॥33॥ 


अतः प्रत्यक्षगम्यत्वाद्वेदमात्वस्य च स्फुटम्‌ । 
यद्यागमस्य नो मात्वमक्षजस्य तथा भवेत्‌॥34॥ 





यद्यक्षजस्य मात्वं स्यादागमस्य कर्थं न तत्‌ । 
लोकवाक्याद्विशेषश्चाव्यभिचारेण सिद्धयति ॥35॥ 


अस्ति मोक्षोऽपि धर्मेण यथार्थज्ञानतोऽपि च । 
प्रामाण्यमनुमायाश्च जिनस्याप्तत्वसाधने॥36॥ 


तद्वाक्याद्धर्मसज्ञानविज्ञप्तिभवतीति च । 
धर्मोऽहिंसापरो नान्यो ज्ञानं पुद्गलदर्शनम्‌॥37॥ 


इति जैनाः कथं तत्‌ स्यात्‌ प्रमाणमनुमानतः । 
विषयात्‌ प्रति स्थितं ह्यक्ष प्रत्यक्षमिति गीयते॥38॥ 


प्रत्यक्षशब्दानुसारादनुमेति प्रकीर्तिता । 
आसमन्ताद्वमयति धर्माधर्मौ परं पदम्‌॥339 ॥ 


यच्चाप्यतीन्द्रियं त्वन्यत्‌ तेनासावागमः स्मृतः | 
एतेन कारणेनैव तत्तन्मानत्वमिष्यते॥40॥ 


स्वरूपं हि तदेतेषामन्यथाऽसिद्धिमानतः । 
अतोऽनुमा कथं धर्म पुद्गलं चापि दर्शयेत्‌॥47॥ 


स्वरूपे पुद्गलस्योक्ता दोषा आनन्दमेव च । 
न मन्यते पुद्गलं स दुःखाभावः सुखं त्विति॥42॥ 


मात्राभोगातिरेकेण सुखाधिक्यस्य दर्शनात्‌ । 
सुखस्याभावता केन न च स्यात्‌ किं विपर्ययः॥43॥ 


यदि भावोऽपि कश्चित्‌ स्यात्‌ तस्यैवाभावता कुतः | 
यदि सर्वेऽप्यभावाः स्पुरन्योन्यमिति भावता ॥344॥ 





अभावाभावतैव स्यात्‌ कि नश्छिन्नं तदा भवेत्‌ । 
भावत्वं विधिरूपत्वं निणेधत्वमभावता॥45॥ 


निषेधस्य निषेधोऽपि भावा एव बलाद्भवेत्‌ । 
प्रथमप्रतिपत्तिस्तुभावाभावनियामिका॥46॥ 


न च पुद्वलविज्ञानं मोक्षदं भवति क्कचित्‌ । 
अस्वातन्त्र्यात्‌ पुद्गलस्य ज्ञातोऽपि सुखदो न हि॥47॥ 


न हि दुःखपरिज्ञानाद्दुःखित्वं विनिवर्तते | 
यदि पुद्रलविज्ञानाद्टुःखी स्यात्‌ कथञ्चन॥48॥ 


देहवानपि नादुःखि किं ज्ञानादुत्तरं सदा । 
ईशक्लुप्यनुसारेण स्यात्‌ कलादीशवादिनः ॥349॥ 


कर्महेतुत्वमपि तु निश्रैतन्यान्न हि कचित्‌ । 
अशेषदुःखविलये नेदानीं कारणं यथा॥50॥ 


तथोत्तरं च नैव स्यात्‌ दृष्टिपूर्वानुमा यतः । 
शक्तस्यान्यस्त विज्ञानं तत्प्रीतिजनकं यदि ॥454॥ 


तयैव बन्धहानिः स्यादिति किं नाम दूषणम्‌ । 
स्वज्ञानाद्वन्धहानिस्तु दृश्यते कस्य कुत्रचित्‌॥52॥ 


अहिंसायाश्च धर्मत्वं केन मानेन गम्यते । 
हिंसाया एव धर्मत्वमित्युक्ते स्यात्‌ किमुत्तरम्‌॥53॥ 


धर्मस्य सुखहेतुत्वमपि केनावगम्यते । 
हत्याया मोक्षहेतुत्वं कुतो मानान्निवार्यते॥54॥ 





न च शून्यपरिज्ञानाच्छून्यभावनया5पि च । 
मोक्षः कथञ्चन भवेत्‌ यदीदानीं कथं न सः॥55॥ 


परप्रसादनेच्छोस्तु विलम्बो नाम युज्यते । 
पुमिच्छाधीनता नो चेद्विलम्बः किङ्कृतो भवेत्‌॥356॥ 


अन्यत्रापि विलम्बास्तु स्युरीतेच्छानिमित्ततः । 
अन्यथा कारणं चेत्‌ स्यात्‌ किं कार्य नोपजायते॥57॥ 


कारणे सति कार्यस्य भावः सुनियतोऽस्य हि । 
विज्ञानवादिनश्रैव विज्ञानाद्वैतवेदनात्‌॥58॥ 


विज्ञानभावनाच्वैव मोक्षो न घटते क्कचित्‌ । 
अन्तर्ज्ञानस्य बाह्ये च क्षणिकत्वस्य वेदनात्‌॥359॥ 


भावनाच्छोकमार्गेण मानाभावान्न मुच्यते । 
प्रकृतेः परुषस्यापि विवेको मुक्तिसाधनम्‌॥60॥ 


इति साङ्ख्या न चैतस्मिन्मानमीशाप्रसादतः । 
श्रुतयः स्मृतयश्चेव यदेशस्य प्रसादतः ॥62॥ 


वदन्ति नियमान्मुक्तिं तमृतेऽतः कुतो भवेत्‌ | 
कणादयोगाक्षपादा अपीशस्य प्रसादतः॥62॥ 


मुक्ति ब्रुवाणा अप्याहुः भोगादेव च कर्मणाम्‌ । 
क्षयं प्राहुः कुतश्चेतत्‌ प्रसन्ने जगदीश्वरे ॥63॥ 


भिद्यते हृदयग्रन्िश्चिद्यन्ते सर्वसंशयाः । 
क्षीयन्ते चास्य कर्माणि तस्मिन्‌ दृष्टे परावरे ॥64॥ 





भिद्यते हृदयग्रन्यिश्छिद्यन्ते सर्वसंशयाः | 
क्षीयन्ते चास्य कर्माणि दृष्ट एवात्मनीश्वरे ॥65॥ 


इति श्रुतिपाराणादिवचनेभ्योऽन्यथागतेः । 
न च पाशुपताद्युक्तशिवादीनामनुग्रहात्‌॥66॥ 


"नान्यः पन्था " इति हयुक्तं पुरुषज्ञानतः श्रुतौ । 
"सर्वे निमेषा जज्ञिरे विद्युतः पुरुषादधिः" ॥67॥ 


एवं पुरुषशब्श्च प्रयुक्तोऽब्धिशये हरी । 
"न तस्येशे कश्चन तस्य नाम महद्यशः" ॥368॥ 


इति चाधिपतिस्तस्य प्रतिषिद्धः स्वयं श्रुतौ । 
"विश्वतः परमां नित्यं विश्वं नारायणं हरिम्‌ "॥69॥ 


इति सर्वाधिकत्वोक्त्या समोऽपि विनिवारितः | 
समाधिकस्य राहित्यान्नोपचारपुमानसौ॥70॥ 


"पुरुष एवेदं सर्व यद्‌भूतं यच्च भव्यम्‌ । 
उतामृतत्वस्येशानो यदन्नेनातिरोहति "॥474॥ 


मुक्तामुक्तपरेशत्वमिति तस्याह सा श्रुतिः । 
अमृतेशानवचनात्‌ सर्वस्येशानतोदिता॥72॥ 


यदि सर्वत्वमुदितमुतेश इति तद्वृथा | 
उतशब्दो वदेदेष हीशत्वस्य समुच्चयम्‌॥73॥ 


पुरुषेणैवेदं व्याप्तमिति ब्राह्मणं चाह तं प्रति । 
एतावानस्य महिमेति महिम्नो वचो हि तत्‌॥474॥ 





सोऽमृतस्याभयस्येशो मर्त्यमन्नं यदत्यगात्‌ । 
इत्यमुक्ताधिपत्यं तु पूर्वार्धाक्तमनूद्य च॥75॥ 


उतामृतस्येश इति विधत्ते मुक्तिगेशताम्‌ । 
अतो विष्णुपरिज्ञानादेव मुक्तिर्न चान्यतः॥76॥ 


तद्यथेति श्रुतेश्रेव तत कर्मक्षयो भवेत्‌ । 
"यथेदांसि समिद्धोऽग्निर्भस्मसात्‌ कुरुतेऽर्जुन॥77॥ 


ज्ञानाग्निः सर्वकर्माणि भस्मसात्‌ कुरुते तथा।" 
"सर्वधर्मान्‌ परित्यज्य मामेकं शरणं व्रज॥78॥ 


अहं त्वा सर्वपापेभ्यो मोक्षयिष्यामि मा शुचः ।" 
इत्यादि भगवद्वाक्यैरुक्तार्थश्चावसीयते॥79॥ 


नित्यनैमित्तिकं कर्म कुर्वन्नन्यत्‌ परित्यजन्‌ । 
मुच्यते संसृतेश्रैतदप्येतेन निराकृतम्‌॥80॥ 


विद्यैवेतीममेवार्थ स्वयमेवाह वेदराद्‌ । 
विना कर्म न मोक्षः स्याजज्ञानेनेत्यपि सा श्रुति:॥84 ॥ 


नान्यः पन्था इति ह्येव विवारयति सादरम्‌ । 
अन्यथोपासनमपि तमेवमिति वादिनी ॥382॥ 


निवारयत्यादरेण न प्रतीक इति प्रभुः । 
"अन्थन्तमः प्रविशन्ति ये त्वविद्यामुपासते "॥83॥ 


इति श्रुतिविरोधाच्च नान्यथोपासनं भवेत्‌ । 
नचाप्येकत्वविज्ञानाटुक्तन्यायेन मुच्यते॥84॥ 





इति सर्व प्रविज्ञाय सर्वेस्तर्केः सदागमैः । 
उपासीत हरिं नित्यं गुणैरेव स्वयोग्यतः॥85॥ 


ब्रह्म सर्वगुणैश्रैव क्रियासामान्यतश्च गीः । 
गुणसामान्यतो रुद्रो द्रव्यसामान्यतः परे ॥386॥ 


॥यावदधिकाराधिकरणम्‌॥ 


अंधिकारविशेषेण भक्तिज्ञानसुखादिभिः । 
विशेषो देवतादीनां मोक्षे चैव विशेषतः ॥487॥ 


न तावता विरोधोऽस्ति निर्दोषत्वात्‌ समस्तशः । 
आभासत्वात्‌ परेषां तदवराणां च सर्वशः॥388॥ 


यतोऽवराणां सर्वेऽपि गुणाः सर्वाः क्रिया अपि । 
नियमेनैव पूर्वेषां सुप्रसादनिबन्धनाः ॥89॥ 


अतः सच्छिष्यवत्‌ तेषां नैवेर्ष्याधिः कथञ्चन । 
न च संसारिदेवानां कालेयत्तापरे इमे॥490॥ 


सूत्रे ह्यारब्धमात्रस्य भोगेनैव क्षयो ध्रुवः । 
अनारब्धस्य भोगेन त्वितरे इति चोदितः॥97॥ 


पौनरुक्त्येन तेनैते उक्तार्थे इति निश्चयः | 
॥इयदामननाधिकरणम्‌॥ 
उषाः स्वाहा च पर्जन्यो मित्रोऽम्निर्वरुणो विधुः ॥92॥ 


प्रवहोऽनिरुद्ध इन्द्रोमे रुद्रो वाणी च मारुतः । 





उत्तरोत्तरतस्त्वेते गुणैः सर्वैश्च मुक्तिगाः ॥393॥ 


सूर्यधर्मौ यथा सोमो मनुर्दक्षो बृहस्पतिः । 
शची रतिश्चानिरुद्धसमास्तारा च मित्रवत्‌ ॥394॥ 


सोमवच्छतरूपा तु प्रसूतिर्वह्निवद्विराट्‌ । 
पर्जन्यवद्वारुणी च तथा सङ्ज्ञा च रोहिणी ॥395॥ 


धार्मी च मित्रवत्त्वेव प्रावही परिकीर्तिता । 
मित्रपर्जन्यमध्यस्थावश्विनौ विघ्नवित्तपौ॥96॥ 


भृगुरम्रिसमो मित्रस्तन्मध्ये ब्रह्मपुत्रकाः । 
वरुणाग्र्यन्तरा तत्र नारदः प्राय इन्द्रवत्‌॥97॥ 


कामः सुपर्णी चोमावद्दीनतरो रुद्रवदीरितः । 
निर्‌ऋतिर्मित्रसरृशो विश्वामित्र कसूनुवत्‌॥98॥ 


वैवस्वतो मनुश्चाश्चिपश्चादन्ये ततोऽवराः | 
च्यवनोचथ्यवैन्याश्च शशबिन्धुनदुश्च हैहयः ॥99॥ 


तद्वच्च विप्रराजन्यविशेषोऽत्रापि कश्चन । 
तद्वत्प्रियव्रतश्चापि तदन्याः शतदेवताः॥200॥ 


पर्जन्यमित्रान्तराले तदन्ये तु ततोऽवराः । 
एतेभ्योऽभ्यधिका श्रीस्तु सदा मुक्ता विशेषतः ॥204॥ 


तत्समो नास्ति परमो हरिरेव न चापरः | 


संहितायां बृहत्यां तु स्वयं भगवतोदितम्‌॥202॥ 


तदेतदखिलम्‌ प्राण आहङ्कारिक एव च | 





इन्द्रादनन्तरो......................................... ॥ 


॥दर्शनभेदाधिकरणम्‌॥ 


RR AF ृष्टिरपि योग्यानुसारतः॥203॥ 


॥प्रदानाधिकरणम्‌॥ 


सम्यग्गुरुप्रसादश्च मुख्यतो दृष्टिकारणम्‌ । 


| गुरुप्रसादाधिकरणम्‌ | 


श्रवणादि च कर्तव्यं नान्यथा दर्शनं कचित्‌ ॥204॥ 


॥ूर्वविकल्पाथिकरणम्‌॥ 


गुणाधिकं गुरं प्राप्य तदधीनं नाष्टुयात्‌ कचित्‌ । 
विपर्ययस्तु कर्तव्यः सर्वथा शुभमिच्छता ॥205॥ 


समे विकल्प एव स्यात्‌ पूर्वानुज्ञा च सर्वथा । 
तदुत्तमगुरुप्राप्तैपूर्वानुज्ञा न मृग्यते॥206॥ 


गुरुब्रह्माउखिलानां च विद्या चैव सरस्वती । 
देवता भगवान्‌ विष्णुः सर्वेषामविशेषतः ॥207॥ 


तत्प्रसादेन मुक्तिः स्यान्नान्यथा तु कथञ्चन । 
स्वोत्तमास्तुक्रमेणेव सर्वेषां गुरवः स्मृताः ॥208॥ 


उपदेशो ब्रह्मणस्तु सर्वेषामेव मुक्तये । 





॥ताद्विद्याधिकरणम्‌॥ 


साधनेभ्योऽधिका भक्तिर्नैवान्यत्‌ तादशं कचित्‌ ॥209॥ 


भक्तिश्चैव हरावेव मुख्याऽन्यत्र यथाक्रमम्‌ । 
स्वाधिका त्वेव सर्वत्र स्वोत्तमेषु क्रमेण च॥240॥ 


अनुवर्तते च सा भक्तिर्मुक्तावानन्दरूपिणी । 
तत्पूर्वकोपासनैवं कर्तव्या मुक्तये गुणैः॥277॥ 


॥इति श्रीमदानन्दतीर्थभगवत्पादाचार्य विरचिते श्रीमद्गह्मसूत्रानुव्याख्याने तृतीयाध्यायस्य तृतीयः पादः ॥३-३॥ 


चतुर्थः पादः॥३-4॥ 


॥पुरुषार्थाधिकरणम्‌॥ 


एवमुत्पन्ननिर्दोषभगवद्दर्शनात्‌ सदा । 
अपेक्षितफ लप्राप्तिरारब्धस्यानतिक्रमात्‌॥02॥ 


देवर्षिमानुषादीनां तत्तज्जात्यनुसारतः । 
जेमिन्युक्तं मानुषाणां तद्विशेषाश्च केचन॥02॥ 


सामान्यं भगवत्प्रोक्तं देवादीनां विशेषतः । 
बलवद्विरोधिसद्धावे जैमिन्याद्युक्तिरिष्यते॥0३॥ 


| कामाचाराधिकरणम्‌ | 


विकर्मलेपो नैवास्ति सम्यग्दृष्टिमतां कचित्‌ । 
गुणहानिश्च नैवास्ति ब्रह्मणस्त्वविकर्मतः॥04॥ 





देवानामपि न प्रायः क्लृप्तस्य तु कथञ्चन । 
प्राप्तहासो भवेत्‌ कापि महता तु विकर्मणा ॥05॥ 


तथाऽपि तत्‌ क्लृप्तमेव तस्मान्न नियमोज्झितिः । 
चन्द्रसुग्रीवयोश्रैव स्वोच्चदारपरिग्रहात्‌॥06॥ 


प्राप्तहानिरभून्नैव क्लृप्तहानिः कथञ्चन । 
हासोऽपि मानुषादीनामानन्दस्य विकर्मणा ॥07॥ 


भवेन्मुक्तौ विशेषेण स्वोच्चानामपराधतः | 
ज्ञानोत्तरस्य पापस्य चतुर्थेऽलेप उच्यते॥08॥ 


अशुचित्वादिकं चास्य न भवेदिति तत्फलम्‌ | 
अत्र ज्ञानफलस्यैव मुक्तेर्नियततोच्यते॥09॥ 


प्रारब्धकर्मजस्यैव विषभक्षान्मृतेरिव । 
प्राप्तस्याप्यविवर्त्यस्य किञ्चिद्‌ भुक्तस्य संविदा॥0॥ 


उपमर्द इह प्राक्तो देवादीनां यथाक्रमम्‌ । 
सर्वात्मना त्वभोगो हि प्रारब्दस्यैव कर्मणः॥2॥ 


न ब्रह्मदर्शिनोऽपि स्यात्‌ फलहासस्तु विद्यते । 
सर्वात्मना फलहासो यदि नारब्धकर्मणः॥2॥ 


स्यात्‌ काम्य विधिवैयर्थ्यमित्युक्तनियमो भवेत्‌ । 
एवमाद्यपि सम्प्रोक्तं तन्त्रभागवते स्फुटम्‌॥3॥ 


तारतम्यं फले नो चेद्रह्यादीनां कथं श्रुतिः । 
अवृजिनोऽकामहत इति मुक्तिं निगद्य च॥34॥ 





आनन्दतारतम्यं च तेषां ब्रूयात्‌ पृथक्‌ पृथक्‌ । 
संसार एव चेदेतत्‌ तारतम्यं निगद्य च॥5॥ 


आकामहतशब्दार्थोऽवृजिनत्वं च नो भवेत्‌ | 
"कामस्य यत्राप्ताः कामास्तत्र माममृतं कृधि"॥6॥ 


इति यल्लक्षणं मुक्तेः श्रुतिराह बलीयसी । 
कामाहतिः कुतोऽन्यत्र प्राप्तकामस्य सा भवेत्‌॥7॥ 


अप्रयत्नेन कामानामावाप्तिः सा यदा भवेत्‌ । 
तैदेवाकामहतता कुत एवान्यथा भवेत्‌॥48॥ 


चेतनस्य त्वसुप्तस्य कुत्र दृष्टा हकामता । 
अव्यक्तिरेव कामानां न नाशो मोहसुप्तयोः॥9॥ 


यत्कामः स्वाप्रमाप्रोति तदेवोत्थापितः पुनः । 
अवशोऽपि व्याहरति कुतः सुप्तावकामता॥20॥ 


सर्वकामानवाप्नोति ब्रह्मणा सह मुक्तगः । 
पर्येति तत्र जक्षंश्च क्रीडन्‌ रतिमवाप्रुयात्‌॥24 ॥ 


कामान्नि कामरूपी सन्निमान्‌ लोकांश्च सञ्चरन्‌ । 
आस्ते गायन्‌ साम मुक्त इत्यादिश्रुतिसद्गलात्‌॥22॥ 


अकामः स्यात्‌ कथं मुक्तः कामा योऽस्य हृदि श्रिताः । 
इत्यन्तःकरणस्थानां कामानां मोक्षमेव हि॥23॥ 


आह श्रुतिईदीत्येव न चेद्यर्थ विशेषणम्‌ । 
हृद्येव तेषां श्रयणमिति पक्षो न भासते॥24॥ 





मुक्तानां कामितामाह पृथक्‌ शाखासु यच्छुतिः । 
अतोऽकामहतत्वं तु मुक्तानामेव मुख्यतः ॥25॥ 


मुख्यार्थस्य वृथा त्यागो मायिनामेव भूषणम्‌ । 
अपापत्वमदुःखत्वं चावृजिनत्वमिहोदितम्‌॥26॥ 


अप्रियं वृजिनं दुःखमकं तोद इतीर्यते । 
तत्कारणत्वात्‌ पापं वा वृजिनं नाम कथ्यते॥27॥ 


इत्युक्तः स्वयमीशेन नामर्थः शब्दनिर्णये । 
अपापत्वं च वैवास्ति यावत्‌ संसारमस्य हि॥28॥ 


आरब्दपापमस्त्येव दुःखं च ज्ञानिनोऽपि हि । 
तस्मात्‌ तस्मादकामत्वमिति चाश्रुतक ल्पना ॥29॥ 


अकामहत इत्युक्ते श्रुतहानिरपि स्फुटा । 
कुत्रचित्‌ कामिनः पुंसः कामाभावात्‌ कचित्‌ कचित्‌॥30॥ 


इन्द्रादि सुखभोगोऽस्तीत्यनुभूतिहि कुप्यति । 
तस्मादमुक्तसुखगं तारतम्यं पृथक्‌ पृथक्‌ ॥३॥ 


उक्त्वा यश्चेति मुक्तानां तारतम्यं सुखे: श्रुतिः । 
आहेति पेशलं तच्च चशब्दादेव गम्यते॥३2॥ 


राद्धः संसिद्ध इत्येव मुक्त एवावगम्यते । 
साधुना विष्णुना युक्तो मुक्तः साधुयुवा मतः॥३३॥ 


यौवनं नित्यमेतस्य मुक्तस्येति युवा स च | 
फलमध्ययनस्याप्तं तेनाध्यायक ईरितः॥३4॥ 





निर्हासानन्दसम्प्राप्त्या चाशिष्ठ इति गीयते । 
स्थितस्यानन्यथाप्राप्तेर्द्रढिष्ठ इति चोदितः॥३5॥ 


बलिष्ठश्व स्वभावेन मुक्तो भवति केवलम्‌ । 
तस्येयं पृथिवीत्यादि पूर्वभावव्यपेक्षया॥३6॥ 


स एक इति संसारगतमुक्त्वा सुखं पुनः | 
श्रोतियस्येति वदति मुक्ताच्छतगुणात्मकम्‌॥37॥ 


संसारगाच्छ संसारगतस्यैव शताधिकम्‌ । 
मुक्तान्मुक्तस्य युक्तं स्याच्छुत्युक्तमभिवीक्षितः ॥38॥ 


युक्तं च साधनाधिक्यात्‌ साध्यादिक्यं सुरादिषु । 
नाधिक्यं यदि साध्ये स्यात्‌ प्रयत्नः साधने कुतः॥३9॥ 


यल्रश्न दृश्यते तेषां महानेव महात्मनाम्‌ | 
यत्र साधनबाहुल्यं साध्यबाहुल्यमत्र च॥40॥ 


दृष्टं नियमतो नो चेन्न यले कुर्युरञ्जसा । 
कृच्छ्रेण साधनादेव न मुक्तवदुदीर्यते ॥ 44 ॥ 


'दशकल्पं तपश्चीर्ण रुद्रेण लवणार्णवे । 


त्यक्त्वा सुखानि सर्वाणि क्लिष्टेन लवणाम्भसा॥42॥ 


शक्रेण वर्षकोटिश्च धूमः पीतोऽतिदुःखतः । 
वर्षायुतं च सूर्येण तपोऽवाक्शिरसा कृतम्‌॥4३॥ 


सुदुःखेन सुखं त्यक्त्वा धर्मेणाकाशशायिना । 
पीता मरीचयो वर्षसाहस्रमतिसादरम्‌॥44॥ 





अतिकृच्छेण कुर्वन्ति यत्रं ब्रह्मविदोऽपि च' | 
इत्येतदखिलं मोक्षे विशेषाभावतः कथम्‌॥45॥ 


"दैवी सम्पद्विमोक्षाया निबन्धायसुरीमता' | 
इति मोक्षविशेषश्च स्वयं भगवतोदितः॥46॥ 


'तमेव यूयं भजतात्मवृत्तिभिर्मनोवचःकायगुणेः स्वकर्मभिः । 


अमायिनः कामदुघाङ्फ्रिपङ्कजं यथादिकारावसितार्थसिद्धये'॥47॥ 


"अक्षण्वन्तः कर्णवन्तः सखायो मनोजवेष्वसमा बभूवुः । 
आदफ्नास उपकक्षास उ त्वे हृदा इव स्रात्वा उ त्वे दरश्रे "॥48॥ 


इत्यादीनि च वाक्यानि तारतम्यं विमुक्तिगम्‌ । 
व्यक्तं वदन्ति तत्‌ केन साम्यं मुक्तेषु गम्यते॥49॥ 


दुःखाद्यभावसाम्यं च साम्यवाख्यार्थ ईयते । 
भक्त्यादिगुणसद्धावे ह्यतुल्यत्वं च भारते॥50॥ 


उक्तं साधन वैशेष्यमपि सर्वत्र कथ्यते । 
"दुर्जयं घोररूपस्य त्रैलोक्यध्वंसिनः प्रभोः ॥5:॥ 


दैवतैर्मुनिभिः सिद्धैर्महायोगिभिरेव च । 
नित्ययुक्तैर्महाभागैर्विमोहक्लेशसाध्वसैः॥52॥ 


महोत्साहैर्महाधैर्येः सत्त्वस्थैर्व्यवसायिभिः । 
अतीतानागतज्ञानप्रभावाप्ययवेदिभिः॥5३॥ 


शौचस्वाध्यायसन्तोषतपःसत्यदयान्वितैः । 





किमु मर्त्यैम॑यभ्रान्तिध्वंसमोहरुजान्वितैः ॥५4॥ 


"कस्तं मदामदं देवं मदन्यो ज्ञातुमर्हति " 
"ब्रह्मैव किञ्चिज्जानाति न तदन्यो हि कश्चन"॥55॥ 


"मुक्तानामपि सिद्धानां नारायणपरायणः । 
सुदुर्लभः प्रशान्तात्मा कोटिष्वपि महामते "॥56॥ 


"इयं विसृष्टिर्यत आ बभूव यदि वा दधे यदि वा न । 
यो अस्याध्यक्षः परमे व्योमन्‌ सो अङ्ग वेद यदि वा न वेद॥57॥ 


"यः स्वात्ममायाविभवं स्वयं गतो नाहं नभस्वांस्तमथापरे कुतः | 
ब्रह्माऽपि य॑ वेत्ति न वेह सम्यक्‌ अन्ये कुतो देवमुनीनद्रमर्त्याः" ॥58॥ 


'नमस्तेऽमिततत्वाय ब्रह्मादीनां च सूतये | 


निर्गुणाय च सत्काष्टां नाहं वेदापरे कुतः'॥59॥ 


'नाहं परायुर्‌ऋषयो न मरीचिमुख्या जानन्ति यद्विरचितं खलु सत्त्वसङ्गाः । 


यन्मायया मुषितचेतस ईशदैत्यमर्त्यादयः किमुत शश्वदभद्रवृत्ताः' ॥60। 


“अहँ महेन्द्रो निर्‌ऋतिः प्रचेताः सोमोऽग्निरीशः पवनोऽर्को विरिञ्चः । 


आदित्यविश्वे वसवोऽथ साध्या मरुद्रणा रुद्रगणाः ससिद्धाः॥6॥ 


अन्ये च ये विश्वसृजोऽमरेशा भृग्वादयोऽस्पृष्टरजस्तमस्काः । 
यस्येहितं न विदुः स्पृष्टमायाः सत्त्वप्रधाना अपि किं ततोऽन्ये'॥62॥ 


'सर्वस्यादौ स्मृतो ब्रह्मा तस्माद्वेवादनन्तरः | 


जानाति देवप्रवरं भूयश्चातोऽधिकं नृप'॥6३॥ 





"न त्वामतिशयिष्यन्ति मुक्तावपि कथञ्चन | 
मद्भक्तियोगाज्ज्ञानाच्च सर्वानतिशयिष्यसि "॥64॥ 


"यथा भक्तिविशेषोऽत्र श्यते पुरुषोत्तमे । 
तथा मुक्तिविशेषोऽपि ज्ञानिनां लिङ्ग भेदने" ॥65॥ 


"सायुज्यं समनुप्राप्ता अपि देवादयोऽखिलाः । 
तारतम्याद्धि तिष्ठन्ति तारतम्यं हि साधने "॥66॥ 


"मनुष्याणां सहस्रेषु कश्चिद्यतति सिद्धये । 
यततामपि सिद्धानां कश्चिन्मां वेत्ति तत्त्वतः" ॥67॥ 


"य इमं परमं गुह्यं मद्भक्तेष्वभिधास्यति । 
भक्तिं मयि परां कृत्वा मामेवैष्यत्यसंशयः॥68॥ 


न च तस्मान्मनुष्येषु कश्चिन्मे प्रियकृत्तमः । 
भविता न च मे तस्मादन्यः प्रियतरो भुवि॥69॥ 


अध्येष्यते च य इमं धर्म्यं संवादमावयोः। 
ज्ञानयज्ञेन तेनाहमिष्टः स्यामिति मे मतिः॥70॥ 


श्रद्धावननसूयश्च शृणुयादपि यो नरः । 
सोऽपि मुक्तः शुभान्‌ लोकान्‌ प्राष्रुयात्‌ पुण्य कर्मणाम्‌ "॥74॥ 


"ध्यानेनात्मनि पश्यन्ति केचिदात्मानमात्मना | 
अन्ये साङ्ख्येन योगेन कर्मयोगेन चापरे॥72॥ 


अन्ये त्वेवमजानन्तः श्रुत्वाऽन्येभ्यः उपासते । 
तेऽपि चातितरन्त्येव मृत्युं श्रुतिपरायणाः" ॥73॥ 





"सुसूक्ष्मैरप्यशेषेश्च विशेषैः सह पश्यति । 
स्वात्मनां भगवान्‌ विष्णुः सर्वरूपोऽपि सर्वदा॥74॥ 


सर्वत्र चान्यदप्येवं तेनादृष्टं न हि क्कचित्‌ । 
सर्वत्र सर्वदेवेशं पश्यत्येव रमाऽपि तु॥75॥ 


न तु सर्वैर्विशेषैस्तं पश्यन्त्यप्यन्यतोऽधिकम्‌ । 
स्वात्मानमन्यच्चाशेषं पश्यत्येव हि सर्वदा ॥76॥ 


ब्रह्मा तु सर्वगं पश्येद्‌गुणानप्यन्यतोऽधिकम्‌ । 
न तु सर्वेषु कालेषु तथा पश्यत्यमुक्तिगः॥77॥ 


मुक्तस्तु सर्वदा पश्येत्‌ सर्वगत्वेन चापि तु । 
न रमावद्विशेषाणां दर्शनं शक्नुयात्‌ कचित्‌॥78॥ 


स्वात्मानमन्यच्च सदा विशेषेरखिलैरपि । 
पश्यत्यञ्जस्तथा वाणी विशेषांस्तावतो न तु॥79॥ 


त्रैगुण्यात्‌ परतः पश्येव्याप्तं शतगुणं हरिम्‌ । 
गिरिशो गरुडश्चैव तमोमात्रगतं हरिम्‌॥80॥ 


पश्येद्विशेषानपि हि वाणीदृष्टान्न पश्यति । 
उमा सुपर्णी च महत्तत्त्वं यावत्‌ प्रपश्यति॥84 ॥ 


रुद्रदृष्टान्‌ विशेषांश्च नैव पश्येत्‌ कदाचन । 
स्वरूपमन्यरूपं च मुक्ता देवाः समस्तशः ॥82॥ 


जानन्तीन्द्रश्च कामश्च ब्रह्म यावदहङ्कृतिः । 
पश्यन्तो मनुदक्षाद्या बुद्धितत्त्वस्थितं हरिम्‌॥83॥ 





पश्यन्ति सोमसूर्यौ तु मनःस्थं परमेश्वरम्‌ । 
अन्ये भूतस्थितं विष्णुं देवाः पश्यन्ति सर्वदा ॥84॥ 


बहुसाहस्रवर्षण महत्तत्त्वे कचित्‌ कचित्‌ । 
अन्ये चैव यथायोग्यमण्डान्तर्वर्तिनं हरिम्‌॥85॥ 


श्रेतद्वीपपतिं चैव हृद्येवान्ये तु केचन । 
कदाचिदेव तत्रापि केचित्‌ पश्यन्ति केशवम्‌॥86॥ 


उमा यावदनन्तांशान्‌ पूर्वदृष्टेभ्य एव तु । 
विशेषान्‌ वासुदेवस्य पश्चादुक्तान्‌ विचक्षते॥87॥ 


शक्रकामादयश्रैव विशेषान्‌ ब्रह्मणि स्थितान्‌ । 
उमादिभिः प्रबुद्धेभ्यः शतांशानेव चक्षते "॥88॥ 


इत्यादिवेदस्मृतिगवचनेभ्यो यथार्थतः । 
तारतम्यं च मुक्तानां साधनानां च दृश्यते ॥89॥ 


साध्यसाधनवैरूप्यमदृष्टं केन कल्प्यते । 
वैषम्यं निर्घृणत्वं च तेन स्यातां परस्य च॥90॥ 


सापेक्षत्वादिति च तौ विद्याधीशेन वारित । 
तारतम्यात्‌ साधनानां साध्यतादृक्त्वमीशतः॥97॥ 


अवैषम्यादिहेतुः स्यात्‌ सदैव परमेश्वरे । 
स्वातन्त्र्ये विद्यमानेऽपि साधनादौ परेशितुः॥92॥ 


अपेक्ष्यानादिवैचित्र्यं न दोष इति तद्वचः । 
नानादित्वादिति हृयुक्तमुपपद्यत इत्यपि॥9३॥ 





अपेक्ष्योपायवैषम्यमुपेयस्य तथा स्थितिः । 
मया कया विरुद्धा स्याद्राजादावपि दृश्यते॥94॥ 


त्यागो दृष्टस्य चादृष्टकल्पनेति सुदुष्करौ । 
मायिभ्योऽन्येन केनापि तक्किमन्यैश्व वादिमिः ॥१५॥ 


मायिनोऽत्रानुगम्यन्ते श्रुतहान्यश्रुतग्रही । 
अप्यत्र मायिनां लिङ्गे तत्‌ के दोषास्ततोऽधिकाः॥96॥ 


निःशेषगतदोषाणां बहुभिर्जन्मभिः पुनः । 
स्यादापरोक्ष्यं हि हरेद्वेर्षिष्यादिस्ततः कुतः॥97॥ 


भवेयुर्यदि चेर्षाद्याः समेष्वपि कुतो न ते । 
तप्यमानाः समान्‌ दृष्ट्टा द्वेषेष्यादि युता अपि॥98॥ 


दृश्यन्ते बहवो लोके दोषा एवात्र कारणम्‌ । 
यदि निर्दोषता तत्र किमाधिक्येन दूष्यते॥99॥ 


यद्यन्यदर्शनाभावादीर्ष्यादिर्विनिवार्यते । 
अदर्शनादरत्यादिः कथं तेन निवार्यते ॥00॥ 


ब्रह्मणोऽप्यरतिर्ृषटा पूर्वमेकाकिनः श्रुतौ । 
नेव रेमे स चैकाकी तस्मान्न रमते क्कचित्‌ ॥02॥ 


द्वितीयमैच्छत्‌ तेनासाविति श्रुतय ऊदिरे । 
यदीच्छा तत्र नैवास्तीत्येव तत्‌ कल्प्यते मृषा ॥02॥ 


्रुत्युक्तनिर्दोषतैव किं नाङ्गीक्रियते स्वयम्‌ । 
तारतम्यं च कामं च श्रुतमेवातिहाय तु॥03॥ 





अश्रुता समता केन कल्प्यते युक्तिमानिना । 
किं तन्मानं समत्वे ते मुक्तानामुपलभ्यते॥04॥ 


वृथाऽयमाग्रहः केन श्रुतहान्यश्रुतग्रहे । 
मोक्षेऽपि तारतम्येतश्चेतनत्वात्‌ पुरा यथा॥05॥ 


इत्युक्त उत्तरं कि ते कल्पनामात्रवादिनः । 
न च दुःखादिकं कल्प्य निर्दुः खत्वश्रुतेर्बलात्‌॥06॥ 


शोकं तरत्यात्मवेत्तातीर्णः सर्वानदुःखभाक्‌ । 


'येनानन्द्येव भवति न शोचति कदाचन' ॥407॥ 


'किल्बिषस्पृत्पितुषणिररं हित इहेश्वरः' 


'यं यमन्तमभिप्रेप्सुः स सङ्कल्पाद्धवेदिह' ॥08॥ 


इत्यादिश्रुतयो मानं निर्दुःखत्वादिसम्पदि । 
अतो दुःखाद्यनुमया नावकाशोऽत्र लभ्यते॥09॥ 


तारतम्यानुमा तेन भवेन्नातिप्रसङ्गिनी । 
श्रुतियुक्तिबलादेवं तारतम्यं विभाव्यते॥20॥ 


मुक्तावपि ततः केऽत्र विरोधं कर्तुमीशते । 


॥आधिकारिकाधिकरणम्‌॥ 


अनादियोग्यतां चैव कलिवामीश्वरावधिम्‌॥22॥ 


को निवारयितुं शक्तो युक्त्यागमबलोद्धताम्‌ । 





ब्रह्मणो5न्यत्र आधिक्ययुक्तः कालो विवादवान्‌॥42॥ 


कालो ह्ययं यथेत्यादि मा5नुमा मानिनो भवेत्‌ । 
अन्यशब्दो हरिश्रीस्वसमेभ्योऽन्यविवक्षया॥3॥ 


प्रयुक्तो नैव दोषाय रुद्रादिषु च युक्तितः । 
उत्तमत्वं तु मुक्तानामपि न ब्रह्मणो भवेत्‌॥4॥ 


व्यक्तिः सुखस्य तु भवेन्न त्वाधिक्यं सुखस्य च | 
बलज्ञानाधिकत्वं च तेभ्योऽपि ब्रह्मणः सदा | 
आधिकस्य त्वनित्यत्वे न किञ्चिन्मानमीयते॥25॥ 


श्रण्वे वीर उग्रमुग्रं दमायन्नन्यमन्यमतिनेनीयमानः । 
एधमानध्विळुभयस्य राजा चोष्कोयते विश इन्द्रो मनुष्यान्‌॥26॥ 


परा पूर्वेषां सख्या वृणक्ति वितर्तुराणो अपरेभिरेति । 
अनानुभूतीरवधून्वानः पूर्वीरिन्द्रः शरदस्तर्तरीति॥27॥ 


दिवे दिवे सदृशीरन्यमर्ध कृष्णा असेधदप सद्मनोजाः । 
अहं दासा वृषभो वस्रयन्तोदव्रजे वर्चिनं शम्बरं च॥28॥ 


तं भूतिरिति देवा उपासाञ्चक्रिरे ते बभुवुस्तस्माद्धाप्येतरहि सुप्तो । 
भूर्भुरित्येव प्रश्नसित्यभूतिरित्यसुरास्ते ह पराबभूवुः ॥9॥ 


गमयित्वाऽन्यन्नवतरं कल्याणतरं रूपं कुरुते पित्र्यं वा गान्धर्व 
वा दैवं वा प्राजपत्यं वा ब्राह्मं वाऽन्येषां भूतानाम्‌॥20॥ 


" प्रयान्ति परमां सिद्धिमैहिकामुष्मिकीं द्रुतम्‌ । 
यान प्राप्यऽसुरेः सर्वैरक्षय्या क्लेशवर्जिता ॥424॥ 





न तां गतिं प्रपद्यन्ते विना भागवतान्‌ नरान्‌ | " 
"अवजानन्ति मां मूढा मानुषीं तनुमाश्रिताम्‌॥22॥ 


परं भावमजानन्तो मम भूतमहेश्वरम्‌ । 
मोघशा मोघकर्माणो मोघज्ञाना विचेतसः ॥23॥ 


राक्षसीमासुरीं चैव प्रकृतिं मोहिनीं श्रिताः । 
महात्मानस्तु मां पार्थ दैवीं प्रकृतिमाश्रिताः ॥24॥ 


भजन्त्यनन्यमनसो ज्ञात्वा भूतादिमव्ययम्‌ । 
अभयं सत्त्वसुंशुद्धि्ञानयोगव्यवस्थितिः॥25॥ 


दानं दमश्च यज्ञाश्च स्वाध्यायस्तप आर्जवम्‌ । 
अहिंसा सत्यमक्रोधस्त्यागः शान्तिरपैशुनम्‌ ॥26॥ 


दया भूतेष्वलोलुत्वं मार्दवं हीरचापलम्‌ । 
तेजः क्षमा धृतिः शौचमद्रोहो नातिमानिता ॥27॥ 


भवन्ति सम्पदं दैवीमभिजातस्य भारत । 
दम्भो दर्पोऽभिमानश्च क्रोधः पारुष्यमेव च॥28॥ 


अज्ञानं चाभिजातस्य पार्थ सम्पदमासुरीम्‌ " 
" मामात्मपरदेहेषु प्रद्विषन्तोऽभ्यसूयकाः॥29॥ 


तानहं द्विषतः क्रूरान्‌ संसारेषु नराधमान्‌ । 
क्षिपाम्यजस्रमशुभनासुरिष्वेव योनिषु ॥30॥ 


आसुरीं योनिमापन्ना मूढा जन्मनि जन्मनि । 
मामप्राप्यैव कौन्तेय ततो यान्त्यधमां गतिम्‌ "॥434 ॥ 





"द्विविधो भूतसर्गो5त्र दैव आसुर एव च । 
विष्णुभक्तिपरो दैवो विपरीतस्तथा5 5सुर: ॥332॥ 


देवानां परमो धर्मः सदा यज्ञादिकाः क्रियाः । 
स्वाद्यायस्तत्त्ववेदित्वं विष्णुपूजारतिः स्मृतिः ॥33॥ 


दैत्यानां बाहुशालित्वं मात्सर्यं युद्धसत्क्रिया । 
नीतिशास्त्रप्रवेदित्वं शिवपूजारतिः स्मृतिः॥34॥ 


वर्णाश्रमाचारवत्तवं स्वाध्यायो भक्तिरच्युते । 
शिवे सूर्ये तथा देव्यां स्वभावो मानुषः स्मृतः ॥335॥ 


अनादिवैष्णवा एव देवतास्तु स्वभावतः । 
विपरीतास्ततो दैत्याः सदैवानादिकालतः॥36॥ 


मानुषा मिश्रमतयो विमिश्रगतयोऽपि च "। 
इत्यादिवाक्यसन्द्रज्ञायतेऽनादियोग्यता॥37॥ 


यद्यनादिविशेषो न साम्प्रतं कथमेव सः । 
अदृष्टादेव चाट्टएँ स्वीकृतं सर्ववादिभिः ॥338॥ 


आकस्मिको विशेषश्चेददृष्टे कचिदिष्यते । 
सर्वत्राकस्मिकत्वं स्यात्रारष्ट्पेक्षता भवेत्‌॥39॥ 


आहृष्टाच्चेद्विशेषोऽयमनादित्वं कुतो न तत्‌ | 
"न चान्यभेदवद्विष्णौ भेदस्तद्दर्शिनामपि॥40॥ 


दृश्यते प्रत्यभिज्ञैव बहुरूपेषु हश्यते । 
बहुत्वं च विशेषेण न भेदेन कथञ्चन ॥44॥ 





प्रत्यभिज्ञा च येषां न तेऽपि तन्मुष्टदृष्टयः । 
भेदं नैव प्रपश्यन्ति भेदमन्येभ्य एव च॥42॥ 


पश्यन्त्येवं हरिस्तेषां सन्दर्शयति नान्यथा" । 
एवं बृहत्संहितायां वचनं न पुराणगम्‌॥43॥ 


लोकदर्शनवाद्येव वेदरोधाय शक्नुयात्‌ । 
अपरीक्षितदृष्टिश्व परीक्षापूर्वदर्शनम्‌॥44॥ 


निषेद्धुं शक्नुयात्‌ क्कापि देवदत्तादिदृष्टिवत्‌ । 
न च निश्चितभेदस्य दर्शनेऽस्ति पुराणगम्‌॥45॥ 


वाक्यं चिद्धि संमुग्धं दर्शनं तत्र गम्यते । 
अपरीक्षितमेवात्र वेधादिकमधीशितुः॥46॥ 


परीक्षादर्शने नैव हश्यते केनचित्‌ क्कचित्‌ । 
निर्दोषमेव तं ब्रह्मा ददर्शाशेषरूपिणम्‌॥47॥ 


निर्दोषमेव रुद्रोऽद्राङ्‌ निर्दोषं तं पुरन्दरः । 
निर्दोषाण्यस्य रूपाणि दृष्टान्येवं सुरोत्तमैः ॥48॥ 


अन्ये सदोषाः सर्वेऽपि निर्दोषो हरिरेकलः " । 
इति बर्कश्रुतेश्रैव सदोषं नास्य दर्शनम्‌॥49॥ 


"अविद्धो विद्धवद्विष्णुरजातो जातवन्मृषा । 
अबद्धो बद्धवच्चेव दर्शयत्यमितद्युतिः "॥350॥ 


इति पैङ्गिश्रुतिश्चेव प्राह निर्दोषतां हरेः । 
"अपरीक्षितदृष्ट्यैव सदोषो दृश्यते हरिः॥52॥ 





परीक्षादर्शने नैव दृश्यो दोषो हरे: कचित्‌ " । 
इति पैङ्गिश्रुतिश्वाह प्रमाणं हि परीक्षितुम्‌ ॥52॥ 


न परीक्षाऽनवस्था स्यात्‌ साक्षिसिद्धे त्वसंशयात्‌ । 
मानसे दर्शने दोषा: स्युर्न वै साक्षिदर्शने ॥53॥ 


सुदृढो निर्णयो यत्र ज्ञेयं तत्‌ साक्षिदर्शनम्‌ । 
इच्छा ज्ञानं सुखं दुःखं भयाभयकृपादयः॥54॥ 


साक्षिसिद्धा न कश्चिद्धि तत्र संशयवान्‌ कचित्‌ । 
यत्‌ कचिद्यभिचारि स्याद्वर्शनं मानसं हि तत्‌॥55॥ 


मनश्नक्षुर्दर्शनादेरपि यत्रैव साक्षिणा । 
प्रामाण्यं सुगृहीतं स्यात्‌ तत्परीक्षितदर्शनम्‌॥56॥ 


नज्ञानदृष्टिमात्रेण प्रामाण्यं तस्य दृश्यते | 
नियमेन सुखाद्येषु प्रामाण्यं साक्षिगोचरम्‌॥57॥ 


स्वप्रामाण्यं सदा साक्षी पश्यत्येव सुनिश्चयात्‌ । 
ज्ञानस्य ग्राहकेणेव साक्षिणा मानतामितेः॥58॥ 


दोषाभावे प्रमाणत्वं दोषाभावस्य साक्षिणा । 
निश्चितत्वं कचिच्चैव स्वतः प्रामाण्यमिष्यते ॥59॥ 


अतो न सर्वमानानां प्रामाण्यं निश्चितं भवेत्‌ । 
साक्षिणा निश्चितं यत्र तत्प्रामाण्यस्वलक्षणम्‌॥60॥ 


न हि कश्चित्‌ सुखाद्येषु संशयं कुरुते जनः । 
न चैवाखिलमानानि निश्चिनोत्यखिलो जनः॥6॥ 





तस्मादनुभवारूढं किमर्थमपलभ्यते । 
दोषाभावादिकं चैव साक्षी सम्यक्‌ प्रपश्यति॥62॥ 


तत्परीक्षितमानेन न दोषो विष्णवि क्कचित्‌ । 
अपरीक्षितदृष्टिस्तु कस्मिन्नर्थे न विद्यते॥63॥ 


तत्प्रत्यक्षविरूद्धार्थे नागमस्यापि मानता | 
उपजीव्यमक्षजं यत्र तदन्यत्र विपर्ययः ॥64॥ 


लौकिकव्यवहारेऽत्र प्रत्यक्षस्योपजीव्यता । 
अवतारादिदफ् स्यादागमस्योपजीव्यता॥65॥ 


आगमेन हि विष्णुत्वं ज्ञात्वा दोषोऽत्र कल्प्यते । 
न चेत्‌ स्याद्दोषवानन्य शास्त्रसिद्धिं हि लक्षणम्‌॥66॥ 


कस्यचिद्दोषवत्तवं स्यादितिमात्रेऽक्षजं भवेत्‌ । 
न विष्णोर्दोषवत्तवे हि प्रत्यक्षं वर्तते स्वतः ॥367॥ 


केचित्‌ पश्यन्ति दोषानित्यत्रापि स्यान्न चाक्षजम्‌ । 
पौराणं वाक्यमेवात्र तच्छुत्यैव विरुद्ध्यते ॥68॥ 


पुराणस्योपजीव्यश्च वेद एव न चापरः । 
तद्विरोधे कथं मानं तत्‌ तत्र च भविष्यति॥69॥ 


अपरीक्षितरष्टिश्च कथमेवाक्षजं भवेत्‌ । 
यद्येवं देवदत्तादिभ्रमः कि नाक्षजं भवेत्‌॥70॥ 


यावच्छक्ति परीक्षायामुपजीव्यस्य बाधने । 
दोषो नाशोधिते दोष उपजीव्यत्वमस्त्वलम्‌॥72॥ 





भ्रमेऽप्यभ्रमभागोऽस्ति तन्मात्रमुपजीव्य हि । 
बाधकज्ञानवृत्तिः स्यान्न चैवं सुपरीक्षिते॥72॥ 


सर्व तदुपजीव्पैव प्रमाणं वर्तते यतः | 
कथं ब्रह्मेति तज्ज्ञेयं सर्वज्ञत्वादिलक्षणम्‌॥73॥ 


विहाय यस्मात्‌ कस्पाच्चित्स्वरूपस्पैव चेद्यदि । 
उपजीव्यत्वमेतस्माद्ययावृत्तं यावता भवेत्‌॥74॥ 


तावतैवोपजीव्यत्वं स्वरूपस्यैव न क्कचित्‌ । 
सर्वलक्षणयुक्तं च स्वरूपं यदि भण्यते॥75॥ 


अस्तु नो नैव हानिः स्यात्‌ स्वपक्षाश्नायमञ्जसा । 
यस्मादन्वित एवार्थ शब्दानामपि सर्वशः ॥76॥ 


विशेषसामान्यतया स्वरूपमखिलं भवेत्‌ । 
पुरोवर्तित्वपूर्वाणि देवदत्तादिक भ्रमे | 77॥ 


व्यावर्तयन्ति तद्रूप चैत्रमात्राद्विनिव हि । 
ब्रह्मणो निर्विशेषत्वाद्द्यावर्तयति किं पुनः॥78 ॥ 


यस्मात्‌ कस्माच्चदप्यर्थात्‌ तावच्चेत्‌ सिद्धसाधनम्‌ । 
चिन्मात्रत्वं च नैवेष्टमविशेषत्ववादिनः॥79॥ 


तावन्मात्रं यदीष्टं स्यात्‌ सर्वज्ञत्वं कुतो न तत्‌ । 
चिन्मात्राभेदसाध्येऽपि सिद्धं तत्प्रतिवादिनः॥80॥ 


स्वाभेदाङ्गीकृतेरेव चित्त्वं स्वस्यापि यन्मतम्‌ । 
सर्वापेक्षतया सर्वज्ञत्वमित्येव तन्न हि ॥84 ॥ 





इति चेच्चेतनत्वं च ज्ञत्वं न ज्ञेयवर्जितम्‌ । 
स्वज्ञेयत्वं च नैवासौ मन्यते सविशेषतः॥82॥ 


स्वशब्दोऽपि परापेक्षस्तस्माद्यावृत्तिरेव हि । 
स्वशब्दार्थ इति प्रोक्तः स्वरूपं नाम किं न चेत्‌॥83॥ 


रूपशब्देन पूर्णत्वात्‌ तच्च सामान्यतावचः । 
न स्वरूपाभिधायि स्याद्वैयर्थ्य स्वरवस्य यत्‌॥84॥ 


चेतनस्य स्वभावे हि चैतन्यमिति गीयते । 
तस्माद्विशेषबाहुल्यं चैतन्यस्य विशेषतः॥85॥ 


नज्ञेयज्ञातृहीनं हि ज्ञानं नाम कचिद्धवेत्‌ । 
ज्ञेयज्ञानविहीनश्च ज्ञ इत्यत्र न च प्रमा ॥86॥ 


ज्ञातृज्ञेयविहीनं च ज्ञानं चेद्भोक्तृभोग्यतः । 
हीनं भोजनमेव स्यात्‌ ताडनं कर्तृताड्यतः॥87॥ 


नित्यत्वात्‌ तादृशां च स्यादिति चेन्नित्यवागपि । 
वाच्यवक्तृविहीना स्यान्न हि सा चैव ताहशी ॥88॥ 


द्रष्टारो वेदवोचो हि सन्ति वाच्यानि चाञ्जसा । 
नित्यो द्रष्टा च वाच्यश्च भगवानेव च स्वयम्‌ ॥389॥ 


न हि वक्तृविहीना च वाच्यहीनाऽपि वाक्‌ क्वचित्‌ | 
ज्ञातृज्ञेयविहीनं च ज्ञानमेव न तद्भवेत्‌ ॥90॥ 


न हि नित्योऽपि वक्ताऽस्ति वाक्यवाच्यविवर्जितः | 
ज्ञानज्ञेयविहीनश्च ज्ञो5प्येवं नैव विद्यते ॥94 ॥ 





किञ्च सर्वविलोपश्च केन मानेन गम्यते । 
सर्वेण सह तद्वाक्यमर्थश्च यदि गृह्मते ॥92॥ 


तदभावे न सर्वस्य नापलापो भवेत्‌ तदा । 
न गृह्यते चेत्‌ तज्यायादपलापो न हि क्कचित्‌॥93॥ 


उपपत्तिविहीनस्य वाक्यस्यार्था न गम्यते । 
उपक्रमादिलिङ्गानां बलीयो हृयुत्तरोत्तरम्‌॥94॥ 


श्रुत्यादौ पूर्वपूर्वं च ब्रह्मतर्कविनिर्णयात्‌ । 
प्रत्यक्षमुपपत्तिश्च बहवश्चागमा यदा॥95॥ 


विरुध्यन्ते न चार्थोऽस्ति यत्र लिङ्गविरोधिता । 
स एवार्थः कथं ग्राह्य उपपन्नेऽविरोधिनि ॥96॥ 


मुख्यार्थे विद्यमाने तु क सार्वज्ञं निषिध्यते । 
अतः सर्वगुणेर्युक्तं ब्रह्माङ्गीकार्यमेव हि ॥97॥ 


अपलापोऽपि सर्वस्य न कथञ्चन युज्यते । 
अनादियोग्यता चोक्ता तेन ग्राह्मैव सर्वथा ॥498॥ 


मुक्तानां तारतम्यं च मानैरुक्तैर्न चाल्यते । 
ज्ञानिनोऽपि यतो नित्यं कुर्वन्ति शुभमेव हि॥99॥ 


तारतम्यं तु मुक्तौ च तेनैवाध्यवसीयते । 
तारतम्यं न चेन्मुक्तौ कुतः कुर्युः शुभं पुनः ॥200॥ 


कृच्छ्रेणापि तपो ज्ञानं कर्माप्येते चरन्ति हि । 
बिभ्यति स्माशुभान्नित्यं सकामाश्च शुभे सदा॥204॥ 





नच स्वभाव एवायं भयपूर्वप्रवृत्तितः । 
कृच्छेणाचरणाच्चैव शुभस्यै व पुनः पुनः॥202॥ 


तादृशोऽपि स्वभावश्रेदज्ञस्यापि भवेत्‌ तथा । 
फलवत्त्वे प्रमाणं चेत्‌ तत्रज्ञस्य समं हि तत्‌॥203॥ 


'निष्कामं ज्ञानपूर्वं च निवृत्तमिह चोच्यते । 


निवृत्तं सेवमानस्तु ब्रह्माभ्येति सनातनम्‌ '॥204॥ 


'शुभेनानन्दवृद्धिः स्यात्‌ हासश्रैवाशुभेन हि । 
ज्ञानिनोऽपि यतस्तेन कर्तव्यं शुभमेव तैः' ॥205॥ 


'उपास्ते स य आत्मानं क्षीयते नास्य कर्म हि । 


अस्माद्भ्येवात्मनो यद्यत्‌ कामयेत्‌ सृजते च तत्‌॥206॥ 


अविद्वान्‌ बहुकर्माऽपि ह्यन्तवत्फलमाए्रुयात्‌ । 
यदेव विद्यया कुर्यात्‌ तदेव ह्तिवीर्यवत्‌॥207॥ 


इत्यादिवाक्यसामर्ध्यात्‌ तारतम्यं विमुक्तिगम्‌ । 
न चात्रोपासकस्यैव फलमक्षयमुच्यते॥208॥ 


नहि ज्ञानं विना कापि फलस्याक्षयता भवेत्‌ । 
ज्ञानद्वारेण चेत्‌ तस्य नास्मत्पक्षप्रतीपता ॥209॥ 


ज्ञानोत्तरस्यैवमपि ह्यक्षयत्वं न चान्यथा । 
पूर्वभाविशुभानां हि ज्ञानेनैव कृतार्थता ॥240॥ 


प्रारब्दानां तु भोगेन तज्ज्ञानोत्तरकर्मणाम्‌ । 
मुक्तावनुप्रवेशः स्यादन्यथा तत्कृ तिर्न हि॥244॥ 





ज्ञानात्‌ पूर्वाणि कर्माणि शुभानि ज्ञानसिद्धये । 
अकाम्यानि निषिद्धानि ज्ञानरोधाय भुक्तये ॥242॥ 


योग्यताया बलाद्यश्च शुभबाहुल्यमादितः। 
ज्ञानबाहुल्यमेवैतत्‌ कुर्यान्नान्यस्य कारणम्‌॥243॥ 


ज्ञानस्य भक्तिभागत्वाद्वक्ति्ज्ञानमितीर्यते । 
ज्ञानस्यैव विशेषो यद्धक्तिरित्यभिधीयते॥244॥ 


परोक्षत्वापरोक्षत्वे विशेषौ ज्ञानगौ यथा | 
स्रेहयोगोऽपि तद्वत्‌ स्याद्विशेषो ज्ञानगो5पर: ॥245॥ 


इत्यभिप्रायतः प्रायो ज्ञानमेव विमुक्तये । 
वदन्ति श्रुतयः सोऽयं विशेषोऽपि हयुदीर्यते॥246॥ 


भक्ति्ज्ञानमिति कापि न हि द्वेषयुता दृशिः । 
पुरुषार्थाय भवति सर्वश्रुतिविरोधतः ॥247॥ 


'चेतनस्य द्वयं भोग्यं संसारो मुक्तिरेव च । 


संसारस्त्रिविधस्तत्र स्वर्गो मध्यमधस्तथा॥248॥ 


मुक्तिश्च विविधा तत्र सुखं नित्यं तथाऽपरम्‌ । 
नित्यदुःखमिति ज्ञेयं साधनं संसृतावपि ॥249॥ 


काम्यं कर्म निषिद्धं च साज्ञानमिति निश्चयः । 
द्वेषो भक्तिश्च मुक्तौ तु मुक्तिद्वयविधायकम्‌॥220॥ 


इति पैङ्गिश्रुतेर्द्रेषो नैव सन्मुक्तिकारणम्‌ । 





असन्मुक्तेः कारणं च मुक्तावित्यत्र केशव: ॥224 ॥ 


मुक्तिशब्दोदितो मोक्षं स्वभक्तानां करोति यत्‌ । 
द्वेषतोऽपि विमुक्तिश्चेन्महातात्पर्यरोधनम्‌॥222॥ 


भक्त्या प्रसन्नतो देवान्मुक्तिरित्येव तद्गुणान्‌ । 
वदन्ति श्रुतयः सर्वाः पुराणान्यागमा अपि॥223॥ 


यदि द्वेषेण मुक्तिः स्याद्वक्तव्यो दोषसञ्चयः । 
स्मर्तव्यो भगवान्‌ नित्यमित्यर्थे नैव हि क्कचित्‌॥224॥ 


द्वेषादिव गुणानाह पुराणे क्रुद्धवाक्यवत्‌ । 
यथा कृद्धः पिता पुत्रं मरेत्याक्षेपपूर्वकम्‌॥225॥ 


प्रोक्तस्यान्यस्य कृत्यर्थं वदत्येवं पुराणगम्‌ । 
वाक्यं श्रुतिविरोधेन स्वविरोधेन चाञ्जसा ॥226॥ 


बह्मागमविरोधाच्च न द्वेषान्मुक्तिवाचकम्‌ । 


"तमो द्वेषेण संयाति भक्त्या मुक्तिं तथैव च॥227॥ 


विष्णौ विष्णुप्रसादेन विलोमत्वेन चाञ्जसा' । 


इति षाड्गुण्यवचनमप्युक्तार्थनियामकम्‌॥228॥ 


महातात्पर्यरोधे च कथं वाक्यं प्रमाणताम्‌ । 
याति सर्वार्थरूपं हि महातात्पर्यमिष्यते॥229॥ 


वाचकत्वं हि तात्पर्यं यदर्था अखिला रवाः | 
सोऽर्थः कथं परित्याज्य एकशब्दस्य संशये ॥230॥ 





अतो विज्ञानभक्तिभ्यां पुरुषार्थः परो भवेत्‌ । 
'यस्य देवे परा भक्तिर्यथा देवे तथा गुरौ ॥234 ॥ 


तस्यैते कथिता ह्यर्थाः प्रकाशन्ते महात्मनः ' । 


भक्त्या ज्ञानं ततो भक्तिस्तोतो रष्टिस्ततश्च सा॥232॥ 


ततो मुक्तिस्ततो भक्तिः सैव स्यात्‌ सुखरूपिणी' । 


“भक्त्या प्रसन्नो भगवान्‌ दद्याज्ज्ञानमनाकुलम्‌ ॥233॥ 


तयैव दर्शनं यातः प्रदद्यान्मुक्तिमेतया' । 


'नाहं वेदैर्न तपसा न दानेन न चेज्यया ॥234॥ 


शक्यं एवंविधो द्रष्टुं दृष्टवानसि मां यथा | 
भक्त्या त्वनन्यया शक्य अहमेवंविधोऽर्जुना॥235॥ 


ज्ञातुं द्रष्टुं च तत्त्वेन प्रवेष्टं च परन्तप' । 


इत्यादिवाक्यतश्रैव सोऽयमुक्तार्थ ईयते ॥236॥ 


न च प्रसादमाप्रोति द्वेषाद्भक्त्या तमाष्टुयात्‌ । 
इति दृष्टानुसारित्वमप्यस्मिन्नर्थ ईयते॥237॥ 


'ये पृथग्विहिता विष्णोर्गुणा वेदेन सादरम्‌ । 
त एव दृ्टवैलोम्यादङ्गीकार्या न चापरम्‌॥238॥ 


अन्यदृष्टानुसारेण वासुदेवेऽपि गृह्यते । 
दोषाभावश्व ये वेदैरुदिता अविहाय तान्‌ ॥239॥ 


अनुक्ता अपि च ग्राह्या महातात्पर्यशक्तितः | 





एवं बृहत्संहितावाक्‌ सिद्धान्तो हि तदीरितः॥240॥ 


तारतम्येन तद्धक्तेष्वपि भक्तिर्विनिश्चयात्‌ । 
कर्तव्यृषाऽपि तद्भक्तिर्लोकवेदानुसारतः॥247॥ 


यो हि भक्तः प्रधाने स्यात्‌ तदीयेष्वपि भक्तिमान्‌ । 
दृष्यते ऽसौ नियमतो विपरीतो विपर्यये ॥242॥ 


व्यभिचारो यदि क्कापि भक्तिहासोऽत्र कल्प्यते । 
भक्तिदोषो ह्यसौ यन्न तद्धक्तेष्वपि भक्तिमान्‌॥243॥ 


तारतम्येन तेष्वद्धा भक्तिर्टष्टानुसारतः । 
विष्णुप्रसादानुसारात्‌ कार्या दोषस्तदन्यथा॥244॥ 


स्वप्रीत्यनुसृतौ प्रीतिलोकेऽप्यद्धैव दश्यते । 
तारतम्यपरिज्ञानमप्येतेनैव साधनम्‌॥245॥ 


'लक्ष्मीविरिञ्जवाणीशगिरिजेन्द्रा गिरां पतिः । 


सूर्यादयश्च क्रमशो भगवत्प्रीतिगोचराः॥246॥ 


तेषु भक्तिःक्रमेणैव कार्या नित्यं मुमुक्षुभिः । 
सर्वेऽपि गुरवश्चेते पुरुषस्य सदैव हि ॥247॥ 


तस्मात्‌ पूज्याश्चनम्याश्चध्येयाश्च परितो हरिम्‌ । * 
इति षाड्गुण्यवचनादप्येषोऽर्थाऽवसीयते॥248॥ 


'हरिभक्तिः क्रमेणैव तदीयेषु हरिस्मृतिः । 
हरिस्तुतिस्तत्समृतिश्च तत्स्तुतिर्हरिपूजनम्‌॥249॥ 





तत्पूजा विहितात्याग इति मुक्तेः क्रमेण हि । 
नियमात्‌ साधनान्येव नित्यसाध्यानि चाखिलैः '॥250॥ 


इति प्रवृत्तवचनं साधनस्य विनिर्णये । 
प्रवृत्ते पञ्चरात्रे हि साधनस्य विनिर्णयः॥25॥ 


हरिद्वेषो न शुभदः सद्दवेषत्वाद्यथा गुरोः | 
क्रमाद्धक्ति्हरिप्रीतिकारणं तत्प्रियोपगा॥252॥ 


भक्तिर्यतो यथा स्वस्मिन्नित्याद्या युक्तिरत्र च । 
प्राधान्यतारतम्यानुसारिणी भक्तिरुत्तमा ॥253॥ 


प्रीतिदैव हरेर्यस्माद्धक्तिः सा स्वोपगा यथा । 
इति वाज्ञानकर्मादिफलं चैषु क्रमोपगम्‌॥254॥ 


| फलकश्रुत्यधिकरणम्‌ ॥ 


स्वातन्यतारतम्येन फलं हि फलिनां भवेत्‌ । 
अशुभं त्वशुभेऽप्येषां स्वातन्त्र्यात्‌ प्रीतितो हरेः॥255॥ 


आज्ञया चान्यगं नैव भोगाय भवति कचित्‌ । 


'पुण्यमेवामवाप्रोति न देवान्‌ पापमाष्टुयात्‌'॥256॥ 


इत्यादिश्रुतयो मानमुक्तेऽर्थे युक्तयोऽपराः । 
'उपासनाधर्मफलं यतो देहान्तरे स्थितिः ॥257॥ 


वासुदेवाज्ञया चैव पूर्वकर्मानुसारतः | 
प्रेरयन्ति हि ते जीवान्‌ पुण्यपापेषु नित्यशः ॥258॥ 





अरागद्वेषतश्नैव कथं दोषानवाप्रुयुः । 
हर्याज्ञाकरणादेव पुण्यमेभिरवाप्यते॥259॥ 


हरिपूजेति चोद्देशात्‌ कथं न शुभमाप्रुयुः । 
अतो यथाक्रमं धर्मज्ञानयोः फलमञ्जसा॥260॥ 


सर्वप्राणगतं देवाः प्राप्रुवन्त्या विरिञ्चितः । 
देवा एव हि देवानां विशिष्टा विनियामका:॥ 264 ॥ 


ब्रह्मा त्वखिलदेवानां नराणां च नियामकः । 
अतः सर्वगुणानेषः प्राप्रोत्यथिकमन्यतः॥262॥ 


्रव्यस्वातन्त्र्यविज्ञानप्रयत्नैरधिकं फलम्‌ । 
देवानामन्यगं चापि तेषु हि ब्रह्मणोऽधिकम्‌ '॥263॥ 


बृहत्तन्त्रोदितं वाक्यं हरिणा फलनिर्णये । 
लोकेऽप्पेतादृशगुणेः फलाधिक्यं हि हश्यते ॥264॥ 


एवं च कलिपूर्वाणामसुराणां महत्फलम्‌ । 
अशुभेषु सदैव स्यान्मिथ्याज्ञानादिकेषु हि ॥265॥ 


शुभाशुभफलं देवा असुराश्च समाप्रुयुः । 


क्रमेणेव यथाशक्ति यथा ये ये प्रयोजकाः ॥266॥ 


प्रेरका अपि पापानां न देवाः पापमाप्रुयुः' । 


इति प्रकाशिकायां हि प्रोवाच हरिरञ्जसा॥267॥ 


'यद्यप्येवं सुराणां च दैत्यानां च महत्फलम्‌ । 


शुभाशुभेभ्य एवं च कर्तुश्च स्याद्यथोदितम्‌॥268॥ 





तस्मान्निरयमानुष्यस्वर्गमुक्त्युपभोगिनः । 
मानुषोत्तममारभ्य देवास्तु निरयं विना॥269॥ 


असुरास्तु विना मुक्तिं तमोऽन्धमपि चायुः * | 
इति तत्त्वविवेकोक्तं स्वयं भगवता वचः॥270॥ 


| अन्वयाधिकरणम्‌ | 


ज्ञानदा अपि चाचार्या विशेषात्‌ फलमाएुयुः । 


'मुक्तावष्टगुणं शिष्यादृगुरुराप्रोति शोभनम्‌॥277॥ 


तदृगुरुद्विगुणं तस्मात्‌ सार्ध तावत्‌ ततोऽपरे। 
देवाः सहस्रगुणितं क्रमात्‌ तस्माद्यथोत्तरम्‌॥272॥ 


ब्रह्मा महौघगुणितमेवं फलविनिर्णयः | 
इत्याह भगवान्‌ शास्त्रे गुरुवृत्ताभिधे स्वयम्‌ ॥273॥ 


युक्तं च तन्न गोदाता गोमात्रफलमाणुयात्‌ । 


'य इमं परमं गुह्यं मद्धक्तेष्वभिधास्यति ॥274॥ 


भक्तिं मयि परां कृत्वा मामेवैष्यत्रसंशयः । 
न च तस्मान्मनुष्येषु कश्चिन्मे प्रियकृत्तमः ॥275॥ 


भविता न च मे तस्मादन्यः प्रियतरो भुवि' । 


इत्याह भगवानेवमपि पात्रमपेक्ष्यते॥276॥ 


॥मुक्तिफलाधिकरणम्‌॥ 





एवमेवाविरोधेन प्रारब्धस्पैव कर्मणः । 
ज्ञानं दृष्टफलं प्रोक्तं मुक्तिश्चेहेव लभ्यते ॥277॥ 


॥इति श्रीमदानन्दतीर्थभगवत्पादाचार्य विरचिते श्रीमद्वह्मसूत्रानुव्याख्याने तृतीयाध्यायः (साधनाध्यायः) ॥३॥ 
चतुर्थाध्यायः (श्रीमद्रह्मसूत्रानुव्याख्याने तृतीयाध्यायस्य चतुर्थः पाद: ॥3-4॥ 
चतुर्थोऽध्यायः (फलाध्यायः)॥4॥ 


प्रथमः पादः॥4-॥ 


समन्वयाविरोधाभ्यां सिद्धे वस्तुनि साधने । 
विचारितेष्वशेषेषु साधनेषु विशेषतः ॥04 ॥ 


॥आवृत्त्यधिकरणम्‌॥ 


नित्यशः कार्यमत्यन्तमवश्यम्भावि साधनम्‌ । 
चिन्त्यते प्रथमं तत्र श्रवणादि सकृत्रिया॥02॥ 


आवृत्तिवेत्ति सन्देहे कर्तव्याऽऽवृत्तिरेव हि । 
उपदेशोऽतत््वमसीत्यादि ह्यसकृदेव यत्‌॥0३॥ 


“लिङ्गाल्लातव्यतः पूर्वमृजोर्ब्रह्मत्वतः शतात्‌ । 


शुश्रावोग्रतपा नाम योग्यो रुद्रपदस्य यः॥04॥ 


सार्ध परार्थ विष्णोस्तु गुणान्‌ भक्त्या सदोद्यतः । 
तत्त्रिभागमुपासां च चक्रे सम्भृतमानसः॥05॥ 


दशमन्वन्तरं शक्रपदयोग्यो गरुत्मतः | 
पदयोग्यात्‌ सुमनसः सुनन्दो नाम चाश्ृणोत्‌॥06॥ 





उपासां चक्रउद्युक्तो मन्वन्तरचतुष्टयम्‌ । 
सूर्याचन्द्रमसोश्चेव पदयोग्यौ सुतेजसो ॥07॥ 


सुरूपः शान्तरूपश्च मन्वन्तरचतुष्टयम्‌ । 
अश्रुण्वतां सुमनसो मन्वन्तरमुपासताम्‌॥08॥ 


ततः प्रोक्तास्तुते सर्वे भक्त्योग्रतपआदयः । 


अपश्यन्‌ परमं विष्णुं तत्प्रसादेथिताः सदा”॥09॥ 


इत्युक्तं विष्णुना साक्षात्‌ ग्रन्थे सत्तत््वसङ्ज्ञिते । 
आत्मेति नाम कथितं साक्षान्नारयणस्य हि॥0॥ 


| आत्माधिकरणम्‌ | 


'आत्म ब्रह्म महांस्तारः परमेशः शुचिश्रवाः । 
विष्णुर्नारायणोऽनन्त इति श्रीपतिरीर्यते '॥7॥ 


इति पैङ्गिश्रुतिश्रैव तथैव परमश्रुतिः । 


'ओमात्मा भगवान्‌ विष्णुरात्मानन्दोऽक्षरः स्वराट्‌॥2॥ 


विश्वत्राता नृसिंहोऽजो नारायण उरुक्रमः । 


'अनसूया तथैवात्रेर्जज्ञे पुत्रानकल्मषान्‌ ॥43॥ 


दत्तं दूर्वाससं सोममात्मेशब्रह्मसम्भवान्‌' । 


इति भागवते चैव तस्मादात्मा जनार्दनः॥4॥ 


तस्मादुपास्यो विष्णुरिति ज्ञातव्यः सज्जनैः सदा । 
तथैवोपासते सन्तस्तथैवोपदिशन्ति च॥5॥ 





आदानार्थत्वतश्नायमात्मशब्दः पतिं वदेत्‌ । 
स्वामी मे विष्णुरित्येव नित्यदोपास्यमञ्जसा॥6॥ 


'स्वामी विष्णुरिति ध्यानं विशेषणविशेष्यतः । 
कर्तव्यं सर्वथैवैतन्न कथञ्चन विस्मरेत्‌ '॥47॥ 


इति सत्तत्ववचनं षाड्गुण्यवचनं परम्‌ । 
“मम स्वामी हरिर्नित्यं सर्वस्य पतिरेव च॥8॥ 


इति ध्येयः सर्वदैव भगवान्‌ विष्णुरव्ययः । 


॥नप्रतीकाधिकरणम्‌॥ 


प्रतीकविषयत्वेन न कार्या विष्णुभावना॥9॥ 


प्रतीकं नैव विष्णुर्यन्मिथ्योपासा ह्यनर्थदा । 
योऽन्यथा सन्तमात्मेशमन्यथा प्रतिपद्यते॥20॥ 


किं तेन न कृतं पापं चोरेणात्मापहारिणा । 


“योऽन्यथा सन्तमात्मानमन्यथा प्रतिपद्यते ॥27॥ 


किं तेन न कृतं पापां चोरेणात्मापहारिणा” | 


'योऽन्यथैव स्थितं विष्णुमन्यथा प्रतिपद्यते॥22॥ 


किं तेन न कृतं पापं चोरेण ब्रह्महारिणा' | 


‘स्वात्मानं प्रतिमां वाऽपि देवतान्तरमेव वा॥23॥ 


चेतनाचेतनं वाऽन्यद्‌ ध्यायेद्यः केशवस्त्विति । 





किं तेन न कृतं पापं चोरेणेशापहारिणा'॥24॥ 


'योऽन्यद्विष्णुरिति ध्यायेद्विष्णुरन्यदिति स्म वा । 
अन्धे तमसि मज्जेत्‌ स यत्र नैवोत्यितिः क्कचित्‌'॥25॥ 


'योऽन्यद्विष्णुरिति ध्यायेद्विष्णुरन्यदिति स्म वा । 


अन्यथाध्यानदोषेण सो5न्धे तमसि मज्जति॥26॥ 


'योऽन्यद्विष्णुरिति ध्यायेद्विष्णुरन्यदिति स्म वा । 


महातमसि मग्नस्य तस्य नैवोत्यितिः कचित्‌!॥27॥ 


यक्किञ्चिदन्यथासंस्थमन्यथाध्यातमञ्जसा । 


ध्यातुर्महादोषकर विष्णुः किमु सर्वेश्वरो हरिः' ॥28॥ 


यक्कि ञ्चिदन्यथासंस्थमन्यथाध्यातमञ्जसा । 
महादोषकरं विष्णुः किमु सर्वेश्वरेश्वरः॥29॥ 


यक्किञ्चिदन्यथासंस्थमन्यथाध्यातमञ्जसा | 
अनर्थकारणं लोके किमु सर्वेश्वरेश्वरः ॥३0॥ 


न किञ्चिदन्यथाज्ञेयं ध्येयं वा तेन कुत्रचित्‌ । 
किमु सर्वोत्तमो विष्णुर्जञयो नीचतया क्चित्‌॥३4॥ 


तस्माद्वस्तु यथारपं ज्ञेयं ध्येयं च सर्वदा । 
कारणं पुरुषार्थस्य नान्यथा भवति कचित्‌॥३2॥ 


इति श्रुतिपुराणोक्तिबलतो न प्रतीकता । 
ध्येया विष्णोः कचिद्यस्मान्मिथ्याज्ञानमनर्थदम्‌॥3३॥ 





इत्यभिप्रेत्य न हि स' इत्याह भगवान्‌ प्रभुः । 
प्रतीकसंस्थितत्वेन ध्येयो विष्णुर्न चान्यथा ॥34॥ 


॥ब्रह्माधिकरणम्‌॥ 


ब्रह्मेति च सदा ध्येयो भगवान्‌ विष्णुरञ्जसा । 
उत्कृष्टे ब्रह्मशब्दार्थः पूर्णत्वं ब्रह्मता यत:॥35॥ 


आधिव्यादिनिमित्तेन विक्षिप्तमनसोऽपि तु । 
ध्येयैव ब्रह्मतां नित्यं विष्णोर्भक्त्या निरन्तरम्‌॥३6॥ 


इति प्रकाशिकायां च वचनं विष्णुनेरितम्‌ । 
नात्मेति सूत्रमीशस्य जीवत्वप्रतिपादकम्‌॥37॥ 


आत्मशब्दं यतो हेतुं कृत्वा जीवं न्यवारयत्‌ । 
स्वशब्दात्‌ प्राणभृच्चैव नोक्त इत्येव वेदराट्‌॥३8॥ 


यद्यात्मशब्द जीवेऽपि कथं विनिवारयेत्‌ । 
आत्मशब्दोदितस्तस्माद्विष्णुरेव न चापरः॥३9॥ 


'आत्मब्रह्मादयः शब्दास्तमृते विष्णुमव्ययम्‌ । 


न वदन्ति यतो नाप्ताक्ापि तैर्गुणपूर्णता'॥40॥ 


नारायणाध्यात्मगतमिति यद्वैष्णवं वचः । 
यदि जीवेशयोर्वेदपतिरेक्यं च मन्यते॥4॥ 


आत्मशब्दं कथं तस्मान्निवारयति युक्तितः । 
भेदस्य व्यपदेशा च स्थितिं चादनमेव च॥42॥ 





भेददार्ढ्ये हेतुमाह तात्पर्य स जगत्पतिः । 
व्वावहारिकभेदश्चेत्‌ कासावव्व्यावहारिकः॥4३॥ 


व्यावहारिकमित्येव वचनं व्यावहारिकम्‌ । 
उत नेति विकल्पे तु यदि स्याद्यावहारिकम्‌॥44॥ 


तस्यापि बाध्यता चेत्‌ स्यात्‌ भेदः स्यात्‌ पारमार्थिकः । 
अव्यावहारिकत्वं चेद्वेदोऽयं सत्यतां गतः॥45॥ 


एकस्यासत्यतायां हि द्वयोरेव विरुद्धयोः । 
अन्यस्य सत्यतैव स्यादिति केन निवार्यते ॥46॥ 


असत्यं नोक्तमित्युक्ते सत्यमुक्तमिति प्रजाः । 
जानन्त्युक्तं तु नो सत्यमित्युक्तेऽसत्यतामपि॥47॥ 


न स्वप्रेऽपि द्वयं मिथ्या तत्रैकं सत्यमेव हि । 
भावाभावावुभी तत्र कथं मिथ्या भविष्यतः॥48॥ 


भावस्य हि निषेधे तु नाभावस्य निषेधनम्‌ । 
स्ववाचोऽसत्यता चेत्‌ स्यात्‌ तस्माद्धेदस्य सत्यता ॥49॥ 


तस्माज्जीवेशयोर्भेद उक्तन्यायेन गम्यते । 
एतस्मादात्मशब्दोऽयं परमात्माभिधा भवेत्‌॥50॥ 


प्रतीकविषयत्वेन विषणुदृ्टिर्न तद्भवेत्‌ । 
प्रतीके विष्णुरित्येव तस्मात्‌ कार्या ह्युपासना॥5॥ 


न च विष्णुः प्रतीकं यत्‌ तस्मात्‌ नात्मेत्युपासना । 
इति पक्षी यदा ब्रह्मदृष्टिश्वात्र विरुध्यते॥52॥ 





स नेति युक्तिस्तत्रापि समेत्युक्तविरुद्धता । 
यद्यप्युत्कर्षमात्रेण ह्यतद्धावे$प्युपासना ॥53॥ 


उत्कर्ष आत्मनो5पि स्याच्चेतनत्वादचेतनात्‌ । 
तस्मादतत्त्वं नोपास्यमिति वेदविदो मतम्‌॥54॥ 


उत्कर्षाद्रह्मताध्याने यदि स्यात्‌ फलमञ्जसा । 
ब्रह्मणो नीचताध्याननादनर्थः किं न जायते॥55॥ 


अचेतनस्य ब्रह्मत्वध्याने तुष्टिन हि कचित्‌ । 
नीचस्य स्वात्मताध्यानात्‌ कुप्यति ब्रह्म लोकवत्‌॥56॥ 


चण्डालो नृप इत्युक्ते नृपश्चण्डाल इत्यपि । 
को विशेषः परिज्ञाते नृपेण स्यात्‌ कथञ्चन॥57॥ 


पुरतो नरदेवस्य चाण्डालो यदि पूज्यते । 
राजवत्‌ कि न कोपः स्याद्राज्ञो लोके ऽभिपश्यति॥58॥ 


राज्ञस्तु पुरतः प्रोक्ते चण्डाले नृप इत्यपि । 
आत्मानं स इति प्रोक्तमितिवद्व्येव कुप्यति॥59॥ 


अभेदेनैतयोर्ध्याने को विशेषो वचस्यपि । 
अयं राजा त्वमित्युक्ते चण्डालेऽथ नृपेऽपि च॥6०॥ 


चण्डाल इति तु प्रोक्ते सममेव हि दूषणम्‌ । 
ध्यातेऽप्येकस्य तद्भावे तद्धावऽन्यस्य कि न तत्‌॥64॥ 


न चैव तदविज्ञातं सर्वज्ञब्रह्मणा कचित्‌ । 
तस्मादपेशलं सर्वमन्यस्य ब्रह्मतावचः॥62॥ 





तस्माद्यथोक्तमार्गेण ब्रह्मोपास्यं मुमुक्षुभिः । 
॥तदधिगमाधिकरणम्‌॥ 
तथोपास्याज्ञसा दृष्टं ब्रह्म पापं च भस्मसात्‌॥63॥ 


करोति निखिलं पूर्व पाश्चात्यस्याप्यसङ्गताम्‌ । 
करोति तहूविषश्रैवं पुण्यनाशोऽप्यसङ्गता॥64॥ 


यदेव विद्ययेत्यत्र पूर्वोक्ताद्धि विशिष्यते । 
पूर्व स्वर्गादिलब्ध्यर्थ वीर्यवत्वेन चोदितम्‌॥65॥ 


कर्म विद्यायुतं पश्चान्मोक्षे वीर्यप्रदं त्विति । 
ततो भोगेन पुण्यं च क्षपयित्वेतरत्‌ तथा॥66॥ 


ब्रह्मद्विट ब्रह्मदर्शी च तमोमोक्षाववाप्रुतः । 


ब्रह्मणां शतकालात्‌ तु पूर्वमारब्धसङ्गयः॥67॥ 


“ब्रह्मणस्त्वेव तावत्त्वं पञ्चाशद्गह्यणस्तथा | 


रुद्रस्य विंशदेव स्यादीन्द्रस्यार्कादिके दश॥68॥ 


अन्येषां ब्रह्ममात्रस्य त्वन्त आरब्धसङ्खयः | 


ब्रह्मणैव सहातश्च परं नारायणं व्रजेत्‌” 
इति सत्तत्ववचनं स्वयं भगवतोदितम्‌ । 
॥इति श्रीमदानन्दतीर्थभगवत्पादाचार्य विरचिते श्रीमद्गह्मसूत्रानुव्याख्याने चतुर्थाध्यायस्य प्रथमः पादः॥4-॥ 


द्वितीयः पादः॥4-2॥ 





देवानां च मनुष्याणामेतावत्‌ सममेव हि॥07॥ 


उत्क्रान्तिमार्गो देवानां न प्रायेण भविष्यति । 
कर्मक्षयस्तथोक्क्रान्तिर्मार्गो भोगचतुष्टयम्‌॥02॥ 


फलं मोक्ष इति प्रोक्तः क्रमात्‌ पादेषु चोदितः । 
ख्रष्ट्ष्वेव च सृज्यानां प्रवेशो ब्रह्मणो लये॥0३॥ 


देवानां मार्ग उद्दिष्टो नार्चिरादिर्न चोत्क्रमः । 
स्रष्टुस्तु ग्रासभूतस्य देहस्तत्र लयं व्रजेत्‌ ॥04॥ 


यतः सृजस्य देवस्य नैवो्क्रान्तस्ततो भवेत्‌ । 
लयाच्चैवार्चिरादीनां लोकानामपि सर्वशः॥05॥ 


कथं मार्गो भवेत्‌ तेषां विशतामुत्तरं स्वतः | 
जातानां मानुषे लोके देवानां तु कदाचन॥06॥ 


उत्क्रान्तिमार्गो भवतो न तदा मुक्तिरिष्यते । 
अन्येषामपि साक्षात्‌ तु मुक्तिः प्राप्यपि तं हरिम्‌ । 
सहैव ब्रह्मणा भूयादिति शास्त्रस्य निर्णयः॥07॥ 


'क्माऽम्भोऽनलानिलवियन्मनइन्द्रियार्थ भूतादिभिः परिवृतः प्रतिस ज्ञिपृक्षुः | 


अव्याकृतं विशति यर्हि गुणत्रयात्मा कालं परं स्वमनुभूय परः स्वयम्भूः ॥08॥ 


एवं परेत्य भगवन्तमनुप्रविष्टाः ये योगिनो जितमरुन्मनसो विरागाः । 
तेनेव साकममृतं पुरुषं पुराणं ब्रह्म प्रधानमुपयान्त्यगताभिमानाः॥09॥ 


'भगवन्तमनुप्राप्ता अपि तु ब्रह्मणा सह । 





परमं मोक्षमायान्ति लिङ्गभङ्गेन योगिनः'॥0॥ 


'प्राप्ता अपि परं देवं सहैव ब्रह्मणा पुनः । 


आनन्दव्यक्तिमायान्ति पूर्णा लिङ्गस्य भड़तः॥4॥ 


इति श्रुतिपुराणोक्तिबलाद्विज्ञायते च तत्‌ । 
भोगस्तु सर्वदेवानां नरादीनां च विद्यते॥2॥ 


तत्र प्रवेशो देवानामुत्तरोत्तरतः क्रमात्‌ । 
उच्यते देहगानां च वृत्तिनामेवमेव तु ॥3॥ 


तत्र मोक्षस्वरूपं तु वादिनः प्रतिभाश्रयात्‌ । 
नाना वदन्ति पुंसां हि मतयो गुणभेदतः ॥44॥ 


पृथक्‌ पृथक्‌ प्रजायन्ते तमसैवान्यथामतिः । 
रजसा मिश्रबुद्धित्वं सत्तेनेव यथा मतिः॥5॥ 


गुणातीता विमुक्तानां मतिः शुद्धचतिर्यतः । 
सम्यगेवाथ नित्या च तत्तन्माहात्य योगतः॥6॥ 


बहुला चातिविशदा स्पष्टा चैव श्रियो मतिः । 
महाशुद्धचतित्वेन ततोऽप्यतिमाहाचितिः॥7॥ 


अशेषोरुविशेषाणामतिस्पष्टतया शिः | 
नित्यमेकप्रकारा च नारायणमतिः परा॥8॥ 


सूर्यप्रभावदखिलं भासयन्ती निरन्तरा । 
निर्लेपा वीतदोषा च नित्यमेवाविकारिणी॥9॥ 





विशेषांस्तदूतांस्त्यक्त्वा प्रायस्तल्लक्षणा श्रियः | 
तथैव स्पष्टताभावात्‌ तत्तन्त्रत्वात्‌ तु केवलम्‌॥20॥ 


नताइशी ब्रह्मणस्तु प्राय एवं श्रियो यथा । 
मुक्तानां तु तदन्येषां समुद्रतरलोपमा ॥24 ॥ 


अग्निज्वालावदेव स्यात्‌ सृतिगानां ृषो भवः । 
एवं विधेषु ज्ञानेषु तमसा मुष्टरृष्टयः॥22॥ 


खद्योतसरशात्यल्पज्ञानत्वादन्यथारृशः । 
वदन्ति वादिनो मोक्षं नानामतसमाश्रयात्‌॥23॥ 


आश्रित्य प्रतिभामाह जिनस्तत्रातितामसीम्‌ । 
ज्ञानात्‌ कर्मक्षयान्मोक्षो भवेद्वेहाख्यपञ्जरात्‌॥24॥ 


पज्ञरोन्मुक्तखगवदलोकाकाशगोचरः । 
नित्यमूर्ध्व व्रजत्येव पुद्वलो हस्तपादवान्‌॥25॥ 


इति तत्‌ केन मानेन मोक्षरूपं प्रदर्श्यते । 
गतिरूर्ध्वा च दुःखेता गतित्वाल्लौकिकी यथा॥26॥ 


इत्युक्ते चानुमानैकशरणस्य किमुत्तरम्‌ । 
अनूर्ध्वगतिता तत्र यद्युपाधिः खगस्य च॥27॥ 


दूरोर्ध्वगमने दुःखमिति साध्यानुगो न सः | 
प्रतिसाधनरूपस्य नानुमानस्य दूषणम्‌ ॥28॥ 


उपाधिः प्रतिरूपं हि साधनं तन्न चापरम्‌ | 
अथापि सशरीरत्वं चात्रोपाधिर्न वै भवेत्‌॥29॥ 





गतित्वं यत्र देहित्वमिति यत्साधनानुगम्‌ । 
आगमाननुसारित्वे प्रसङ्गोऽयं यतस्ततः ॥30॥ 


नापसिद्धान्तता दोषः प्रसङ्गे यदि सा भवेत्‌ । 
तदैवातिप्रसङ्गः स्यान्न प्रसङ्गः क्चिद्धवेत्‌॥३4॥ 


लोकाकाशगतित्वं चेदुपाधिः साधनानुगः | 
सोऽपीत्युक्ते वदेत्‌ किं स तस्माद्वेदोदितो भवेत्‌॥३2॥ 


मोक्ष एवं स्वयं विष्णुर्यद्यपीशो ह्यशेषवित्‌ । 
चकार सौगतमनं मोहायैव चकार यत्‌॥३३॥ 


असुराणामयोग्यानां वेदमार्गे प्रवर्तताम्‌ । 
अतोऽसुराधिकारत्वान्न ग्राह्यं तन्मतं क्कचित्‌॥3३4॥ 


चतुष्प्रकारं तच्चोक्तंशून्यं विज्ञानमेक लम्‌ । 
अनुमेयबहिस्तत्त्वं तथा प्रत्यक्षबाह्यगम्‌॥3३5॥ 


इति तत्र तु ये शून्यं वदन्त्यज्ञानमोहिताः । 
ते मोक्षं तादशं ब्रूयार्निः शङ्कं मायिनो यथा॥३6॥ 


न किञ्चिन्मुक्त्यवस्थायामात्मात्मीयमथापि वा | 
एकस्मिन्‌ संसृतेर्मुक्ते न किञ्चिदवशिष्यते॥37॥ 


तत्संवृत्यैव भेदोऽयं चेतनाचेतनात्मकः | 
दृश्यते संसृतेर्ध्वसे निर्विशेषैव शून्यथा ॥38॥ 


न सत्त्वं नैव चासत्त्वं शून्यतत्त्वस्य विद्यते । 
न सुखत्वं न दुःखत्वं न विशेषोऽपि कश्चन॥३9॥ 





निर्विशेषं स्वयंभातं निर्लेपमजरामरम्‌ । 
शून्यं तत्वमसंबाधं नानासंवृतिवर्जितम्‌॥40॥ 


अशेषदोषरहितं मनोवाचामगोचरम्‌ । 
मोक्ष इत्युच्यतेऽसद्धिर्नानासंवृतिदूषितम्‌॥47॥ 


संसृत्यवस्था विज्ञेय संवृत्यैव विशिष्यते । 
स्थितया ध्वस्तया चैव संसृतिर्मोक्ष इत्यपि॥42॥ 


केचित्‌ तेष्वन्यथा प्राहुः संवृत्यैव त्वनेकधा । 
अवच्छिन्नं महाशून्यं नाना पुद्गलशब्दितम्‌॥4३॥ 


यस्य शून्येकरसता ज्ञानात्‌ सा त्वपगच्छति । 
न पुद्वलत्वनिर्मुक्तो महाशून्यत्वमेष्यति॥44॥ 


संवृत्या यस्त्ववच्छिन्रो दुःखान्यनुभवत्यलम्‌ | 
इत्येवं मायिश्चाहरेकजीवत्ववादिनः॥45॥ 


बहुजीवमताश्चेति माया तेषां तु संवृतिः । 
निर्विशेषत्ववाचेव शून्यं ब्रह्मेति नो भिदा॥46॥ 


सच्चित्सुखादिकं चेव किं कुतोऽखण्डवादिनः । 
व्यावर्त्यमात्रभेदस्तु विद्यते शून्यवादिनः॥47॥ 


अनृतादेरपोहं तु स्वयमेव हि मन्यते । 
निर्विशेषत्वतो नैव विशेषो ब्रह्मशून्ययोः॥48॥ 


प्रामाण्यादि च वेदस्य फलतः स्वयमेव हि । 
अतत्वावेदकं यस्मात्‌ प्रमाणं तेन कथ्यते॥49॥ 





अतत्त्वावेदकत्वं यदप्रामाण्यं सतां मतम्‌ । 
दीर्घश्रान्तिकरी चेत्‌ स्यादतत्त्वावेदक प्रमा ॥50॥ 


रज्जुसर्पादिविज्ञानादप्याधिक्यादमानता । 
स्यादगमस्यानिवर्त्यमहामोहप्रदत्वतः॥57॥ 


तलनैल्यादिविज्ञानमाकाशे मानतां व्रजेत्‌ । 
छत्राकारत्वविज्ञानं चन्द्रप्रादेशतामतिः॥52॥ 


निर्भेदत्वं तु शून्यस्य तेनाप्यङ्गीकृतं सदा । 
सत्त्वासत्त्वादिधर्माणामभाव उभयोर्मतः॥5३॥ 


न हि सत्प्रतियोगित्वं शून्यत्वं तेन चेष्यते । 
न च दुःखविरोधित्वादन्या ह्यानन्दतेष्यते॥54॥ 


मायिना शून्यपक्षेऽपि ज्ञानं जाड्यविरोधि च । 
धर्मा केऽपि न सन्त्येव को विशेषस्ततस्तयोः॥55॥ 


एतादृशानां पक्षाणां दूषणं प्रभुणा कृतम्‌ | 


स्वपक्षसाधनेनेव 'नाभाव' इति चोक्तितः॥56॥ 


आत्मभावे पुमर्थः क इष्टस्यात्माऽऽवधिर्यतः । 
यदि नाल्मावधिर्मोक्षो मोक्षः स्यादूघटशून्यता॥57॥ 


कल्पितत्वाद्विशेषाणां मायिनोऽपि समं हि तत्‌ । 
दृश्यमाने विशेषेऽपि यदि चेदविशेषता॥58॥ 


फटभावोऽविशेषः स्यात्‌ पाश्चात्यस्चेदनागतः | 
न मोक्षो विमतो यस्माददेहो फटशून्यता॥59॥ 





यथेत्युक्तो वदेत कि स योऽनुमामात्र मानकः । 
न च मायी वदेत्‌ तत्र पूर्वोक्तेनैव वर्त्मना॥6०॥ 


अमानत्वात्‌ श्रुतेस्तस्य न चादेहत्ववादिनी । 


श्रुतिः काचिददेहत्वमप्राकृतशरीरताम्‌ ॥62॥ 


मोक्षे भोगं यतो ब्रूते जक्षन्‌ क्रीडन्निति श्रुतिः । 
निर्दुः खत्वान्न तन्मोक्षः प्रतिपन्नं यथेति च॥62॥ 


अनुमानदूषणं किं स्याद्वादिनोः शून्यमायिनोः । 
दुःखं दुःखादभिन्नत्वान्मोक्षोऽपि स्यादसंशयम्‌॥6३॥ 


भेदे सद्दैततैव स्यादित्यादित्याद्यमितदोषतः । 
हेयं मायामतेनैव सह शून्यमतं बुधैः ॥64॥ 


एवं विज्ञानवादोऽपि ज्ञानमात्रविशेषतः | 
तस्यापि भङ्गुरत्वादिविशेषमपहाय हि॥65॥ 


अद्वैततामतं साक्षाटुक्तदोषस्ततो भवेत्‌ । 
कालो न केवलज्ञानी कालत्वात्‌ प्रतिपन्नवत्‌॥66॥ 


एतयाऽनुमया रोधान्न ताहङ्कोक्षरूपता | 
यदि कालोऽपि नेत्याह कदेति प्रश्न उत्तरम्‌॥67॥ 


किं वक्ष्यति यदावस्थां वदेत्‌ सा पक्षतां व्रजेत्‌ । 
अवस्थात्वादिति ह्येव हेतुः साऽपि कदेति च॥68॥ 


पृष्टे कालश्च वक्तव्यो नाकालत्वं ततो भवेत्‌ । 
न काल इति सामान्यनिषेधे कालगप्रमा ॥69॥ 





निरुणद्धि समश्चायं त्रयाणामुक्तवादिनाम्‌ । 
एकजीवत्वपक्षे तु कालाभावादियं प्रमा ॥70॥ 


कुपिता कालमाधाय द्वैतमेवोपपादयेत्‌ । 
विमतः प्रपञ्चवान्‌ कालः कालत्वात्‌ प्रतिपन्नवत्‌॥ 74 ॥ 


इति चान्यानुमैकत्वं जीवस्य विनिवारयेत्‌ । 
कालशब्देश्वरैकत्वमतान्यप्येवमेव हि॥72 


निराकृतानितेषां च समत्वात्‌ पक्षदोषयोः । 
ज्ञानं स्वरसभङ्ग्येव नित्यसन्तानमिष्यते॥73॥ 


बौद्धाभ्यामपराभ्यां तु तत्राप्युक्तानुमा रिपुः। 
मोक्षो न शुद्धविज्ञानसन्तानी कालगत्वतः॥74॥ 


प्रतिपन्नो यथेत्येतदनुमानं तदुत्तरम्‌ । 
अनुमानानि सर्वाणि प्रतिसाधनयोगतः॥75॥ 


निषिद्धानुभङ्ग्यैव श्रुतयश्चास्मदुक्तिगाः । 
साङ्ख्यनैयायिकाद्याश्च प्राहुर्मोक्षं च निःसुखम्‌॥76॥ 


इच्छाद्वेषप्रयत्नादेरपि सर्वात्मना लयम्‌ । 
तत्राहुर्नेतदप्यत्र शोभनं श्रुतयो यतः॥77॥ 


महानन्दं च भोगं च नियमेन वदन्ति हि । 
प्राकृ तप्रियहानिस्तु प्रियास्पृष्टिरितीर्यते॥78॥ 


अप्रियं प्रतिकूलं तदविशेषेण शब्दितम्‌ । 
नास्ति ह्यप्राकृतं दुःखं सतो जीवस्य कुत्रचित्‌॥79॥ 





प्रियं स्वरूपमेवास्य बलानन्दादिवाक्यतः | 
हेयत्वादप्रियस्यैव प्रियहानेरनिष्टतः॥80॥ 


न समस्तप्रियाभावो मोक्षे प्रोक्तो तु युज्यते । 
अप्रियस्य स्वरूपत्वमसुरेष्वेव हि श्रुतम्‌॥84 ॥ 


असुरा नैवमेवं च नैवं चाखिलमानुषाः | 
इत्यात्मप्रियहानाया को यतेत च बुद्धिमान्‌॥82॥ 


सङ्ज्ञा नास्तीत्यपि ह्यस्य नामुक्तज्ञेयतेति हि । 
धर्मानुच्छित्तिमेवास्य यतो वक्त्युत्तरश्रुतिः॥8३॥ 


अशङ्क्यास्य ज्ञानहानिं मैत्रेय्या मोहमाह माम्‌ । 
भवानित्युक्तवत्या हि नाहं मोहं वदामि ते॥84॥ 


इत्युक्त्वा याज्ञवल्क्यो हि स्वरूपनाशमूचिवान्‌ । 
ज्ञानरूपस्य विज्ञाननाशास्तन्नाश एव यत्‌॥85॥ 


इति शून्यमतोच्छित््यै पुनरानन्दपूर्वकान्‌ । 
धर्मनाह्याप्यनुच्छिन्नंस्तार्कि कैर्विनिवारितान्‌॥86॥ 


मात्रासंसर्गमप्याह तथा माध्यन्दिनश्रुतिः । 
आविक्षेप मतं तच्च यस्मिन्न विषयादनम्‌॥87॥ 


घ्राणादिभोगभावस्य त्वनिष्टत्वह्ृदा श्रुतिः । 
येनेदमखिलं वेद विज्ञातारं स्वमेव च ॥88॥ 


केन तं च विजानीयादित्यनिष्टं हि सर्वथा । 
नाखिलज्ञापको विष्णुरज्ञेयो नियमेन हि॥89॥ 





तज्ज्ञानार्थहि वादानामखिलानां प्रवर्तनम्‌ । 
प्रत्यक्षमात्मविज्ञानाविरोधानुभवादपि॥90॥ 


न स्वविज्ञानितायां च विरोधः कश्चनेयते । 
कर्तृकर्मविरोधश्च नित्यानुभवरोधतः॥9॥ 


कथमेव पदं गच्छेद्विरोधोऽदृष्टबाधनम्‌ । 


'सोऽश्रुते सर्वकामांश्च' 'कामान्नी कामारूप्यथ'॥92॥ 


इत्यादिश्रुतयश्चोक्तमर्थमेव वदन्ति हि । 
अस्वातन्तर्यादिवेत्युक्तं न द्वैताभावतः क्कचित्‌॥9३॥ 


आलैवाभूदिति ह्यस्मादविशेषप्रसङ्गतः । 
“अस्वातन्त्र्योपमाभेदभेदेष्विव उदीरितः”॥94॥ 


शब्दतत्व इति प्रोक्तं मैत्रोयुक्तोत्तरं च किम्‌ । 
सुखादिधर्महानी तु मुक्तेः किं च प्रयोजनम्‌॥95॥ 


यद्यर्थो दुःखहानिः स्यादनर्थः सुखनाशनम्‌ । 
तयोश्च दुःखहानाद्धि सुखनाशोऽधिको भवेत्‌ ॥96॥ 


प्राप्यपि दुःखं सुमहत्‌ सुखलेशाप्तये जनः | 
यतते सुखहानी हि को मोक्षाय यतेत्‌ पुमान्‌॥97॥ 


अल्पाच्च सुखनाशाद्धि बिभेत्यतितरां जनः । 
महच्च दुःखमाप्नोति सुखनाशनिवृत्तये॥98॥ 


न च रागनिमित्तं तद्वीतरागा अपि स्फुटम्‌ । 





नारदाद्याः सुखार्थाय सहन्ते दुःखमञ्जसा॥99॥ 


युद्धादिदर्शनं यस्मात्‌ सुदुःखेनापि कुर्वते । 
“यदेनद्रवैरोचनयोर्ब्रहमास्त्राभ्यां सुतापिताः॥00॥ 


अपि नेवाजहुर्युद्धरसात्‌ ते नारदादयः” । 


इति स्कन्दवचस्तस्मात्‌ सुखाभावाय को यतेत्‌॥02॥ 


विमतो दुःखयुग्यस्माच्चेतनः सन्‌ सुखोज्झितः | 
प्रतिपन्नो यथेत्येव चानुमा केन वार्यते॥02॥ 


सर्वश्रुति पुराणेषु सुखभावोक्तितस्तथा । 
मुक्तौ न ग्राह्यमेवैतत्‌ सुखाभावमतं बुधैः ॥03॥ 


“सोऽनानन्दाद्विमुक्तः सन्नानन्दी भवति स्फुटम्‌” । 


“निर्गुणे ब्रह्मणि मयि धारयन्‌ विशदं मनः ॥04॥ 


परमानन्दमाप्रोति यत्र कामोऽवसीयते” | 


“न विष्णुसहृशां दैवं न मोक्षसरृशा सुखम्‌॥05॥ 


न वेद सदृशं वाक्यं न वर्णोङ्कारसंमितः” । 


“यत्रानन्दाश्च मोदाश्च मुदः प्रमुदः आसते॥06॥ 


कामस्य यत्राप्ताः कामास्तत्र माममृतं कृधि" । 
इति श्रुतिपुराणानि तत्र तत्र वदन्ति हि । 
अतो मोक्षे सुखाभाव ति यक्किञ्चदेव हि॥07॥ 


शिरः कराद्यभावश्च न मुक्तस्य भवेत्‌ कचित्‌ । 





श्रुतयश्च पुराणानि मानमत्र बहूनि च॥08॥ 


न वर्तते यत्र रजस्तमस्तयोः सत्त्वं च मिश्रं न च कालविक्रमः । 
नयत्र माया किमापरे हरेरनुव्रता यत्र सुरासुरार्चिताः ॥309॥ 


श्यामावदाताः शतपत्रलोचनाः पिशङ्गवस्त्राः सुरुचः सुपेशसः | 
सर्वे चतुर्भाहव उन्मिषन्मणिप्रवेकनिष्काभरणाः सुवर्चसः ॥40॥ 


प्रवालवैदूर्यमृणालवर्चसां परिस्फुरत्कुण्डलमौलिमालिनाम्‌ । 
भ्राजिष्णुभिर्यः परितो विराजते लस॒द्विमानावलिभिर्महात्मनाम्‌॥77॥ 


विद्वोत्तमानप्रमदोत्तमाभिः सविद्युदभ्रावलिभिर्यथा नभः । 
श्रीर्यत्र रूपिण्युरुगायपादयोः करोति मानं बहुधा विभूतिभिः”॥2॥ 


“ऋचां त्वः पोषमास्ते पुपुष्वान्‌ गायत्रं त्वो गायति शक्करीषु । 


ब्रह्मा त्वो वदति जातविद्यां यज्ञस्य मात्रां विमिमीत उ त्वः”॥23॥ 


कामान्नरूपी चरतीतिपूर्वश्रुत्या पुराणोक्तिभिरप्यदोषः । 
देहः स्वरूपात्मक एव तेषां मुक्तिं गतानामपि चेयते हि ॥44॥ 


शिरःकराद्यैरपि मुक्तिभाजो युक्ता यतस्ते पुरुषा इदानीम्‌ । 
यथेति पूर्वा अनुमाश्च जीवस्वरूपमङ्गादिकमावयन्ति॥25॥ 


न ब्रह्मरूपत्वममुष्य देहिनो मुक्तावपि स्यात्‌ प्रमया कथञ्चित्‌ । 
स ब्रह्मणा सहितोऽशेषभोगान्‌ भुङ्क्ते तथोपेत्य सुखार्णवं तम्‌॥26॥ 


यत्तत्परं ज्योतिरुपेत्य जीवो निजस्वरूपत्वमवाप्य कामान्‌ । 
भुङ्क्ते स देवः पुरुषोत्तमोऽजः आत्मेति चोक्तो गुणपूर्तिहेतोः॥7॥ 





सेतुः स देवोऽखिलमुक्तिभाजा-मुतामृतस्येष्ट इहेशिता यत्‌ । 
इत्यादिवाक्यैर्भगवद्वशः सन्‌ भुङ्क्तेऽखिलान्‌ मुक्तिगतोऽपि भोगान्‌॥48॥ 


कालो5प्यसौ नैक्ययुतः परेण जीवस्य कालो यत एष यद्वत्‌ । 
इत्यादिका अप्यनुमाः प्रमाणं मुक्तौ च जीवस्य परत्वरोधेः॥29॥ 


कथं च यः पूर्वमसौ न पश्चाद्धवेत्‌ स एवेत्यपि युक्तिमेति । 
यतो न दृष्टं यदभून्न पूर्वं पश्चात्‌ तदासेति कुतश्च किञ्चित्‌ ॥20॥ 


न चैव मुक्तौ न हरेः पृथक्त्वमैक्यं तथा स्यादिति युक्तमेति । 
यतो न कुत्रापि भिदाभिदा च दृष्टा चितश्चेतनया कुतश्चित्‌॥24 ॥ 


इत्थंमतानि भ्रमजानि यस्मान्मोक्षं समुद्देश्यमपि भ्रमेण । 
विदुर्न सम्यग्यदपीह लौकिकाः सुखं मम स्याच्च सदेति जानते॥422॥ 


औदार्यमुच्चावचशक्तिरात्मस्वरूपदार्ढ्यं च निजस्वभावः | 
स्वातन्त्र्यमापूर्णविशेषयोग्यता विरोधहानिश्च चतुर्थपादे ॥23॥ 


व्यवस्थितिस्त्वविशेषस्थितिश्च निषेधसामान्यविधिक्रियाणाम्‌ | 
विभक्तता चात्वरयैव सिद्धििर्विपक्षसम्प्राप्तिविरुद्धहेतवः॥24॥ 


सुशक्यता शाश्वदतिप्रसिद्धिर्विवेकविन्यासविचारसङ्ज्ञाः । 
नानाप्रवृत्तिः कृतकृत्यता च विपक्षतर्काः समतीतपादे ॥25॥ 


महाफलत्वं प्रविविक्तता च सन्धिग्रहः साधनमाप्तकृत्यम्‌ । 
विशेषकार्य कृतिसंस्थितिश्च सुयुक्तयो निर्णयगाः स्वपक्षे॥26॥ 


व्यामिश्रता कार्यकरत्वमर्थक्लृप्तिः सुदार्ढ्यं परतन्त्रता च । 
समानधर्मः कृतशेषता च लोकोपमा पूर्वमतानुसाराः ॥327॥ 





विशेषसाम्यश्रुतिराढ्यता च समानलोपो महिमा विशेषः । 
कृतार्थता शश्वदनुप्रवृत्तिः सिद्धान्तनिर्णीतिविशिष्टहेतवः॥28॥ 


॥नैकस्मिन्नथिकरणम्‌॥ 


प्रधानवायुस्त्विह वायुनामा भूतेष्विति प्रोक्तगतोऽपि युक्त्या । 
यस्मात्‌ श्रुतौ पवते चेति भूरिप्रोक्तो यतो भूतमानी च सोऽपि॥29 


महामानी त्वल्पमानी च यस्मात्‌ तच्चब्देनाप्युच्यते तेन सोऽपि । 


॥पराधिकरणम्‌॥ 


तस्मिन लयं यान्ति भूतान्यशेषक्रमावरोधेन स एव विष्णौ ॥30॥ 


इन्द्रादीनां तत्र लयः क्रमं तु प्रोक्तं विशेषादनुसृत्य नान्यत्‌ । 
तस्मादशेषा गिरिजां प्रविश्य तयैव रुद्रं सह तेन वाणीम्‌॥32॥ 


तया पतिं प्राप्य सहेव तेन लयं हरी यान्ति समस्तजीवाः । 
सोमस्तु वारीशयुतोऽनिरुद्धं विशत्यसौ काममसौ तु वारुणीम्‌॥32॥ 


सा शेषदेवं स गिरं च सैव वायुं विशत्यञ्ज इतीह निर्णयः । 
उमागिरीशाविति भारतीराविति स्म वाद्वेदगता ब्रवीति॥33॥ 


अहीन्द्रपल्लीमहिपं विरिञ्चपल्रीं विरिञ्चं च विमुक्तिकाले । 
त एव यत्तत्पदमाए्रुवन्ति तत्काल एतान्‌ समुपास्य जीवः॥34॥ 


ब्रह्मत्वकाले प्रविशन्ति चैतानिति स्म वाक्‌ तारृशतामुपैति । 
सूर्योग्नियुक्तो गुरुमाप्य तेन शक्रं सहेतेन सुपर्णपत्नीम्‌॥35॥ 


तया सुपर्ण सह तेन वाणी ब्रह्माणमेतद्गतएव याति । 





इन्द्र प्रवेशस्तु यदोच्यते5त्र तदा हयुमेत्येव सुपर्णपत्नी ॥ 36॥ 


उक्ता सुपर्णश्च गिरीशनाम्रा ततो विरोधश्च न कश्चनात्र । 
भूगाद्ठयो दक्षमवाप्य तेन प्राप्पेन्द्रमेतेन सुपर्णपत्नीम्‌ ॥37॥ 


विशन्ति ये मनवो राजमुख्या मनुं प्रविश्यात्र गता महेन्द्रम्‌ । 
आकाश उर्वी च गुरु प्रविश्य तेनैव यातः पुरुहूतदेवम्‌॥38॥ 


सनादयो यतयः काममेव विशन्ति शिष्टा अपि हव्यवाहम्‌ | 
वर्णाश्रमाचाररता मनुष्या धर्म मनु सोऽपि समेत काले॥39॥ 


तमेव सर्वे पितरः सुरानुगाः सर्वे कुबेरं स च सोममेव । 
विमुक्तिकाले प्रविशान्त्यभीक्ष्णं भोगांश्च तद्देहगताः प्रभुञ्जते॥40॥ 


आनन्दसुव्यक्तिरमुत्र तेषां भवत्यतश्रेष्टत एव निर्गताः । 
क्रीडन्ति भूयश्च समाविशन्ति तानेव सायुज्यमिदं वदन्ति ॥444 ॥ 


सायुज्यहीनास्तुलये तु सर्वे प्रोक्तेन मार्गेण विशन्ति सृष्टौ । 
बहिश्च निर्यान्ति ततोऽन्यदाऽपि सायुज्यभाजां भवति प्रवेशः ॥42॥ 


उक्तं समस्तं परमश्रुती हि प्रोक्तं च सर्गक्रमतो विपर्ययः | 
मुक्तौलये यद्वदथो लयश्च विपर्ययेणेत्यवदद्भिरांप्रभुः ॥43॥ 


लये यतो मुक्तिरियं सुराणां भोगो विशेषेण च यं वदिष्यति । 
उक्तश्च बिम्बप्रतिबिम्बभावः पिङ्ग श्रुतावुक्तलयानुसारतः॥44॥ 


बिम्बे लयो यन्नियतश्च मुक्त चिदात्मनां तद्वशता च सर्वदा । 
तेजोऽभिधां तु श्रियमाप्य विष्णुमग्रे ततः पुत्रतयैव वायुः ॥45॥ 


आप्तः प्रसूतः पुनरेव विष्णुं प्रविश्य मुक्तः प्रलयेऽत्र तिष्ठति । 





सर्वेष्पि ते मुक्तगणा अमन्दसान्द्रं निजानन्दमशेषतोऽपि॥46॥ 


भुञ्जन्त एवासत ईशदेहे लये5थ सर्गे बहिरेव यान्ति । 
प्रयाति धर्म निर्‌ऋतिस्तुशक्रं मरुद्गणाः पार्षदास्तथैव॥47॥ 


सर्वेऽनिरुद्धं पृतनाधिपाय्यास्तुरश्रुतिर्हीत्थिमियं विमुक्तिः । 


॥इति श्रीमदानन्दतीर्थभगवत्पादाचार्य विरचिते श्रीमद्रह्मसूत्रानुव्याख्याने चतुर्थाध्याये द्वितीयः पादः॥4-2॥ 


तृतीयः पादः॥4-३॥ 


उक््रान्तमार्गश्च विमुक्तगम्यं पादोदितं सुक्रमविक्रमौ च । 
सान्तानिकप्राप्तिरभीष्टता च सौकर्यमित्यन्यमतस्य तर्काः॥0॥ 


विशेषसम्प्राप्तिरुरुत्वमाप्तिः क्रमानुरागः कथितानुवृत्तिः । 
सिद्धान्तनिर्णीतिकराः ....................................................... ॥02॥ 


॥कार्याधिकरणम्‌॥ 


LN प्रतीकं देहादिकं तद्वतमेव ये नराः । 
उपासते ते पुरतः समाएुुयुर्ब्रह्माणमास्मान्मतिमाप्य विष्णुम्‌॥0३॥ 


प्राप्सन्त्यतोऽन्येऽपि तमाप्य तस्मात्‌ हरिं गता मुक्तिभाजः परान्ते । 


॥इति श्रीमदानन्दतीर्थभगवत्पादाचार्य विरचिते श्रीमद्रह्मसूत्रानुव्याख्याने चतुर्थाध्याये तृतीयः पादः॥ 4-3॥ 


चतुर्थः पादः॥4-4॥ 


अतिक्रमोक्तिः कृतिरर्थलाभः परागतिः पारगतिस्तदोकः॥0॥ 





समस्तकार्य वशिता च विश्वसम्भावना युक्तयस्त्वन्यपक्षे । 


सामान्यरूपं प्रतिभानमुक्तिराश्चर्यता कृत्रिमतास्तदोष: ॥02॥ 
विशेषक्लृप्तिः कृतनिश्चयश्च माहात्म्यमित्येव सुनिर्णयार्थाः | 
॥अनन्याधिपत्यधिकरणम्‌॥ 
अनन्यभ्‌त्यत्वमिहोदितेभ्यस्त्वन्यस्य भृत्यत्वनिवारणाय ॥03॥ 


पतिं यदेषामपि विष्णुमाह हयुतामृतत्वस्य पतित्ववाग्घरेः । 
एतेऽपि चान्याधिपतित्वयुक्ता विष्ण्वन्यचित्त्वेन यथा पुमांसः ॥04॥ 


प्रसिद्धभाजस्त्विति चानुमैव ह्यभीष्टसिद्धे भवतीह निश्चयात्‌ । 
मुक्तिस्वकीयावरयन्तृताऽस्ति मुक्तावपि ब्रह्मपुरःसुराणाम्‌॥०5॥ 


अनेन देवेन तथाऽमुना च हीष्टे परार्वाक्तनलोकिनामिति । 
फलं श्रुतिज्ञानत आह मुक्तावेतच्छ सर्वाशुभनाशलिङ्घात्‌॥06॥ 


लोकादिपत्यं च विधातुरेव सर्वात्मनेत्याह तुरश्रुतिश्च । 
सर्वे बलिं देवगणा वहन्तीत्येतच्च नान्यस्य तु युक्तिमेति॥07॥ 


लोका इतीहापि तु लोकिनां वचो लोका इति ह्येव रवः प्रजासु । 
प्रयुज्यते सर्वजनैः सदैव तन्मानिनो लोकपदेन चोक्ताः ॥08॥ 


तद्वास्तु मुक्ता इह लोकशब्दा अन्योन्यनाथा इति पैङ्गिनां श्रुतिः । 
अलोकशब्देन विमुक्तिभाजो वाच्याः पदं तारृगपीह युक्तम्‌॥9॥ 


लोकाभिधाश्चापि यतो हि मुक्ताः प्रकाशरूपाः सततं च सर्वे । 
ब्रह्मैव लोकाथिपतिर्विमुक्तो भवेदिति प्राह तुरश्रुतिश्च॥0॥ 





न चेह विज्ञानफलं समुक्तं लोकाधिपत्यं रविबिम्बगेहरौ । 
उक्तं पृथक्‌ तच्च परैव यस्मात्‌ भेदोऽमुनेत्यादि च सम्यगुक्तः॥7॥ 


त्वप्रत्ययं चाप्यतिहाय नैव रूपेण तेनेति भवेदिरार्थः । 
भवत्यसावित्यणुशब्दमत्र विहाय वाक्यानि बहूनि दोषः॥2॥ 


अतो जगद्यापृतिमन्त एव ब्रह्मादयः पूर्णगुणाः क्रमेण । 
अमन्दमानन्दमजस्रमेव भुञ्जन्त आत्मीयमजात्‌ समासते॥3॥ 


नमो नमोऽशेषविशेषपूर्णगुणैक धाम्ने पुरुषोत्तमाय। 
भक्तानुकम्पादतिशुद्धसंविद्धात्रेऽनुपाधिप्रियसद्गुणात्मने॥4॥ 


यस्य त्रीण्युदितानि वेदवचने रूपाणि दिव्यान्यलं 
बट्‌ तद्वर्शतमित्थमेव निहितं देवस्य भर्गो महत्‌ । 
वायो रामवचोनयं प्रथमकं पृक्षो द्वितीयं वपु- 
मध्वो यत्‌ तु तृतीयमेतदमुना ग्रन्थः कृतः केशवे॥5॥ 


निःशेषदोषरहित कल्याणाखिलसद्गुण। 
भ्रूतिस्वयम्भुशर्वादिवन्दयं त्वां नौमि मे प्रियम्‌॥6॥ 


॥इति चतुर्थाध्यायस्य चतुर्थः पादः॥4-4॥ 


॥इति श्रीमदानन्दतीर्थभगवत्पादाचार्य विरचिते श्रीमद्रह्मसूत्रानुव्याख्याने चतुर्थाध्यायः (फलाध्याय:)॥4॥ 


॥इति श्रीमदानन्दतीर्थभगवत्पादाचार्य विरचिते श्रीमद्रह्मसूत्रानुव्याख्यानम्‌ संपूर्णम्‌॥ 

